

॥ હરિ:ॐ ॥

પૂજ્ય શ્રીમોટા  
વિરચિત

જીવનતપ

હરિ:ॐ આશ્રમ પ્રકાશન, સુરત

- પ્રકાશક : ટ્રસ્ટીમંડળ,  
હરિઃઅં આશ્રમ, સ્થાપના વર્ષ ૧૯૫૬  
કુરુક્ષેત્ર મહાદેવના મંદિરની બાજુમાં, જહાંગીરપુરા,  
રાંદેર, સુરત-૩૮૫ ૦૦૫, ફોન : (૦૨૬૧) ૨૭૬૫૫૬૪
- હરિઃઅં આશ્રમ, સુરત, નડિયાદ.
- આવૃત્તિ વર્ષ પ્રત  
પ્રથમ ૧૯૭૨ ૧૨૫૦  
બીજી ૨૦૦૭ ૫૦૦
- પૂછ : ૩૬ + ૩૩૬ = ૩૭૨
- પડતર કિંમત : રૂ. ૩૦/-
- વેચાણ કિંમત : રૂ. ૨૦/-
- પ્રાપ્તિસ્થાન :  
હરિઃઅં આશ્રમ, સુરત-૩૮૫ ૦૦૫  
હરિઃઅં આશ્રમ, નડિયાદ-૩૮૭ ૦૦૧
- મુદ્રણશુદ્ધિ : જ્યંતીભાઈ જાની  
ફોન : (૦૭૯) ૨૬૬૧૨૭૨૮
- ડિઝાઇનર : મધૂર જાની  
બી/૮, રીપલ એપાર્ટમેન્ટ, નારાયણનગર,  
પાલડી, અમદાવાદ-૩૮૦ ૦૦૭.  
મો. : ૮૪૨૮૪૦૪૪૪૩
- ટાઈપસેટિંગ : અર્થ કોમ્પ્યુટર,  
૨૦૩, મૌર્ય કોમ્પ્લેક્સ, સી. યુ. શાહ કોલેજ સામે,  
ઇન્કમ્પ્ટેક્સ, અમદાવાદ-૧૪, ફોન : (૦૭૯) ૨૭૫૪૩૬૮૮
- મુદ્રક : સાહિત્ય મુદ્રણાલય પ્રા. લિ.  
સિટી મિલ કંપાઉન્ડ, કાંકરિયા રોડ, અમદાવાદ-૩૮૦૦૨૨  
ફોન : (૦૭૯) ૨૫૪૬૮૧૦૧

# સમર્પણાંજલિ

(બીજુ આવૃત્તિ)

પૂજ્ય શ્રીમોટાએ સામેથી નિમંત્રણ મેળવીને ‘રોટલા ખાવા’ના  
નિમિત્તે, જેઓના નિવાસસ્થાને પધરામણી કરી હતી એવા,

તેમ જ

હજુ તો ચાર્ટડ એકાઉન્ટન્ટ (સી.એ.)ની પદવી ગ્રાપ્ત થવી  
બાકી હતી, તેવા સમયે હરિઃઊં આશ્રમ, સુરતના  
હિસાબોનું ઓડિટ કરવા માટે પૂજ્ય શ્રીમોટાએ, પોતે  
ઓડિટ ફી આપશે નહિ એવી સ્પષ્ટતા સાથે જેઓને  
વચનબદ્ધ કર્યા હતા  
અને

તે જ ધારાધોરણે હરિઃઊં આશ્રમ, નડિયાદના હિસાબોનું  
ઓડિટ કાર્ય પણ જેઓએ સને ૧૯૬૫થી ૨૦૦૬ સુધી  
સંભાળેલું હતું. ઉપરાંત, ભલે ઓડિટ ફી ન અપાઈ પરંતુ  
તેના બદલામાં અનેક ઘણું પૂજ્ય શ્રીમોટાએ પોતાને આપ્યું  
છે, એવી અનુભવાત્મક પ્રતીતિ જેઓ વ્યક્ત કરી રહ્યા છે,  
એવા

શ્રી અનિલભાઈ એમ. શાહ, (સી.એ.) મુંબઈનિવાસીને  
પૂજ્ય શ્રીમોટા વિરચિત ‘જીવનતપ’ની  
આ બીજુ આવૃત્તિ સાદર સમર્પિત કરતાં  
અમો ધન્યતાની લાગણી અનુભવીએ છીએ.

તા. ૨૪-૧૧-૨૦૦૭

દેવદિવાળી, સંવત ૨૦૬૪

ટ્રસ્ટીમંડળ,

હરિઃઊં આશ્રમ, સુરત

॥ હરિઃॐ ॥

## માને સંબોધન

### હરખનો પાર ના માને

(ગજલ)

મૂકી માના જ ખોળામાં હદ્ય નિશ્ચિતતાથી તે  
-નિરાંતે શિર મુજ, રાહત હૂંફાળી કેવી લાધી છે !

ફિકર, ચિંતા જ ક્યાં ઉડી ગયેલાં છે, ન જાણ્યું છે,  
શિરે મુજ ફેરવે માડી શું નિજનો હાથ હેતે તે ?

હદ્ય ઉદ્ઘટનું ઊરંગે જતું વારી જ નિજ મા પર,  
જીવનમાં જનનીના ખોળા સમું સુખ ક્યાંય ના જગ પર.

ખીલેલા જોઈ દીકરાને હદ્ય ઉભરાતો ઉમંગ  
સમાયે કંઈ ન માડીને, હરખનો પાર ના માને.  
ઉમળકાથી હું મુજ માને હદ્યના વહાલ ઉભરાતે  
-ઉદ્ઘટી દિલ મસ્તીથી કદીક વળગી શું પડતો જે !

કદીક માને લઈ બાથે હું નાચ્યો છું જ ઊરંગે,  
હદ્ય તે કાળના હર્ષતાણી કોઈ વાત ન્યારી છે !

પરંતુ મા બિચારીને ન તેનો ખ્યાલ પ્રગટ્યો છે,  
બકરીને ગળે આંચળ સમો દીકરો શું ધાર્યો છે !

જીવન મારે મળેલી મા અનુભવવા હરિને જે  
-મળ્યું જેનાથી તન રૂંન ન ઉપકાર જ ભુલાયે છે.



॥ હરિઃઽં ॥

શ્રીમતી પુષ્પાબહેન

તથા

પ્રિય ભાઈ જ્યરામભાઈ દેસાઈને

સપ્રેમ સમર્પણાંજલિ

(પ્રથમ આવૃત્તિ)

(અનુષ્ઠાન)

તમે બે પતિ-પત્નીએ કેં બિરદવતાં મને,  
જીવને ઉચ્ચ આવો તે એવો શો મુજ હેતુ છે ! ॥ ૧

પરમાર્થતણા જે જે થયા સંકલ્પ જીવને,  
મને સૂધાય થવા કેવી ઓથ આપ્યા કરી તમે. ॥ ૨

ડાંગનાં જંગલો વિશે શી અડયણ ભોગવી !  
મને સરળતા દેવા આપ્યો શો ભોગ દિલથી. ॥ ૩

કેવાં ટેવાયેલાં બેઉ સુખ, સગવડો વિશે !  
કિંતુ સગવડો જ્યાં ના રહ્યાં શાંતિથી ઉભયે. ॥ ૪

લખી ‘જીવનગીતા’ જે જેમના સહકારથી,  
અપાર શાંતિ બક્ષીને પ્રેર્યો શો લખવા સહી. ॥ ૫

નિરાંત સર્વ રીતથી મને શી અપી અપીને,  
પૂર્ણ આરામ દેવાને દાખવ્યો છે ઉમંગ તે ! || ૬

સૂહાય અનેક વેળાએ આખ્યા કરી જ ભાવથી,  
ને પરમાર્થના કર્મે પ્રેર્યો ઉત્સાહ દિલથી. || ૭

રાખવાને ટકાવી તે હૈયાનો ભાવ જીવને,  
સમર્પણાંજલિ પ્રેમે પામું સંતોષ અપીને. || ૮

હરિ:ઓં આશ્રમ, સુરત  
તા. ૩-૫-૧૯૭૨

- મોટા

## ॥ હરિ:ॐ ॥

# સંપાદકના બે બોલ

(પ્રથમ આવૃત્તિ)

પૂજ્ય શ્રીમોટા હમજાં હમજાં તેમની જીવન સાધનાની સ્વાનુભવની ગજલો લખે છે અને ‘જીવનઅનુભવગીત’થી માંડીને અત્યાર સુધીમાં તેવાં આઠેક પુસ્તકો પ્રસિદ્ધ થઈ ગયાં છે. આ બધાં પુસ્તકોનું પ્રકાશન ખર્ચ તેમનાં સ્વજનોએ આપ્યું છે. અમે પણ પૂજ્ય શ્રીમોટાને તેમના સ્વાનુભવની ગજલોનું એક પુસ્તક અમને છાપવા આપે તેવી વિનંતી કરી. તેમણે અમારી માગણી સહર્ષ સ્વીકારી અને તેના પરિણામરૂપ આ ‘જીવનતપ’ પુસ્તક વાચકોના હાથમાં રજૂ કરતાં ખુશી થાય છે.

આ ‘જીવનતપ’માં પૂજ્ય શ્રીમોટાએ તેમની જીવન સાધનાની જે ગજલો ગાઈ છે, તે ઉપરથી તેમણે કરેલ સાધના કયા કયા પ્રકારે થઈ, તે આપણને જોવા મળે છે. સાધના સહજ અને સરળ નથી. ગુલાબનું ફૂલ કેવું સુંદર છે ? સુંદરતાની સાથે સાથે તે સુવાસ પણ અર્પે છે, પણ એ ગુલાબ ઉગાડનારને કાંટા પણ ખમવા પડે છે. તે રીતે આ ચેતન પ્રાપ્તિની લીલા પણ એવી જ છે. પ્રભુને પામનાર ભક્તોનાં દર્શનથી આપણે ધન્યતા અનુભવીએ છીએ અને ભક્તોએ પ્રભુ પ્રાપ્તિને માટે કેવાં કેવાં કઠોર તપ કરેલાં છે, ત્યારે તેઓ પરમાત્માની પ્રાપ્તિ કરી શક્યા છે, તેની વાતો પણ આપણે ઘણાંયે ઘડી વાંચી હશે, પણ એ તો ભૂતકાળની વાતો થઈ. કદાચ તે વાંચીને કોઈને શંકાકુશંકા પણ થાય, પણ અહીં તો એક જીવંત સંત તેમના સાક્ષાત્કારની વાતો તેમના સ્વાનુભવ સાથે કહે છે. અને તેમાં કોઈને શંકાકુશંકા થાય તો તેઓ જવાબ આપવા

પણ તત્પર છે, પરંતુ કોઈકે કહ્યું છે તે સાચું જ છે કે સમાજ જીવતા સંતને પૂજવા કરતાં મરેલા સંતને પૂજવાનું જ પસંદ કરે છે.

એર, જે હો તે, પરંતુ પૂજ્ય શ્રીમોટાના જે સહવાસ-સંપર્કમાં મારાથી આવવાનું બન્યું છે અને તેમનો જે સમાગમ થયો છે અને તેમણે તેમનાં સ્વજનોને કોઈ વાર સ્નેહ નીતરતી આંખે ગદ્ગાદ ભાવે તો કોઈ વાર કઠોર વાણીમાં સ્પષ્ટ શબ્દોમાં સાધનામાર્ગમાં આગળ વધવા સાધકે શું કરવું જોઈએ, તે અંગે તેઓ જે કહે છે તે સાંભળવાનો લાભ મને મળ્યો છે અને તે ઉપરથી જ મને તેમનું સાહિત્ય પ્રસિદ્ધ કરવાનું મન થયેલું અને હવે તે અમલમાં મુકાયું. તેથી, મને ઘણી ખુશી થાય છે.

‘જીવનતપ’ની ગજલો ઉપરથી વાચકો જોઈ શકશે કે પૂજ્ય શ્રીમોટાએ તેમનાં હૃદયનાં દ્વાર બંધ રાખેલાં નથી. સંતો તો ચોવીસે કલાક હરહંમેશ સૌને માટે તેમનાં દ્વાર ખુલ્લાં જ રાખે છે. તેઓ તો તેમના અંતરતમને પામવા માટે કોઈ વીરલો આવે તેમ જંખતા હોય છે અને એવા વીરલાને તે બધુંય આપવા તત્પર હોય છે, પણ એવો વીરલો ક્યાં છે ?

પૂજ્ય શ્રીમોટાએ આ ‘જીવનતપ’ના પ્રકાશનનું કાર્ય અમને સોંપીને અમારી ઉપર ઘણો ઉપકાર કર્યો છે. તેમના આદેશને અનુસરવા અમે લાયક બનીએ એ જ પ્રાર્થના.

અમદાવાદ,

તા. ૧-૮-૧૯૭૨

- કાંતાબહેન ચીમનલાલ શાહ

॥ હરિ:ॐ ॥

## લેખકના બે બોલ

(પ્રથમ આવૃત્તિ)

‘શરીરની કેવી મર્યાદા ઉપરવટ તો જવા મળિયાં  
-દઈ તો કીમિયો શો છે ! મળ્યાં કેવાં પ્રસાદીનાં ?’

વાચકને આ કરીની સાર્થકતા, એની યોગ્ય વાસ્તવિકતા, સમજાય એટલા ખાતર લખવું પડે છે જેવાં કે માથામાં જામર, આંખમાં ઝીલ, ચામડીનું દઈ, લોહીના દબાણની અનિયમિતતા (Fluctuating), દમ, આંખનું દઈ, મૂત્રપિંડ (Prostrate gland), અનિદ્રા, ગળાનું દઈ, હરસમસા, કરોડરજીજુના ત્રણ મણકા વચ્ચેની બે ગાઢી ખસી ગયેલી છે, અને જેને કારણે શરીરને સૂઈ રહેવું પડે અને તેનું દઈ તો સતત ચાલુ જ રહ્યા કરે, આવાં બધાં દર્દો હોવા છતાં શ્રીપ્રભુકૃપાથી શ્રીપ્રભુપ્રીત્યર્થના કર્મયજ્ઞમાં પ્રેમભક્તિભાવે સતત હોમાયા જવાનું થયા કરે છે, એ એની કૃપામસાદી છે અને એટલાં દર્દો મળ્યાં છે, તેથી આવો અનુભવ મળી શક્યો છે.

પ્રત્યક્ષ પ્રવર્ત્તતાં લક્ષણો વિના કંઈ જ કશું એની યોગ્ય રીતિનું, સ્થિતિનું યોગ્ય રીતે સ્વીકારાય જ નહિ, અને તેવાં લક્ષણો પણ આમાં બતાવવાનું શ્રીપ્રભુકૃપાથી બની શક્યું છે, કારણ કે જીવનવિકાસના સાધનાપથમાં ધપતાં ધપતાં, અથડાતાં કુટાતાં, જે અનુભવ શ્રીપ્રભુકૃપાથી થયો, અને તે કાળો તેમાં તેમાં જીવંત ચેતનાત્મક તટસ્થતાયુક્ત સભાનતા શ્રીપ્રભુકૃપાથી જાગેલી રહ્યા કરેલી હોવાથી, તેવું અનુભવથી સમજણમાં જીવંત પ્રગટેલું હોવાથી, આ ‘જીવનતપ’માં સહન કરવા વિશે શ્રીપ્રભુકૃપાથી લખાયેલું છે.

સાધનાપથમાં વિકાસ થતાં થતાં, તેની કોઈક ભૂમિકામાં, શ્રેયાર્થને સૌથી પ્રથમ તટસ્થતાનો અનુભવ થતો હોય છે. તે

તटस्थता જ્યારે તેના સંપૂર્ણ પરિપક્વપણાની સ્થિતિમાં જીવંતી પ્રગટી ગયેલી હોય છે, ત્યારથી જ શ્રેયાર્થીના જીવનનો ઉર્ધ્વ વિકાસ સતત ચાલ્યા કરવાની સ્થિતિમાં મુકાઈ જતો હોય છે. એવી સક્રિય ચેતનાત્મક તટસ્થતા જો પ્રગટેલી હોય છે, તો કંઈ જ કશામાં તેનાથી બેળવાઈ જવાતું નથી. તે કંઈ કશામાં સંપૂર્ણપણે લપેટાઈ પણ ન જાય. તે કિનારા ઉપર ઊભો રહીને જે તે બધું પસાર થતું નીરખી શકે છે. આવી તટસ્થતાની ભૂમિકા પાકી જાય છે, તે વેળાથી જ જીવનવિકાસના ઉર્ધ્વ પ્રમાણનો માર્ગ વિશેષ ને વિશેષ મોકણો બનતો જાય છે.

આવી તટસ્થતાની સંપૂર્ણ પરિપક્વપણાની ભૂમિકા પછી સમતાની ભૂમિકા પ્રાપ્ત થાય છે અને એવા સમત્વને તો શ્રીંગીતા માતાજીએ યોગ કહેલો છે. આ સમતાની ભૂમિકા સાધકના જીવનમાં જ્યારે પ્રગટે છે, ત્યારે એનો યોગ અને શ્રીભગવાનની ભાવનાની ધારણાની સભાનતા (Awareness) સતત, અખંડપણે જીવતીજાગતી પ્રવત્ર્યા કરતી હોય છે. એવું સમત્વ જીવનમાં પ્રગટે છે ત્યારે એને કોઈ પ્રકારનું બંધન નથી હોતું. શ્રીભગવાનની સાથેની એના હૃદયની સાંકળ ત્યારે અખંડિત છે અને શાશ્વત પણ છે. બીજાં ગમે તે કર્મોમાં તે પરોવાયેલો હોય તેમ છતાં તે તો સતત શ્રીભગવાનની ધારણાની સભાનતામાં જ હોય છે. આ ભૂમિકા પછી સાક્ષીપણાની ભૂમિકા પ્રગટે છે અને તે ચેતનના સંપૂર્ણ અનુભવની પરિપક્વ ભૂમિકાનું લક્ષણ છે. શરીર જ્યારે કોઈ પણ રોગથી માંહું હોય ત્યારે તેની સ્વસ્થતા ટકતી નથી. મારા શરીરમાં કોઈ એકાદ રોગ નથી. ઉપર જણાવ્યું તેમ ઘણા રોગો છે. બધા જ પીડાકારી અને વેદના ઉપજાવનારા. ઉપરના બધા જ રોગો કોઈ ને કોઈ રીતે પરખાઈ શકાય તેવા છે. શરીર જ્યારે રોગથી પીડાતું હોય છે, ત્યારે મન સંપૂર્ણપણે શરીરમાં વળગેલું રહે છે. સામાન્ય માનવીનું

સમગ્ર જીવન શરીરમાં જ સમાયેલું છે. તેની સકળ પ્રવૃત્તિના કેંદ્રમાં માત્ર શરીર છે. શરીરની માંદળી જ્યારે વધારે હોય છે, ત્યારે મન તેમાં જ એકાકાર થઈ જાય છે. મારા શરીરના નાના ભાઈ શ્રી મૂળજીભાઈ ભગત, જેઓનું શરીર હાલ માંદું છે, તેઓ વડોદરામાં ભાઈલાલભાઈ અમીન જનરલ હોસ્પિટલમાં ઈન્ડોર પેશન્ટ તરીકે સારવાર લે છે. તેઓ બાળકેળવડીના રસિયા છે, કવિ પણ છે, છાપાંના પણ તેટલા જ રસિયા, પરંતુ આમાંનું તેઓ હાલ કશું જ કરી શકતા નથી. એ તો મને કહે, ‘મોટા, હું વાંચું કેવી રીતે અને કવિતા પણ કેવી રીતે લખું ? મને તો છાપાં વાંચવાનું પણ ગમતું નથી. મારું તો સમગ્ર માનસ આ શરીરમાં જ વળગેલું રહ્યા કરે છે.’ એટલે મારા શરીરને જે આટલા બધા રોગો અને દર્દો મળ્યાં છે, તેને હું ભગવાનની કૃપાપ્રસાદી સમજું છું. આ બધાં જ દર્દો ભારે વેદના પ્રગટાવનારાં છે, તેમ છતાં શ્રીભગવાનની કૃપાથી આશ્રમમાં આવતાં બધાં જ સાથે હસ્તીભૂશી અને આનંદથી વાર્તાલાપ થાય છે. તેમના જીવનના પ્રશ્નોમાં પણ ભાગ લેવાય છે.

આ ઉપરાંત, જે જે કંઈક પરમાર્થનાં કર્મો હાથ ઉપર લેવાયેલાં છે અને તે માટે જે કોઈ દક્ષિણા આપવાનું સ્વીકારે અને તેવું આમંત્રણ જ્યાં મળ્યું હોય તેવાં અનેક ઠેકાણે જવા આવવાનું શ્રીપ્રભુકૃપાથી બન્યા કરે છે. આ એકલું મણકાનું દર્દ જ ભયંકર વેદનાકારી છે. મોટરમાં સૂતાં સૂતાં જવાનું હોય છે, તેમ છતાં પણ તેવી મુસાફરી કરીને શરીરનું જે આમ તેમ હાલવાનું, અથડાવાનું તથા એવા હાલનડોલનથી પણ કરોડરજીજુનું દર્દ ઘણું વધી જતું હોય છે. આવું હોવા છતાં પણ શ્રીભગવાનની કૃપાથી કોઈ પણ આવો કાર્યક્રમ દર્દને કારણે જતો કરવાનું બન્યું નથી, તે ભગવાનની કૃપા છે.

આ બધાં દર્દ કેવી કેવી રીતે સહજ થતાં રહ્યાં છે, તથા કેવી કેવી ભાવનામાં સહજપણે જીવતાજીગતા રહેવાઈને તે રોગને સહેવાનું

જે ચાલ્યા કરે છે, તેને બહુ જુદી જુદી રીતે શ્રીપ્રભુકૃપાથી મેં ગાયું છે. આટલા બધા પીડાકારી અને વેદનાકારી રોગ હોવા છતાં રોજ ને રોજ કેટલાં બધાં માણસો સાથે આનંદથી વાર્તાલાપમાં રહી શકાય છે, તેટલું જ નહિ, પરંતુ તે તે વખતે પણ આ ‘મોટા’ તો ભજન લખવાની પ્રક્રિયામાં જ પડ્યા કરેલા હોય છે. એવું દર્શન અને તેવો પ્રત્યક્ષ અનુભવ આશ્રમમાં આવતાં દરેક ભાઈબહેનનો છે. આટલાં બધાં રોગ અને દર્દ હોવા છતાં એકબાજુથી બધાંની સાથે વાર્તાલાપમાં રોકાવું અને તેથી કોઈ પણ જાતની જરા સરખી ઉદાસીનતા, ઉદ્બેગ કે રોગથી પ્રગટતી વેદનાના કોઈ પણ લક્ષણ વિના, આનંદથી વિભોર થઈ બધાંની સાથે ટોળટપ્પા કરવા અને ગમ્મત કરવી એ પણ ‘મોટા’નું એક અનોખા પ્રકારનું દર્શન છે. વળી, તે સાથે સાથે જ ભજનના સર્જનમાં જ પરોવાયેલા રહ્યા કરવું. આવી ‘મોટા’ના જીવનની જે વાસ્તવિકતા છે અને તે રીતે પણ તેમની પાસે આવનારા માત્ર આટલી હકીકતનું પણ ધ્યાન રાખે તો તેમને ‘મોટા’ વિશે કંઈક યોગ્ય પ્રકારની સમજજાળ ભગવાનની કૃપાથી પ્રગટવાની હોય તો પ્રગટી શકે ખરી. કેટલાક સ્નેહીઓ અને મારા ઉપર લાગણી રાખનારા તથા કેટલાક પ્રતિષ્ઠિત દાકતરો પણ જે રોગ નસ્તરથી મટી શકે એવા છે, તેનું નસ્તર મુકાવડાવીને તે રોગની વેદનાથી મુક્ત થવાની સલાહ આપે છે, પરંતુ મારા દિલની જે એક એવા પ્રકારની સમજજાળ છે કે આટલાં બધાં પીડાકારી દર્દ હોવા છતાં શ્રીભગવાનની કૃપાથી, એની જીવતીજાગતી. ચેતનાત્મક ભાવનાની સભાનતામાં પ્રત્યક્ષપણે રહી શકાયાનો આ તો જીવતોજાગતો એક દાખલો છે, અને બીજાં બધાંથી પણ સ્પષ્ટપણે તે હકીકત સ્વીકારાય તેવી છે અને રોજ ને રોજ કેટલાંયે માનવીઓને મળવાનું થતું હોય છે અને કેટલીયે વાર દૂર દૂરનાં સ્થળે મોટરમાં, પણ સૂતાં સૂતાં જવાનું થતું હોય છે, ત્યારે તે ‘મોટા’ના શરીરને જે વેદના થાય છે, તે હકીકત વાસ્તવિક

હકીકત હોવા છતાં તેવી પ્રત્યક્ષ વેદનાથી તે આવરાઈ ગયેલો નથી અને જ્યાં જવાનું છે ત્યાં પહોંચતાંની સાથે જ ત્યાં જે બધાં એકઠાં થયેલાં હોય છે, તેમની સાથે વાતોચીતોમાં તુરત જ રોકાઈ જવાનું બનતું હોય છે. સતત ઘણા રોગોની વેદનામાં શરીર હોવા છતાં જે સહજપણે આ ‘મોટા’ વર્તે છે તેવી રીતે સામાન્ય માનવીનું શરીર નહિ વર્તી શકે. આ બધા રોગો હોવા છતાં અને તેની એટલે કે રોગોની અને વેદનાની સભાનતા હોવા છતાં પણ, તેમાં તે સંપૂર્ણ સાક્ષિત્વ ધરાવી રહેલો છે, એવી શ્રીમતુકૃપાથી ‘મોટા’ના જીવનનો જીવતોજાગતો એક ચેતનાત્મક પ્રયોગ છે અને જ્યારે આત્માની શક્તિનો આવા માધ્યમ દ્વારા અનુભવ થતો હોય ત્યારે તેને તો શ્રીભગવાનનો કૃપાપ્રસાદ જ લેખાય. એવા પરમ કૃપાણું, કરુણાણું શ્રીભગવાનના પ્રસાદનો જ્યાં પ્રત્યક્ષ હકીકતની પૂર્ણતાવાળો અને યોગ્યતાવાળો પ્રત્યક્ષ અનુભવ મળ્યા કરતો હોય, તે તો ભગવાનની કેટલી મોટી કૃપા ? એવાં કૃપાદર્શનનો અનુભવ તો પળેપળ થઈ રહેલો છે જ. તે વિના શરીરનું ટકવું અશક્ય. એટલે જ મેં ગાયું છે કે :-

‘ભયંકર તે બધાં દર્દી મનાદિ સર્વ હોવાં તે  
-પૂરાં સાબૂત ને સ્વસ્થ, હરિની મહેરબાની તે.  
સહેવું જે મળે તેને જીવનને ઊર્ધ્વ શિખર પર  
-મળી ચઢવાની નિસરણી ! સહેલું સહેવું તે રીત.’

વળી, આ બધાં દર્દી અને રોગો સહેવાતાં સહેવાતાં જીવનમાં જે ગુણો વિકસેલા છે, તે ગુણોનું સંગીન નક્કરપણું કેટલું અને કેવું છે, તે આપમેળે જણાઈ આવે છે, જીવનનું ખમીર પણ પરખાય છે.

‘સહેવાતાં જિગરનું તે ખમીર કેવું જણાયે છે !  
સહેવાતાં ઉમળકે દિલ ખમીર તેજ થતું રહે છે.’

શરીરનાં આવાં પીડાકારી દર્દો સહેવાતાં સહેવાતાં ધીરજ આદિ ગુણોની પાકી કસોટી થતી હોય છે. મનાદિમાં પ્રગટેલાં શાંતિ, સ્વસ્થતા, શાતા, પ્રસન્નતા, આ બધું પણ કેટકેટલા પ્રમાણમાં ચેતનાત્મક અને જીવંત હોય છે, તેની પણ સમજણ પડી જાય છે. આવા બધાં રોગો અને દર્દો મળ્યાં છે, તેથી તો ‘માહેલા’ની સાચી ખબર પડે છે. અને એટલે જ આને હું શ્રીભગવાનની કૃપાપ્રસાદી વદ્યથી લેખું છું.

‘સહેવામાંય પ્રગટે છે ભૂમિકા એક એવી જે,  
સહેવાતાં જતાં હૈયે હરિ શો થાબડે પીઠ તે !’

ખાસ કરીને રાત્રે આ શરીરને અનિદ્રાનો રોગ હોવાથી આવા રોગોનો ઉપદ્રવ વિશેષ ને વિશેષ વેદનાકારી પ્રગટતો હોય છે, ત્યારે શ્રીપ્રભુકૃપાથી આ જીવ શ્રીહરિના ભાવની ધારણામાં જ એકધારો પ્રવર્તેલો એની કૃપાથી રહ્યા કરે છે. કોક કોક વાર બજન પણ લખતો હોય છે.

‘સહેવાનું થતાં દિલમાં ન કંટાળો પ્રવર્ત્યો છે,  
સહેવાનું થતાં મનને હરિભાવે પરોવ્યું છે.’

વળી, આ ઉપરાંત, આ બધા જે રોગો મળ્યા છે, તેમાં જીવનમાંના ગુણોને પડકાર પણ છે. તે બધું મને પ્રત્યક્ષ આ જીવનમાં પ્રયોગાત્મક રીતે જાણવાનું મળે છે, તે કાંઈ નાનીસૂની વાત નથી અને આ સંસારવહેવારમાં આવા બધા રોગોવાળા શરીરથી જે રીતથી આ શરીરથી જિવાય છે, તે હકીકત ઘણા બધા જાતોજાત પ્રત્યક્ષપણે જુએ છે. છતાં કોઈને હજી તેનું સાચું મૂલ્યાંકન તેના દિલમાં ઊગી શક્યું નથી. પ્રભુકૃપાથી તેનો કશો અફસોસ નથી, પરંતુ આ શરીર જીવે છે ત્યાં સુધી આ શરીરની બધી હકીકત સ્પષ્ટપણે એની વાસ્તવિકતાના યોગ્ય પ્રમાણમાં અને તે પણ તેની યથાર્થતામાં બધાં આગળ મૂકવાનો

ધર્મ સમજું છું. જેથી, ભવિષ્યમાં પણ કોઈને ‘મોટા’ના સાહિત્યનું મૂલ્યાંકન કરવું હોય, તો તેને સાચી તક સાંપડી શકે.

‘સહન કરવું નીચી મૂડીએ ઘણું તે ગ્રાસદાયક છે,  
સહન ઉન્નત શા મસ્તકથી કર્યો કરવું, શું જીવન તે !  
સહન કરતાં જ થાકીને જીવન જે હારી જાયે છે,  
ન તેને ઊઠવાવારો કદી જીવનમાં આવે છે.  
જહીં સહેવાનું આવ્યું છે, સહેવું જો થવાનું છે,  
બધું જો સહેવું પડવાનું, સહેવું કાં ઉમળકે ના ?’

શ્રીભગવાનની કૃપાથી આ જીવને બાળપણમાં ગરીબાઈને કારણે સહન કરવાનું આવ્યું, અને તે પછી ભણવાની લગનીને લીધે કેટલાંક કુટુંબોમાં ગરીબ વિદ્યાર્થી તરીકે રહેવાનું થતાં, ત્યાં પણ મેં સમજ સમજુને સહન કરેલું. પછી તો કોલેજ છોડીને ભારતમાતાની ભક્તિમાં ઝંપલાવ્યું ત્યારે તો હાથમાં ગંગાજળ લઈને વ્રત લીધેલું કે જિવાશે ત્યાં સુધી દેશની સેવામાં જ જીવનને ગાળીશ. એટલે જીવનના તે તબક્કામાં પણ ગરીબી જ સહેવી પડી. મહાપરાણે પૂરું થતું. મારાં ઘરડાં મા, વિધવા ભાની બધાંને ઘણું કામ કરવું પડતું. તેથી, તે લોકને ઘણો કઢાપો પણ થતો. સાત માણસનું ૪૫ રૂપિયામાં પૂરું થવું એ દોખલું તો ખરું જ. ત્યારે મહિને એક આનો જ હજુમતને માટે હું વાપરતો. કેટલાંક મિત્રો આર્થિક મદદ દેવાની તત્પરતાવાળા હતા ખરા અને હોંશવાળા પણ હતા, પરંતુ તેવી આર્થિક મદદ સ્વીકારેલી નથી. માત્ર દર વર્ષે એક મહિનાની રજા લઈને કોઈ તદ્દન એકાંત નિર્જન સ્થળે, આગળ પાછળ પંદર માઈલના વિસ્તારમાં જ્યાં મુદ્દલે વસ્તી ન હોય એવા સ્થળે જંગલમાં જઈને રહેતો. પાસે માત્ર જળાશય હોય તેવું સ્થળ જોઈને બેસતો. આ મુસાફરીને માટે જવા આવવાના ભાડા ખર્ચની મદદ એક જ ભાઈ દર વર્ષે મને મોકલી આપતા અને તે

હું સ્વીકારતો. આ આશ્રમો શરૂ થયા પછીનું જીવન પણ શ્રીભગવાનની કૃપાથી તપનું જ સ્વીકાર્યું છે અને ખડતલપણાથી જીવન ગાયું છે. છેક બચપણથી ગરીબાઈ વળગેલી હોવાથી અનેક જાતનું અને અનેક રીતનું સામાન્યપણે ભોગવાનું દિલ તો થઈ જાય, પરંતુ તેમ છતાં એકમાત્ર શ્રીભગવાનની કૃપાના આશ્રય વડે કરીને તેવું બન્યું નથી, તેને માટે હું મારા ભગવાન ઉપર વારી જઉં છું અને એટલા જ માટે મેં ગાયું છે કે :-

‘સહન કરવું જ તપ, દિલથી અમે સ્વીકારી લીધું છે,  
સહન કરતાં ઉમળકાથી જીવનબળ તો ઊગેલું છે.’

વળી, સાધનાકાળમાં પણ જીવનના ધ્યેયને ફળવવાની જે જ્વાળામુખીના જેવી ધગધગતી તમજના અને જિજ્ઞાસા પ્રગટી હતી, તે કાળ પણ એક તપશ્ચર્યાનો યજા જ હતો. કેટલાંયે સાધન એવી તપશ્ચર્યાના અભિનમાં શેકાઈ શેકાઈને પ્રભુકૃપાથી થયેલાં છે, અને એ સાધનાકાળની કઠણાઈ એ તો જ્ઞાનભક્તિપૂર્વકની હતી. એટલે આ જીવે તેના છેક બચપણથી તે અત્યારના ગાળા સુધી જીવનમાં જુદા જુદા પ્રકારે સહન કરવાનું સ્વીકાર્યું છે. વળી :-

‘જીવનના ધ્યેયનો હેતુ ફળવવાની હદ્ય તાને  
-બધું જ તે સહેવાયું, કૃપાની તે નિશાની છે.’

આમ, જીવનમાં સહેવાનું જે આવ્યું છે, તે સહેવાનું એવી રીતે થયા કર્યું કે જેમાંથી જીવનનો વિકાસ થાય. ઉમળકાથી, પ્રેમભક્તિથી અને જીવનવિકાસના હેતુની સભાનતાથી સહેવું, એવું સહેવું એ તો તપશ્ચર્યા છે. એવા જ્ઞાનભક્તિપૂર્વકના હેતુની સભાનતાના સહેવાપણામાંથી જીવનવિકાસ માટેના ગુણ, ભાવ અને શક્તિ પ્રગટે છે, એ પણ મારો શ્રીપ્રભુકૃપાથી તે તે સહેવામાં અનુભવ છે, અને એટલે જ આ ‘જીવનતપ’માં વધારે ને વધારે મારાથી લખાયું છે.

‘હરિ ભજવાનો દિલ ધંધો અમે સ્વીકારી લીધો છે,  
હરિના નામના ધેલા અમે મસ્તાન કેવા તે !’

આ શરીરને ફેફરાનો રોગ થયેલો અને તે રોગ ભગવાનના સ્મરણથી મટી જશે એવું એક સાધુમહાત્માએ મને સૂચયું. શ્રીનર્મદા મૈયાના મોખડીના ઘાટની પેલી પાર થોડેક આધે શ્રીરણાંધોડજનું મંદિર છે. ત્યાં આ જીવ આરામ માટે રહ્યો હતો. ત્યાં એક મહાત્માએ મને ‘શ્રીહરિઃઽં’ એવું રટવાનું કહ્યું અને રોગને મટાડવાની ગરજે સ્મરણ ચાલુ કર્યું અને ત્રાણ મહિનામાં રોગ મટ્યો. અને એમાંથી મને સ્મરણની લત પડી ગઈ.

‘સ્મરણની લત પડતાં દિલ, સ્મરણમાં ધ્યાન લાગ્યું છે,  
સ્મરણના ધ્યાનમાંથી શો સ્મરણનો સંગ સ્હુર્યો છે.  
હદ્ય તે સંગમાં ઉંઠું રમ્યા કરવાનું જાગીને,  
હદ્ય તેમાંથી હેતુનું પ્રવત્રું ધ્યાન ઝગમગીને.’  
હદ્યના ભાનથી તેવા ફળવવા હેતુને દિલમાં,  
હદ્ય અજિન ભભૂકીને મને હોમાવી દીધો ત્યાં.  
જીવનના ધ્યેયના ધ્યાને મનન ચિંતવન સતત ઉડ  
-થયાં જઈને, વિષયમાં દિલ શું એકાકાર ! શરણો જે.’

આ ગીતમાં શ્રીભગવાનની કૃપાથી શી રીતે સ્મરણ આ જીવે કર્યું છે, તેના જુદા જુદા તબક્કાનું વર્ણન તે ગીતમાં છે. સ્મરણને જીવતુંજાગતું ચેતનાત્મક અખંડાકાર થવા માટે શ્રીપ્રભુકૃપાથી ભારે તપશ્ચર્યા થયેલી છે. ચૌદ-સાડાચૌદ કલાક સુધી તો (શ્રીભગવાનની કૃપાથી) મારાથી લઈ જઈ શકાયું હતું, પરંતુ તે પછીથી ગમે તેટલો પુરુષાર્થ થયો તોપણ તે અખંડ થતું ન હતું. તે શ્રીભગવાનના કૃપારૂપી સર્પદંશથી અખંડ થઈ શક્યું. સ્મરણથી જીવનમાં કેવા કેવા ફેરફારો થઈ શકે છે, તે પણ આ કવિતાઓમાં બહુ જ સ્પષ્ટતાથી જણાવવામાં આવ્યું છે. સ્મરણના પણ જુદા જુદા તબક્કા છે, જુદી

જુદી ભૂમિકાઓ છે અને તેમાં સ્મરણ પણ જુદા જુદા પ્રકારનું હોય છે. સ્મરણની અખંડતા પ્રગટ્યા પછીથી જ ભાવનાનો પ્રદેશ શરૂ થાય છે. અને ભાવનાની અખંડતા પ્રગટે છે અને તે ભાવના તેના સર્વોત્તમ શિખરની ગાઢતામાં પ્રવેશે છે ત્યારે જ રૂપાંતરની જીવતીજાગતી ચેતનાત્મક પ્રક્રિયાની શરૂઆત થઈ જતી હોય છે. અને ભગવાનના અનુભવ પ્રદેશનો કિનારો ત્યાંથી શરૂ થાય છે. ચેતનના જુદા જુદા પ્રકારના અનુભવો પણ તેવી દશામાં જ થાય છે.

સ્મરણ એ તો મારા જીવનનો નક્કર પાયો છે. સ્મરણથી જ આ જીવ હંમેશાં ટટારી અનુભવી રહ્યો છે. સ્મરણથી જ મને ખબરદારી મળેલી. સ્મરણમાંથી જ મને જીવનના હેતુનું ભાન જાગ્યું. જીવનવિકાસના માર્ગમાં માત્ર ઉપરછલ્લી બૌદ્ધિક સમજણ મુદ્દલે કામ આપી શકતી નથી. હૃદયની એકાગ્રતાના ઊંડાણમાંથી જે ભાવનો સૂર પ્રગટે છે, તે જ જીવનને ઘડી શકે છે. ઘડવાને માટે તે જ માત્ર યોગ્ય હથિયાર છે. ભાવ પ્રગટ્યા વિના અને તે જીવંત અખંડ થયા વિના જીવન કદી ઘડાઈ શકાતું નથી.

સ્મરણ કરતાં અને સ્મરણ લેતાં લેતાં અને એ સ્મરણ ભાવનાપૂર્વક, ભક્તિપૂર્વક લેવાય છે ત્યારે તેમાંથી જે આત્મશ્રદ્ધા પ્રગટે છે, ત્યારે એવી આત્મશ્રદ્ધા જીવનનો નક્કર આધાર બની જાય છે. જીવનવિકાસના માર્ગ જો પળવું જ હોય, તો શ્રદ્ધા અનિવાર્ય છે, અને તે શ્રદ્ધા જ્યારે તપશ્ચર્યમાંથી ઊગે છે, કોઈ સાધનના નિરંતરના અભ્યાસમાંથી કે તેવા પ્રકારની સાધનામાંથી જે શ્રદ્ધા નીતરે છે, તેવી શ્રદ્ધા જ જીવનને ઘડવામાં ઉપયોગી નીવડે છે. એવી શ્રદ્ધા મને સ્મરણના અભ્યાસમાંથી શ્રીપ્રભુકૃપાથી મળી છે. સ્મરણના સેવનમાંથી જીવનને ઘડવાને માટે ઉપયોગી એવા ગુણો પણ મને મળેલા. ભાવ તો ખરો જ. આત્મવિશ્વાસ પણ સાથે સાથે હોય જ. હિંમત, મર્દાનગી, સાહસ, ધીરજ આદિ ગુણો પણ

તેમાંથી જ ઉપસ્યા છે. મર્દાનગીનેય પડકાર કરે એવાં કોઈ પ્રકારનાં સાધનો ભગવાનની કૃપાથી હદ્યની સ્હુરેલી પ્રેરણામાંથી જે મળ્યાં, તે એની કૃપાથી સાધી શકવાને માટે ઉપર વર્ણવ્યા તેવા ગુણોની આવશ્યકતા તો ખરી જ, પરંતુ એકલા તેવા ગુણોથી જ ચાલી શકતું નથી. શ્રીભગવાન ઉપરનો પોતાના હદ્યથી નિરંતર જીવંત સેવાયેલો સક્રિય ચેતનાત્મક વિશ્વાસ, તે પણ, સાથે સાથે તેટલો જ જરૂરનો, અને આવી રીતે સ્મરણામાંથી, તે સ્મરણને મેં કેવી કેવી રીતે, કેવી સમજણથી, કેવા હેતુની સભાનતાથી ઉપયોગમાં લીધું, અને તેમાંથી કયાં કયાં પગલાં ફળ્યાં અને શું શું પરિણામ નીપજતું ગયું, તે તે બધું ગાયું છે.

આ સ્મરણ જ્યારે નિરંતરનું જીવતુંજાગતું ચેતનાત્મક પ્રગટ્યું ત્યારે જ હરિલીલાની રમતની જરાતરા કંઈક સમજણ પડવા લાગી હતી. આ ખંડનાં ગીતોમાં શ્રીભગવાનની કૃપાથી સાધનાની પરિપક્વ થતી જતી ભાવનામાંથી જીવન કેવું પુષ્પસ્વરૂપે વિકસિત થતું જતું હોય છે, તેનો કંઈક યંકિચિત્ ચિતાર આપવાનું બની શક્યું છે.

‘હરિ તુજ શક્તિ આધારે સણેકહું પહાડ ચઢતું છે,  
સમુદ્રો સાત પણ કેવા તરીને પાર કરતું જે !’

શ્રીભગવાનની કૃપાશક્તિથી આ જીવથી શું શું અને કેવું કેવું થઈ શક્યું છે, તે દર્શાવવાનું આ સ્થળ નથી. સ્મરણના એકધારા લગાતાર અભ્યાસમાંથી ભક્તિ જાગે છે અને ભક્તિના નિરંતરના હદ્ય સેવનથી ભાવની જે સર્વોત્કૃષ્ટ ગાઢતા પ્રગટે છે અને તેના આધારથી મનાદિકરણો હરિલીલાને અનુભવવાની પાત્રતા પામે છે અને તે ભૂમિકાનો જે આવો અનુભવ તે વાણીથી જોકે વર્ણવી શકાય તેવો નથી છતાં મારા જેવા બુદ્ધલનો તેમાં નહિ જેવો ચંચુપાત છે.

‘સમર્થોનેય ચઢી જાય સમર્થ શ્રેષ્ઠ એવો છે,  
હરિ સમ કોઈ ચઢિયાતું સકળ બ્રહ્માંડમાં ના છે.’

હરિના ભક્તને એવો પ્રત્યક્ષ જીવનમાં અનુભવ થાય છે અને  
હરિના રસમાં જ બધાંનું મૂળ સમાયેલું છે, તેવો તેનો જીવતોજાગતો  
પ્રત્યક્ષ અનુભવ પણ છે. હદ્યનો ધડકાર પણ હરિ, નયનનો  
ચમકાર પણ હરિ, જીવનનો પ્રેમદરબાર પણ હરિ, સર્વત્ર હરિનાં  
ચરણની વિસ્તારલીલા અને પાછો કેંદ્રમાં પણ પોતે અને કેંદ્રના  
મધ્ય બિંદુમાં પણ તે જ. આવી બધી હરિલીલા અનુભવવામાં તેના  
ભક્તને છોળો ઉપર છોળો ઉડે છે અને તેવા ભાવથી શ્રીપ્રભુકૃપાથી  
પ્રેરાઈ આ હરિલીલા ઉપર કેટલાંક ગીતો મારાથી લખાયાં છે.

‘અણુ ફૂટ્યા વિના શક્તિ અનુભવ આવતી ના તે,  
અણુને ફોડવાની રીત ખરેખર સાધના શી તે !’

સાધના એટલે શું ? તેની સમજણ ઉપરની કરીમાં એની  
સમગ્રતામાં સમાઈ જાય છે. જેમ અણુને ફોડ્યા વિના અણુની શક્તિ  
અનુભવાતી નથી અને એ શક્તિ જ્યારે અણુને ફોડ્યા પછી મળે  
છે, ત્યારે તે શક્તિની મદદ વડે જ અશક્ય લાગે તેવાં મોટામાં  
મોટાં કર્મ થઈ શકે છે. નવા પ્રકારનાં મૌલિક સર્જનો પણ તેના  
આધારે જ થાય છે. અને આવા પ્રકારની સાધના આ જીવથી  
શ્રીપ્રભુકૃપાથી થઈ છે, તેના વિશેનાં પણ કંઈક થોડાં ભજન લખાયાં છે.

‘ભૂમિકા ભાવની જ્યારે હદ્ય સંપૂર્ણ પ્રગટે છે,  
શરીરનાયે શું પલટાતા બધા ગુણધર્મ જે તે છે !’

એવી થતી જતી સાધનાના ભાવમાંથી જ્યારે ખરેખરો રસ  
પ્રગટે છે, ત્યારે એ પ્રકારનો રસ તે રસના પ્રકારના જીવનમાં સર્વ કોઈને  
જિવાડતો હોય છે. જીવવાના મૂળમાં આવો કોઈ ને કોઈ પ્રકારનો રસ  
તો રહેલો હોય છે. રસના પણ જુદા જુદા પ્રકાર છે. જુદી જુદી

ભૂમિકાઓ છે, એના દિવ્ય દેશો પણ છે. આ બધા અનુભવની સમજણ સાધનામાંથી પ્રગત્તા ભાવ અને રસને કારણે મને જાગી છે.

‘આણુને ફોડવું સહેલું નથી કોઈ પ્રકારે તે,  
પ્રક્રિયા કેટલીમાંથી પસાર ત્યાં થવાનું છે !’

અને આવા પ્રકારનું મારા જીવનમાં બનેલું છે, અને એ શક્તિને પ્રાપ્ત કરીને તેનો અનુભવ થવા માટે સંકટો, વિઘ્નો, ગુંચો, મુશ્કેલીઓ, વિમાસણો, અથડામણો, એવા અનેક પ્રકારના અવરોધની ભૂમિકા જ્યારે જીવનમાં પ્રગાઢી હતી, ત્યારે ત્યારે શ્રીપ્રભુકૃપાથી તેનો સામનો કરવા માટે દિલમાં કેટલો જીવંત તલસાટ, તત્પરતા, તાલાવેલી, તમજ્જા વગેરે હતાં, તેનો પણ કયાંક કયાંક ઉલ્લેખ આ સાધનાનાં ગીતોમાં છે ખરો. શ્રીભગવાનની કૃપાથી સાધનામાર્ગમાં કેવી રીતે મથવાનું બન્યું છે, તેનો પણ કોઈક કોઈક ઠેકાણો ઉલ્લેખ છે ખરો. સાધનામાંથી કેવાં કેવાં પરિણામ નીપજે છે, તે પણ લખ્યું છે. કશું મેં અદબદ રહેવા દીધું નથી. બધું સ્પષ્ટ, ફોડ પાડીને લખ્યું છે.

ચરણની આ જીવે અનેક રીતે અને અનેક ભાવે પ્રેમભક્તિ કરી છે. તે ઉપરાંત, સ્મરણના એકનિષ્ઠ ભાવે, તે સાધનને શ્રીપ્રભુકૃપાથી દોહરાવ્યું છે.

‘ચરણ’ એ તો એક સૂક્ષ્મ પ્રતીક તરીકે વપરાયેલું છે. જેમાં સામસામી બાજુનાં તદ્દન વિરોધાત્મક ગુણો, વલાણોનો સમન્વય થતો હોય તેને જ સાચો અનુભવ ગણાય, અને ચરણમાં પણ એવી સામસામી બાજુનાં પરસ્પર વિરોધી લક્ષણોનો પ્રત્યક્ષ સમન્વય થયેલો છે.

‘જીવનની આંટીધૂંટીમાં કદીક ગુંચાઈ પડેલો છું,  
નીકળવાને મથ્યો તોયે વધારે ગુંચવાયો છું.

ઇતાં ત્યાંયે ન ગભરાયો મૂંજાઈ ના ગયેલો છું,  
હંદયથી હાથ પકડીને ચરણ સાહી રહેલો છું.

ચરણમાં તો બધું જે તે જીવનનું સર્વ મારું છે,  
અનાથ સાવ મુજને તે ચરણ ઉદ્ધારનારા છે.

મૂડી સર્વસ્વ જીવનની ચરણ મોંઘામૂલા તે છે,  
ચરણનો આશરો લઈને નિરાંતે હું સૂતેલો છું.’

આ રીતે ચરણ મારે માટે ઘણા મોંઘામૂલા છે અને મારા  
સાધનાવિકાસમાં તેણે ભાગ ભજવ્યો છે.

‘ચરણ’ના ખંડમાં મેં જે ભજનો લલકાર્યા છે, તેમાં તેના  
વિશેની હકીકત આપોઆપ આવેખાઈ છે. જીવનવિકાસના શ્રેયાર્થને  
નમ્રમાં નમ્ર, છેલ્લામાં છેલ્લી હદનું કે જે તે બધું અક્કલ હોશિયારીનું  
અનેક જાતનું ઘણું બધું કર્મ કરતો હોય છે, તેમ છીતાં તે સાવ ભોટ  
જેવો લાગે છે. અને તેવું, તેને ઉપનામ મળે તેવું, પ્રત્યક્ષપણે તેણે  
નમ્રતાની છેલ્લે સુધીની હદ જેવી કક્ષામાં અનુભવમાં પ્રત્યક્ષપણે  
જીવતુંજાગતું તેના જીવનમાં ખડું થયેલું હોવું જોઈશે. ‘અહમ્મ’ને  
મોળું પાડવાનો આ એકમાં એક જ ઉત્તમમાં ઉત્તમ રચનાત્મક માર્ગ  
છે. ‘અહમ્મ’ને શ્રીહરિકૃપાથી આ રીતે જ મોળું પાડવાનું બની શક્યું  
છે. આવી રીતે જ્યારે જ્ઞાનભક્તિપૂર્વકની છેલ્લામાં છેલ્લી નમ્રતા  
કેળવાઈ ગયેલી હોય છે-એટલે ભૂમિકામાં ‘અહમ્મ’ સાવ છેક મોળું  
પડી ગયેલું હોય છે-ત્યારે જ તે જીવનવિકાસના ઊર્ધ્વ પ્રદેશની  
ભૂમિકામાં પ્રવેશવાની આપણાને નરી સરળતા પ્રાપ્ત થતી હોય છે.  
નમ્રતાની ઉત્તમમાં ઉત્તમ કક્ષાની છેલ્લી કક્ષાની કેળવણી પ્રાપ્ત  
થતી જતી હોય છે, ત્યારે જ તે તે વિષયના હાઈમાં સહજમાં સહજ  
રીતે પ્રવેશ થયા જવાની ભૂમિકા જીવનમાં સાંપડે છે.

‘પરંતુ ચરણમાં માથું મૂડી દેવું ન સહેલું છે,  
હદ્યમાં ભક્તિનો ભાવ પ્રગટતાં તે સરળ સહેજે.’

આમ, ઉપર લખ્યા પ્રમાણે ચરણશરણભાવ કાંઈ એકદમ આવી જતો હોતો નથી, પરંતુ હૃદયમાં ભક્તિનો ભાવ પ્રગટે છે, ત્યારે ચરણશરણભાવનો પ્રવેશ થાય છે. અને પછી તો :-

‘ચરણસેવા થકી અમને જીવનઅમૃત લાધ્યું છે,  
નરી નિરાંતની સોડ ચરણમાં મસ્ત તાણી છે.’

આ રીતે ચરણના મહિમાને ‘ચરણ’ના ખંડમાં મેં ગાયો છે, અને એ રીતે ચરણને શ્રીહરિની ભક્તિના એક પ્રતીક તરીકે અને મેં સાથેલું છે.

જીવનવિકાસક સાધના થવાને માટે જે પુરુષાર્થની જરૂર છે, તે પુરુષાર્થનું બળ તો હરિની ભક્તિમાંથી જ પ્રગટે છે. એ તો સર્વસ્વભાવે અને સર્વ રીતે શ્રીહરિનાં ચરણકમળમાં જ્ઞાનભક્તિપૂર્વક સમર્પાઈ જતો હોય છે. તેવા સાધકના સમગ્ર પુરુષાર્થનું બળ તો તેનો ભાવ છે અને એવા ભાવની ભક્તિથી જ્યારે બુદ્ધિ રંગાય છે, એટલે બુદ્ધિમાં ભક્તિનો રંગ લાગે છે એટલું જ નહિ પરંતુ ભક્તિમાં બુદ્ધિની મસ્તી પ્રગટે છે, ત્યારે જ તેવી બુદ્ધિ ભાવને સમજ શકવાને સમર્થ છે, તે વિના નહિ.

‘હૃદયનો ભાવ સર્વોત્તમ બધો બુદ્ધિથી પર શો તે !

જતાં બુદ્ધિથી મૂલવવા, ગજું બુદ્ધિનું કંઈ ના છે.’

આવો હરિની ભક્તિમાંથી પ્રગટેલો ભાવ એ જ સાધનાના પુરુષાર્થનું સાચું બળ છે. ભાવ વિનાનો પુરુષાર્થ કશું મૌલિક સર્જન કરી શકતો નથી. જીવનને ઘડવાને માટે જે પુરુષાર્થની જરૂર છે, તેમાં હૃદયનો ભાવ અનિવાર્ય છે. અને લગની લાગ્યા વગર અને એવી ચેતનાત્મક તાલાવેલી પ્રગટ્યા સિવાય, માથું વેગળું મૂકીને સંપૂર્ણ નિર્ભયતાથી યાહોમ કરીને ઝંપલાવવાનો ચેતનાત્મક પુરુષાર્થ

થઈ શકતો હોતો નથી. અને શ્રીપ્રભુકૃપાથી આ બધું થતાં થતાં તે કાળના મારા જીવનના અનુભવ આ ભજનોમાં લખાયા છે.

જીવનનો વિકાસ કરવાને માટે જીવનનું જે તે કંઈ બધું મેં વાસ્તવિક માનેલું-સમજેલું અને એ રીતે તેનો પ્રેમભક્તિથી જ્ઞાનભક્તિપૂર્વક સ્વીકાર કરેલો અને એ પ્રકારની સમજણથી આજે ભાવમાંથી પ્રગટેલો પુરુષાર્થ છે, તે વિશેનાં જે ગીત લખાયેલાં છે, તે તે બધાં સાધનામાંથી ફિલિત થતા જતા અનુભવને આધારે લખાયાં છે.

‘બધું ભગવાન કરી દેશો’ એવું ઘણા લોકો બોલે છે. એવું બોલવું મિથ્યા છે. એ તો જે હરિનો સંપૂર્ણપણે એના રસમાં એકાકાર, અખંડાકાર, સંપૂર્ણતાથી તલ્લીન અને સતત એકધારો જીવંત ચેતનાત્મકપણે એના રસમાં જ જે મશગૂલ છે, અને સતત એના જ મનન ચિંતવનમાં જીવનનાં સર્વ પાસાંમાં પણ એકલો શ્રીહરિની જ પ્રેમભક્તિમાં જે જીવતોજગતો હોય છે, તેવાનું જ શ્રીભગવાન જે તે બધું કરી દેતો હોય છે, તે હકીકત સાચી છે. એટલે જીવન- વિકાસના માર્ગમાં પુરુષાર્થનો ઓક મહત્વનો છે. જ્યારે હરિની ભક્તિની થોડી ઘણી જાંખી શ્રેયાર્થને થતી જાય છે, ત્યારથી તે ભગવાનની કૃપાશક્તિને પિછાનતો થતો જાય છે. તે વેળાથી તે પોતાના પુરુષાર્થના મૂળમાં ભગવાનની કૃપાને અનુભવે છે. તેમ છતાં તેનો સંપૂર્ણ મર્દાનગીભર્યો જીવંત પુરુષાર્થ કોઈ ન્યારા પ્રકારનો છે. અને તે આંખે ઊડીને વળગે એવો પણ હોય. બધાંથી દેખાય એવો પણ હોય છે. બધાં તેને તે રીતે ન સમજ શકે કે ન સ્વીકારી શકે તે એક જુદી હકીકત છે.

સાધનાને માર્ગ જતાં અનેક જુદા જુદા પ્રકારના જીવોના સમાગમમાં આવવાનું થયું છે અને આ સાધનાના વિકાસના માર્ગમાં પુરુષાર્થનું મહત્વ કેટલાકે સ્વીકાર્યું છે, અને કોઈક તો માત્ર કૃપાની વાતો જ કરે છે, પરંતુ હૃદયમાં હરિની ભક્તિનો ભાવ જાગ્યા વિના

કૂપાને કોઈ યથાર્થ રીતે સમજ શકતું નથી, જાણી શકતું નથી તો અનુભવી તો કેવી જ રીતે શકે ? અને અનુભવ પ્રગટ્યા સિવાય તેમાં કશું જીવતુંજગતું સામર્થ્ય પ્રગટી શકતું નથી. આવા પ્રકારના જીવનના અનુભવની ભૂમિકાની દશા હોય ત્યાં કૂપાની યથાર્થતા મને યોગ્ય પ્રકારની લાગી છે. અને એવી કૂપાનો પુરુષાર્થ એ તો ભારેમાં ભારે ચેતનવંતો હોય છે અને આ પ્રકારના અનુભવની સમજણ ‘થયો પુરુષાર્થ તે ભાવે’ એ મથાળાના ખંડમાં જે ગીતો લખાયેલાં છે, તેમાં તેમાં પ્રવર્ત્તલી છે.

સાતમો ખંડ છે ‘કરામત એવી દિલની છે’-દિલ વિના સંસાર-વહેવારમાં પણ દિલ વિનાનું બધું ફિકુંફસ લાગે છે. જેમાં દિલ છે, તેની મજા કંઈ ઓર છે. સાધનામાં પણ જ્યારે દિલ પ્રગટે છે ત્યારે જ જ્ઞાનવામાં અને જંપલાવવામાં જે રસ પડે છે, તે રસ જરે છે તે હકીકત કોઈ ન્યારી અને અલૌકિક ભૂમિકાની છે.

‘ભળે છે દિલ જેમાં ત્યાં, ખરેખર રસ જરંતો છે,  
જીવંતા દિલ વિના સાવ સૂકું શું ભટ લાગે છે !  
વિના દિલ સ્વર્ગ છો મળતું, છતાં તેમાં મજા ના છે,  
ઉછળતો દિલ આનંદ વિના દિલ ના કશામાં છે.’

જ્યારે દિલ જાગે છે અને ઉગે છે ત્યારે જીવનના ભેદ પીગળવા માંડે છે. દૂર દૂર થયેલાં અંતર દિલ પ્રગટાં છેક નજીક આવે છે.

‘જીવનમાં દિલ જેમાં છે, બધું તે તે અનોખું છે.’

દિલ પ્રગટે છે ત્યારે જ દિલના વિષયમાં એકાગ્ર થવાય છે અને વિષયનું હાઈ પણ દિલ વડે જ મેળવાય છે. અને જેમાં દિલ પૂરેપૂરું ભળે છે, તે વિષયમાં તદાકાર પણ થઈ જવાય છે. દિલ જાગે છે અને જ્યારે તેમાં દિલ પ્રગટે છે, ત્યારે ત્યારે તેમાં આપમેળે

દિલ પ્રગટે છે અને તેમાં રસથી તરબોળ થઈ જવાય છે. એટલે જ પ્રભુકૃપાથી સાધનામાં મારાથી દિલને ધણું મહત્વ અપાયું છે. માત્ર સાધનાના જ વિષયમાં નહિ પણ સંસારવહેવારમાં પણ દિલનું એવું જબરજસ્ત મહત્વ છે.

‘મહત્વ દિલનું એવું જે અજબનું ને ગજબનું છે.’

અને શ્રીભગવાનની કૃપાથી સાધના થતાં જ ખરેખરું સાચું દિલ પ્રગટનું હોય છે અને એવા દિલ વિશે પણ મારાથી ગાવાનું બન્યું છે, અને દિલ વિશેની મારી બધી સમજણ પણ તે તે ગીતમાં વક્ત થયેલી છે.

‘રસામૃત એ જ જીવન છે’ એ ખંડનાં ગીતોમાં સાધના પરિપક્વ થતાં થતાં દિલ પ્રગટે છે અને દિલની સાથે સાથે જ ભાવ પણ પ્રગટે છે. અને ભાવ પ્રગટેલો હોય છે ત્યાં રસ પણ હોય. આમ, બધું પરસ્પર સંકળાયેલું હોય છે. સાધનાની પરિપક્વતા એની સંપૂર્ણતાના ગૌરીશંકર શિખર ઉપર પહોંચે છે ત્યારે જે રસ અનુભવાય છે, તેની કંઈક ઝાંખી અને સમજણ આ ગીતોમાં પ્રભુકૃપાથી આપી શકાઈ છે.

‘રસીલા ભાવ અમૃતની ન એની કોઈ વાણી છે,  
પૂરું હોવા છતાં મૌન જ અવર્ણનીય ભાવ જરતો છે.’

આ રસ અલોકિક, ભવ્ય અને મૌલિક છે. કોઈ કવિને તેની કલમમાં તે દર્શાવવાની શક્તિ હોતી નથી. તે અવર્ણનીય છે, અનોખો છે, સંપૂર્ણ સમગ્રતા તે રસમાં સમાયેલી છે, વળી પાછી ગોપનીય પણ છે તેમ છતાં તે વક્ત થતો હોય છે. સકળ આ જે બધું સર્જન છે તેનું મધ્યબિંદુ અને કેંદ્રબિંદુ રસ જ છે. રસ વિના કંઈ કશાનું સર્જન થઈ શકતું નથી. એવો રસ હદ્યની સંપૂર્ણ ભક્તિ પ્રગટ્યા વિના કદીકણ પ્રગટી શકતો જ નથી. રસેશ્વરની ભક્તિ એવા ભક્તિવાળા હદ્યમાંથી જે રસ જરે છે તે જ અમૃત છે. અને

એવો રસ ભાષાની મર્યાદા વટાવી ગયેલો હોય છે. તેમાં ગતિ ન હોવા છતાં અવર્ણનીય ગતિ છે. ત્યાં કોઈ સંકલ્પવિકલ્પ ટકી શકતા નથી. આવી આવી અનેક પ્રકારની રસ પરત્વેની જે અનુભવની સમજણ તે આ ગીતોમાં વ્યક્ત થયેલી છે. હવેનો બંડ ‘અનુભવ અને અનુભવી’ એ પ્રકારનો છે.

‘અનુભવ આંખના જેવી બીજ કોઈ આંખ તે ના છે,  
અનુભવની શી હંદ્રિયતણો તે સ્વાદ ન્યારો છે.  
જીવનના હાર્દિના દર્દી રસીલા વિરલા કોક,  
કદર તેની થવા, કોક ધરાવે દિલ સામર્થ્ય.’

આવા અનુભવને સમજવાને માટે ભગવાનની કૃપાથી તલમાત્ર જેટલો જે કંઈ અનુભવ છે, તે પરત્વેની બધી સમજણ આ ગીતોમાં મારાથી લખાઈ છે.

‘બધા આનંદથીયે જે જુદ્દો ન્યારો જ આનંદ તે,  
અનુભવની ભૂમિકાનો ખરો આનંદ જાણો તે.  
રસીલા રસતણો બાંકો જીવનમાં કોક વિરલો જે,  
રસામૃતના કંઈક છાંટા ઉરાડવા શો કરે છે તે.’

આવો અનુભવ જીવનનું પુનર્જીવન પમાયા વિના કદી પણ શક્ય નથી.

‘ઉભય નિષ્ઠિય, સક્રિય પળે એકી જ સંગાથે  
-ખરેખર હોવું પ્રત્યક્ષ જીવંતું તે અનુભવ છે.  
હૃદય નિવૃત્તિ સંપૂર્ણ થતાં પ્રવૃત્તિ પાછો છે,  
ઉભયમાં આપ સંપૂર્ણ છતાં પાછો ન તેવોયે.’

આવી અનેક પ્રકારની સમજણો આ ‘અનુભવ અને અનુભવી’ના બંડમાં તે તે પ્રકારે આપેલી છે. આ બધાં ગીતો તદ્દન

સરળ અને સહેલી ભાષામાં જાણી જોઈને મેં લખ્યાં છે. અને તે એક જ ઝપાટે અને એક જ સપાટે લખાયાં છે.

‘વિરોધી સર્વ સંજોગો વિશે જ્યારે મનાદિથી  
-સતત રહે ભાવની ધૂને, પ્રયોગાત્મક જીવન તે છે.  
ટકોરાબંધ ખુમારી પ્રવર્તેલી જીવન વિશે  
-અનુભવવા મણ્યો ક્રીમિયો અનુભવની પ્રસાદી છે.’

અનુભવની સમજણ જે આ બધાં ગીતોમાં લખી છે, તે આ બધાં ગીતો કદીક કદીક બધાં માણસોની વચ્ચે બેઠો હોઉં કે સૂતો હોઉં અને કેટલાંકની સાથે હળતોમળતો હોઉં ત્યારે પણ લખાયેલાં છે. અને વડોદરાના મારા મિત્ર શ્રી નાગજીભાઈ પટેલને કેટલીય વાર તુરતાતુરત ભજન લખીને મેં બતાવ્યાં છે. અમદાવાદના શ્રી રમાકાંત જોશી, તેમને તો મેં સવારની વહેલી પરોઢમાં ખાટલામાં સૂતાં સૂતાં હું ગીત બોલતો જઉં અને તેઓ લખતા જાય અને કેટલાંય બીજાં સ્વજનોએ મને તેમ લખાવતાં જોયો છે. કંઈ પણ વિચાર્ય કર્યા વિના એની મેળે એ ગીતો સ્હુરતાં જ ગયાં છે. મેં કદીય મઠાર્યા નથી. હું એને કાવ્ય ગણતો જ નથી. આને બહુ બહુ તો જોડકણાં જ કહેવાય. જેને જે કહેવું હોય તે કહે. મારા શરીરને જે હઠીલાં દર્દી છે અને તેની કેવી વેદના છે, એ તો જેને તે થયાં હોય તે જ સમજે. અને દરેક દર્દ પીડાકારી છે અને તે બધાંય દર્દીની વેદનાની સમગ્રતા શરીર જ્યારે નબળું પડવા માંડે ત્યારે કેટલી બધી વધારે પ્રગટે તે સમજવા જેવું છે. એવી શરીરની સ્થિતિમાં ભજનનું સર્જન એ મારે માટે અનિવાર્ય છે અને એને પણ હું ભગવાનની કૃપાપ્રસાદી લેખું છું અને એટલે જ લખ્યે જઉં છું.

‘રસીલાં દર્દનો મહિમા’ અને ‘સહેવું કાં ઉમળકે ના ?’ એ વિશે તો હું આગળ ઉપર બધું લખી ગયો છું.

હવે છેલ્લો એક ખંડ છે ‘ન સંસારી શકે સમજ’ તેમાં અનુભવી અને સંસારીની વચ્ચે જે કંઈ સંસારીને મનમાં થતું હોય છે, તે દુનિયા વિશેની કંઈક વાત છે.

‘હરિને કાજ જીવનને ફના કરનાર કોક જ તો,  
જીવન સર્વસ્વ અપીને જીવન રળનાર ભાગ્યે કો.’

એવા અનુભવીઓને પણ સંસારના માનવીઓ કેવી કેવી સલાહ આપતા હોય છે અને તેને વિશે તે કેવું કેવું સમજે છે તે પણ લખાયેલું છે.

‘અમારે વર્તવું કેમ ? બધાં જે તે બતાવે છે,  
પરંતુ વર્તવું કેમ ન નિજનું કોઈ જાણો છે.’

પોતે યથાયોગ્યપણો કેમ વર્તવું એવું આ સંસારમાં વિરલા કોક સમજે છે અને સલાહ આપનાર તો અપરંપાર. ભગવાનની કૃપાથી આ જીવ સલાહ આપવાનું તો જાણતો નથી. આવો અનુભવી હંમેશાં સ્પૃહાવાળો અને નિઃસ્પૃહાવાળો હોય છે, સગુણ અને નિર્ગુણ, કામ અને નિષ્ઠામી, મોહી અને નિર્મોહી-આવાં આવાં એનાં જુદાં જુદાં પાસાં હોય છે. અને એકબીજાથી સામસામાં વિરોધાત્મક પાસાં પણ હોય છે. તે સ્પૃહાવાળો હોય તે ગમે અને નિઃસ્પૃહતાનું જ્યારે દર્શન થાય ત્યારે ઘણાખરાથી ખમાતું નથી, સમજતું પણ હોતું નથી. સામાન્ય રીતે તો જે જે માનવીને સમજાળ માટેનાં જે જે ધોરણો તેનાં બંધાયેલાં છે, તે જ પ્રમાણો તે એકબીજાને સમજતા હોય છે. આવા અનુભવીને સમજવા માટે એવી પ્રેમભક્તિથી ભરપૂર એવી રસાત્મક બુદ્ધિની જરૂર, એવા દિલની જરૂર અને એવા રસીલા દર્દીલા હદ્યની પણ જરૂર છે. આપણો પરસ્પરને સમજવાનું મૂકી દઈને જો એકબીજાની સાથે દિલની ખરેખરી ગોઠી બાંધી દઈએ અને એકબીજા આપણો પ્રેમના ભાવથી

ભાવની મસ્તીમાં તરબોળ થઈએ, એવા જ પ્રકારનું પરસ્પર સાથે વર્તન દાખવીએ તો આપણા માટે તે શ્રેયસ્કર છે. અનુભવીની ખુમારી એ કોઈ સંસારી માનવી નહિ સમજી શકે.

આ પુસ્તકનું નામ મેં ‘જીવનતપ’ આપેલું છે અને જીવનમાં છેક બાળપણથી માંડીને આજ સુધી માત્ર સહન કરવાનું જ આવ્યું છે અને તે સહેવાનું કઈ કઈ રીતે, કઈ કઈ ભાવનાથી, કયા કયા હેતુમૂલક ઉદ્દેશથી, કઈ કઈ જ્ઞાન વિકાસક સમજણથી, તે બધું વિગતથી ગાયું છે. તે ઉપરાંત, અનુભવનાં બીજાં ગીતો ગાયાં છે, તે બધાં જુદી જુદી ભૂમિકાનાં છે અને જેમ જેમ સાધના શ્રીપ્રભુકૃપાથી થતી ગઈ હતી, તેમ તેમ તેનાં પાસાં ઉકેલાતાં ગયાં છે, તે તે રીતે બધું લખાયું છે, સાધનામાં પણ તપ અનિવાર્ય છે અને તપની પાછળ ભાવનાથી ધબકતું અને રણકતું હૃદય જો ન હોય, અપાર અને અફાટ એવો હૃદયનો ઉત્સાહ ન હોય, તો તેમાંથી કશો ભલીવાર પ્રગટી શકે નહિ. ભગવાનની કૃપાથી એવું તપ આ જીવથી થયેલું છે. તપ વિના જીવનનો વિકાસ શક્ય નથી. જીવનવિકાસની સાધનાના કેંદ્રમાં તપની અનિવાર્યતા ખરી. આ પ્રકારની સમજણથી આ ચોપડીનું નામ મેં ‘જીવનતપ’ આપ્યું છે.

વાચકો આ પુસ્તકના લખાણને સહદ્યતાથી વાંચશે એવી ભાવના સાથે વિરમું છું.

હરિ: ઊં આશ્રમ, નડિયાદ

તા. ૨૨-૬-૧૯૭૨

- મોટા

॥ હરિઃઓ ॥

## નિવેદન

(પહેલી આવૃત્તિ)

આ ‘જીવનતપ’ પુસ્તકના પ્રકાશનથી પૂજ્ય શ્રીમોટાની સ્વાનુભવવાણીની શ્રેષ્ઠીનાં પુસ્તકોમાં એક વધુ પુસ્તકનો ઉમેરો થાય છે. ‘જીવનઅનુભવગીત’થી અત્યાર સુધીમાં પ્રસિદ્ધ થયેલાં આ પ્રકારનાં પુસ્તકોમાં પૂજ્ય શ્રીમોટાએ તેમણે કરેલ સાધનામાં સ્મરણ, ચરણ, ગરજ, હુકમ, ખુમારી, ગરીબી, નમ્રતા, સહનશીલતા આદિના સેવનથી તેમનો વિકાસ કઈ કઈ રીતે સધાર્યો તેનું દિશાસૂચન આ પુસ્તકોનાં વાંચનથી જિજ્ઞાસુ વાચકોને મળશે.

આનંદની વાત તો એ છે કે પૂજ્યશ્રી તેમની સ્વાનુભવવાણીનાં પુસ્તકો જેમ જેમ તૈયાર કરતા ગયા, તેમ તેમ તેને છપાવનાર સ્વજનો પણ મળતાં ગયાં છે અને તે રીતે પૂજ્યશ્રીની સ્વાનુભવ-વાણીની સરવાણી હજી સુધી અખંડ ચાલી રહી છે.

આ ‘જીવનતપ’ની ગજલોની નકલો સુંદર અને સુવાચ્ય અક્ષરોમાં ઉતારવાનું કામ શ્રી પુષ્પાબહેન દલાલ તથા શ્રી નાગજ્ઞભાઈ પટેલે કર્યું છે. તેઓ બંને પૂજ્યશ્રીનાં સ્વજન સરીખાં છે. એટલે તેમનો આભાર માનવાનો હોય નહિ. દરેક ગજલનાં મથાળાં તથા તેના ખંડો પાડીને ગજલો તેના ભાવાનુક્રમે ગોઠવીને પ્રેસમાં છાપવાલાયક હસ્તપ્રત તૈયાર કરવાનું કામ શ્રી સોમાભાઈ ભાવસારે કર્યું છે. તેઓ તો આશ્રમના સ્વજન જેવા છે. એટલે કોણ કોનો આભાર માને ?

આ ‘જીવનતપ’ પુસ્તકના પ્રકાશનના ખર્ચની રકમ એક સજ્જનના પૂજ્ય શ્રીમોટા પ્રતિનાઉન્ને કારણે તેઓશ્રી તરફથી

પ્રાપ્ત થવા માટે, તે સજ્જનનો અમો ઘણો ઘણો આભાર માનીએ છીએ.

સાધનામાર્ગમાં અભિરુચિ ધરાવનાર જિશાસુ ભાઈબહેનો આ પુસ્તકનો યોગ્ય લાભ લેશે એવી આશા છે. મેસર્સ લાઈટ પબ્લિકેશન્સ લિમિટેડ આ પુસ્તક પરતે રસ અને ઉત્સાહ દાખવીને ઘણા ઓછા સમયમાં પુસ્તક છાપી આપ્યું છે, તે માટે તેમના ખરેખરા આભારી છીએ.

તા. ૨૫-૮-૧૯૭૨

નંદુભાઈ  
મેનેજિંગ ટ્રસ્ટી,  
હરિઓં આશ્રમ, નાંદ્યાદ

॥ હરિ:અં ॥

## નિવેદન

(બીજુ આવૃત્તિ)

પૂજ્ય શ્રીમોટા, ડિસેમ્બર, ૧૯૭૦ના અરસામાં કોઈ એકાંત સ્થળની શોધમાં હતા. તેમના શરીરને આરામની જરૂર હતી અને ખાસ તો અગાઉ રચાયેલ 'જીવનગીતા'ની બીજુ આવૃત્તિમાં કેટલાક શલોકોનું સ્પષ્ટીકરણ કરવાનું તેમને દિલ હતું.

આ માટે દક્ષિણ ભારતમાંના હરિ:અં આશ્રમ, કુંભકોણમું જવાનું નક્કી પણ કરી દેવાયું હતું. તેના બદલે મહી નદીના કિનારે ફાજલપુર ગામે શ્રી રમણભાઈ અમીનના બંગલે જવાનું થયું.

આ સ્થળે પૂજ્ય શ્રીમોટાને ગજલો સ્હુરવા લાગી. તેના પરિણામે 'જીવનઅનુભવગીત'નું પ્રકાશન સ્વજનોને ઉપલબ્ધ થયું. આ સ્હુરણનો પ્રવાહ વેગવંત બન્યો અને તે શ્રેષ્ઠીમાં 'જીવનતપ'ની પ્રથમ આવૃત્તિ સને ૧૯૭૨માં પ્રકાશિત થઈ હતી. પૂજ્ય શ્રીમોટાનાં પ્રાપ્ત ન હોય તેવાં પુસ્તકોનું પુનઃપ્રકાશન હાથ ધરાયું છે, તે અન્વયે 'જીવનતપ'ની આ બીજુ આવૃત્તિ જિજ્ઞાસુ-શ્રેયાર્થીઓનાં કરકમળમાં મૂકતાં અમો ધન્યતાની લાગણી અનુભવીએ છીએ.

આ પુસ્તકની મુદ્રણશુદ્ધિનું કાર્ય પૂરા સદ્ભાવથી અને ચોકસાઈપૂર્વક શ્રી જ્યંતીભાઈ જાનીએ કરી આપ્યું છે. ટાઈટલ ડિઝાઇનનું કાર્ય શ્રી મયૂરભાઈ જાનીએ કરી આપ્યું છે. આ પુસ્તકને સદ્ભાવથી છાપી આપવાનું કાર્ય સાહિત્ય મુદ્રણાલયના શ્રી શ્રેયસભાઈ વિષ્ણુભાઈ પંડ્યાએ કરી આપ્યું છે. પૂજ્ય શ્રીમોટા પરત્વેના ભક્તિભાવથી પ્રેરાઈને આ સર્વેએ આ પ્રકાશનમાં આપેલા સહકાર બદલ, તે સૌના અમો ખૂબ ખૂબ આભારી છીએ.

આશા છે કે સ્વજનો આ પ્રકાશનને આવકારશે.

તા. ૨૪-૧૧-૨૦૦૭

દેવદિવાળી, સંવત ૨૦૬૪

દ્રસ્ટીમંડળ,

હરિ:અં આશ્રમ, સુરત

## અનુક્રમણિકા

ખંડ	વિષય	પૃષ્ઠ
૧	જીવનતથ્ય	૧-૪૪
૨	સ્મરણ ઉપાય જરિયો છે	૪૫-૬૨
૩	હરિલીલા	૬૩-૧૮૦
૪	ખરેખર સાધના શી તે !	૧૮૧-૨૨૨
૫	ચરણ મોંઘામૂલા તે છે	૨૨૩-૨૩૨
૬	થયો પુરુષાર્થ તે ભાવે	૨૩૩-૨૪૪
૭	કરામત એવી દિલની છે	૨૪૫-૨૫૪
૮	રસામૃત એ જ જીવન છે	૨૫૫-૨૬૪
૯	અનુભવ અને અનુભવી	૨૬૫-૨૮૪
૧૦	રસીલાં દર્દનો મહિમા	૨૮૫-૩૦૦
૧૧	સહેવું કાં ઉમળકે ના ?	૩૦૧-૩૨૦
૧૨	ન સંસારી સમજ શકશે	૩૨૧-૩૩૦



જવનતપ



પૂજય શ્રીમોટા

‘હું સર્વત્ર વિદ્યમાન છું.’


‘જીવનદર્શન’, ૧૦મી આ., પૃ. ૩૮૨

- શ્રીમોટા

હરિ:ॐ

ખંડ - ૧

## જીવનતપ



જુદી જુદી ભૂમિકાનું સહન કરવુંય જુદું છે,  
અનેકેવિધ તે રીતે તપશ્ચયર્થ થતી ગઈ છે.

હરિ:ॐ

## જીવનમાં તપ થયેલું છે

મહત્ત્વ શ્રમનું સમજુને જીવનમાં તપ થયેલું છે,  
જીવનની કેવી કઠિનાઈ વિશે હરિને ભજેલા છે !

જીવનમાંની ગરીબીમાં સહન કરવાનું આવ્યું છે,  
ન કંટાળો કશો ઊપજ્યો જીવનનું તપ ગણેલું તે.

નર્દી અપમાન, અન્યાય, મળ્યા છે ધોલધઘાયે,  
ઇતાં કુભાવ ના સેવ્યો, હદ્ય મેં તપ ગણેલું તે.

કરી ખેતર મજૂરી શી ! ઇતાં પૂરતાં ન દીધાં છે  
-મને દામ પૂરેપૂરાં, ન ત્યાં કચવાટ સેવ્યો છે.

અનેકે રીતથી એવા મળેલા તે જીવનથીયે  
-ઉપર મેં આવવા શો તે પુરુષાર્થ કરેલો છે !

હરિ:ॐ

## હદ્યમાં લગની લાગી છે

બધું દેવાનું સ્થૂળને તે મહત્વ છોડી દીધું છે,  
જીવનમાં સૂક્ષ્મ ઉપસાવા હદ્યમાં લગની લાગી છે.

ભજન, કીર્તન, સ્મરણ, દિલથી કર્યા કરી પ્રાર્થના છે તે,  
સમર્પણ ને નિવેદન પદ કર્યા કેવાં કરેલાં છે !

જીવનની ઉર્ધ્વ ભૂમિકાતણા જે જે વિષય કંઈ છે,  
હદ્યમાં સેવી સેવીને નિરંતર તે ભજેલા છે.

નિરંતરના થતા એવા ઊંડા અભ્યાસથી જીવને,  
દશા જીવનની બદલાવી નરી મુદ્દલ નખાવી છે.

હરિ:ॐ

## કૃપા શ્રીસદ્ગુરુની તે

પૂરા વીસ દિન ને આઠ સુધી પેશાબ, નરક પર તે  
-રખાવીને કરાવ્યો છે, પ્રયોગ અવનવો જીવને.

મડાગાંઠો ઘૃણાદિની સમૂળી તે હઠેલી છે,  
વધુ ખોરાક કરતાંયે ટકેલાં સ્ફૂર્તિ, બળ ત્યારે.

કદી માન્યામહીં ના'વે હકીકત એવી આ મુજ છે,  
છતાં સોએ ટકા સાચી હકીકત મુજ જીવનની તે.

શ્રીસદ્ગુરુનો હુકમ તેવો મળાતાં, પાર ઉતારી તે,  
સફળતા તે વિશે પાખ્યો, કૃપા શ્રીસદ્ગુરુની તે.

હરિઃॐ

## કૃપાથી તો શિખાયું છે

નીરવતા ને અનાસક્તિ શું કેળવવા પરે ઝોક-હદ્ય, મનથી દઈ દઈને સતત આપ્યા કર્યું લક્ષ.

સતત શા સાધનાભ્યાસે ટકાતાં, જીવતાં જીવને-રહેવાતાં જ અસ્પૃશ્ય, કૃપાથી તો શિખાયું છે.

જીવનમાં સાધનાભ્યાસ થતો રહેતાં હદ્ય, મન જે-જીવન પ્રગટેલ સંયમ શો ! વળી વિવેક જીવતો તે.

ઉગેલાં સર્વ સાધન જે થયેલાં એકધારાં તે, મળેલું તેથી અંતરબળ અને દિલ જાગૃતિ શી તે !

હરિઃॐ

## બધું જે તે લખાવે છે

જુદાં જુદાં જીવન પાસાં ઉકેલાતાં જતાં શાં છે !  
બધાં તે ચીતરી દેવા કલમ ઝટ કેવી ચાલે છે !

બધું તે તે ભૂમિકાનું લખાતું આપ ચાલે છે,  
કશો ખચકાટ કર્યાયે ના જરા સરખોય લાગ્યો છે.

બધુંયે સડસડાટ જ તે લખાયા શું જતું આ છે !  
બધું વર્ણવતાં ના તેને કશી ત્યાં વાર લાગે છે.

કૃપા વહાલા હરિની કે મને એણો જિવાડીને  
-સ્મૃતિ પ્રગટાવીને અંતર, બધું જે તે લખાવે છે.

હરિ:ॐ

## શું લેવા દિલ તડપે ત્યાં !

અહા ! તુજ ભાવનો કેવો હદ્ય ચમકાર મીઠો છે !  
મધુર સ્વાદ રસીલો શો ! દૂલી તુજ પર જવાયે છે !

સુખદ અમૃતતણી મધુરી શી રમઝટ હેલી વર્ષે છે !  
રસાનંદે બધું જે તે જતું પલળી રસાધારે.

નયન મુખ પર, બધા ચહેરા પરે અમી છાંટણાં શાં છે !  
નરી સુખ અવધિની છાલક શી છંટાતી રહે છે તે !

સુખામૃત દિલ સંપૂર્ણ અનુભવતાં ધરાતું ના,  
હજી લહાવો, વધુ લહાવો શું લેવા દિલ તડપે ત્યાં !

હરિ:ॐ

## જીવનશ્રદ્ધા અનેરી છે

ઉડી શ્રદ્ધા જતાં કેવું પડે મન નબળું ત્યારે તે !  
જીવંતી શ્રદ્ધા પ્રગટંતાં સબળ મન કેવું જળકે છે !

હદ્યની આત્મશ્રદ્ધા પર જીવન આધાર સઘળો છે,  
હદ્યશ્રદ્ધા જ જેવી હો પ્રમાણે તેવું જીવન છે.

હદ્ય આધાર શ્રદ્ધા પર જીવેલો છું ધરી ધરીને,  
જીવનનું બળ જે શ્રદ્ધાનું ન ગણતરીમાં ગણાયે તે.

જીવંતી ભવ્ય તેજસ્વી જીવનશ્રદ્ધા અનેરી છે,  
થયેલાં તપ, તપશ્ચર્યા થકી શ્રદ્ધા જીવંતી છે.

હરિઃॐ

## અતુલ શ્રદ્ધાનું બળ તે છે

જીવનમાં કામ કોધાદિ જીવન પ્રવેશવા કાજે,  
ખરા ઉપયોગના શા છે, પ્રકૃતિ જેને તાબે છે.

ખરેખર જીવદશામાંહે બધા તે કામ કોધાદિ  
-પ્રવેશી તે જીવન વિશે કરે સર્જન અનાદિથી.

બધું જે જે મળેલું છે, મળ્યા કરવાનું હજ્યે છે.  
બધું તે તે મળેલાંમાં અતુલ શ્રદ્ધાનું બળ તે છે.

વિના શ્રદ્ધા નકામા છો, જીવન શ્રદ્ધાથી મળતું છે,  
જીવંતી શ્રદ્ધા શી તેથી, હું પ્રગટાવા મથેલો જે !

હરિઃॐ

## જીવનની તે કમાણી છે

બધી શિક્ષાના કરતાંયે જીરવવો પ્રેમ અધરો છે,  
સ્વીકાર, ત્યાગને ભૂલતાં મળ્યો સંસાર મિથ્યા છે.

વિના તપ ને તપશ્ચર્યા જીવનસાધન નકામું છે,  
સહ્યા વિના ઉમળકાથી સહેવું, સર્વ ફોગટ છે.

સકળ અન્યાય, અપમાન શું જીરવાયા વિના પ્રેમે  
-જીવનની સાધના કદી ના પરિપક્વ જ થવાની છે.

કસોટી આકરીમાં જો ટકી છે સ્વસ્થતા જીવતી,  
જીવનની તે કમાણી છે, ખરે પ્રત્યક્ષ શી સાચી !

હરિઃॐ

## ઉંડો વિચાર સેવ્યો છે

બધું જે છે, બધું તેનું જરૂર કારણ પ્રવર્તે છે,  
શરીરના દર્દનું તેવું જરૂર કોઈક કારણ છે.

પરંતુ સર્વનુંયે તે ખરેખરું મૂળ કારણ જે,  
શું પછવાડે પડી તેની, ઉંડો વિચાર સેવ્યો છે.

સતત દિલ ચંકમણ તેનું ઉંડે ઉંઠું કરી કરીને,  
પ્રવેશાવા ઉંડાં મૂળના શું કારણમાં મથાયું છે !

નિરંતરના જ અભ્યાસે મનન ચિંતવન પ્રતાપે તે  
-કૃપાથી દિલ પ્રવર્તાતાં ભૂમિકા તે, સધાયું છે.

હરિ:ॐ

## મુલાયમતા વિકાસે છે

મુલાયમતામાં નિઃસ્પૃહતા વળી નિર્મોહ, નિર્જામ  
-અનાસક્તિ, નિરાગ્રહ, સૌ પ્રગટતાં શાં રહે જીવન !

ઇતાં એવી મુલાયમતા શરીરના ક્ષેત્રની પર તે  
-હજી પ્રગાટી શકેલી ના, શું દર્દનું ભાન તેથી છે ?

શરીરને દર્દની ઉગ્ર થતી જે વેદના તેનું  
-ઉંડું થતું ભાન તેથી તો હરિમાં ચિત્ત મનાદિનું.

શરીર ક્ષમતા શી સંપૂર્ણ શરીરની પ્રકૃતિથીયે  
-થવાની વાસ્તવિકતા, મૂળ મુલાયમતા વિકાસે છે.

હરિ:ॐ

## ઇતાં હજી તે અધૂરી છે

જહીં જહીં સ્પષ્ટ કોમળતા, વધુ ત્યાં દર્દ ઊપસે છે,  
થતાં નિત સાધનાત્ભ્યાસ મુલાયમતા શી ઊગે છે !

જીવનવિકાસને યોગ્ય મુલાયમતા જરૂરી તે,  
મુલાયમતા વિના જન્મ્યા, ન સંભવતો વિકાસેયે.

મુલાયમતાની કોમળતા જુદી શી કોઈ રીતની છે !  
બધું જે તેથી શું ઉગ્રપણે જે તે પ્રગટતું છે !

મુલાયમતાની ભૂમિકા વિશે તેજસ્વિતા શી છે !  
હદ્યની ભાવના તેથી શી ઉત્તરોત્તર બઢે છે તે !

શરીર ક્ષમતા સહેવાનાં બધાં તે હુઃખ દર્દોને  
-શી કામિયાબ નીવડે છે ! ઇતાં હજી તે અધૂરી છે.

હરિઃॐ

## હદ્ય તેં શક્તિ પ્રેરી છે

જીવન પ્રગટેલ છે ભારે શું ગજગ્રાહ ભયંકર તે ?  
હદ્યથી સામનો કરવા હદ્ય તેં શક્તિ પ્રેરી છે.

પડાયું પાછું છે ત્યારે, ન નાખ્યા મુજ હાથ પહોંચ્યા છે,  
છતાં તારી ફૂપાથી ત્યાં રખાયું માથું અણનમ છે.

પડાતાં પાછું, શું તોયે સતત લડવાનું જિગરથી  
-કર્યો કરીને, હદ્ય હિમત બરાબર રાખી છે પકડી !

હરાવાયું ભલે તોયે લડત તો ચાલુ રાખી છે,  
જ્યાં સંપૂર્ણ વિના તો ન મારો ક્યાંય આરો છે.

હરિઃॐ

## કૃપા મુજ રાંક પર કરીને

ભલભલા શહૂરવાળાને શરીરની યાતનાઓ શી !  
પરેશાન કરી મૂકી, શિર નિજનું જુકાવે છે.

સમૂળી ત્યાંય ખુમારી બધી ઉરાડી તે દે છે,  
નરાતાર લૂલાં કેવાં બનાવી માનવીને દે !

ચરણથી જેહના ધૂજે ધરણી ધમધમતી કેવી તે !  
શરીરની વેદનાથી તે બને બેહાલ નર્ય શા તે !

કૃપા મુજ રાંક પર કરીને મને એનાથી બાકી તેં-  
રખાવ્યો, સાવ મુડદાલ ન બનવા ક્યાંય દીધો છે.

હરિ:ॐ

## સદ્ગુરૂ કેવું તે !

જીવનસ્થિતિ શી ડામાડોળ થતાં મુજને હલાવ્યો છે !  
શું હચમચી જવાયું છે ! ઢીલુંપોચું થવાયું છે.

જહીં નાખ્યા ન હાથ પહોંચ્યા છે, કશા ના દાવ ફાખ્યા છે,  
બધું પલટાતું લાગ્યું છે, શું મન વિહૃવળ થયેલું છે.

બધે ચોપાસ અંધારું નર્યું ઘનઘોર લાગ્યું છે,  
ન રેખા ક્યાંય સોનેરી કશી આશાની ભાળી છે.

ઇતાં શી રીત જીવનમાં દશા એવી વિશે મુજથી,  
ભરોંસે માત્ર હરિની તે રહેવાયું જ છે દિલથી.

કૃપાની કેવી પ્રત્યક્ષ બલિહારી જીવંતી તે !  
અનુભવવા જીવનમાં તે મળ્યું, સદ્ગુરૂ કેવું તે !

હરિઃॐ

## ગ્રહ્યા સાર જ કરેલો છે

જુદી જુદી ભૂમિકાની જુદા જુદા તબક્કાએ,  
અનેક વાર ચઢાયાની જુદી જુદી જીવન થઈ છે.

બધું નિહાળતો રહેતો પૃથક્કરણ તે કર્યા કરીને,  
હદ્યથી મૂળ નવનીત ગ્રહણ કરવા મથેલો જે.

બહુ રીતની મથામણની થતી જે પ્રક્રિયા રહી છે,  
બધી તે પ્રક્રિયામાંથી ગ્રહ્યા સાર જ કરેલો છે.

બધાં નવનીતતણા જુદા જુદા તે સાર અદ્ભુત શા !  
બધાંમાંથીય મૂળ તત્ત્વતણું હાઈ મથ્યો ગ્રહવા.

હરિઃॐ

## તપશ્ચર્યા થતી ગઈ છે.

જીવનના ધ્યેય હેતુની હદ્ય સભાનતાથી તે,  
સહન કરવું ઉમળકાથી, ખરેખર તપ જીવનનું છે.

હદ્યની ભાવનાથી તે સહન કરતાં, સહેતાંયે  
-જીવનવિકાસના ગુણો અને શક્તિ ખીલે શાં તે !

જીવનના ધ્યેય વિકાસે સહન કરવું, તપશ્ચર્યા  
-જીવનમાં શી થતી રહે છે ! જીવન ફળતું જતું શું ત્યાં !

સહન કરવાની દિલ સમજણ કૂપાથી તેવી ઊગી છે,  
સહન કરવા વિશે તપનું હદ્યમાં ભાન જાગ્યું છે.

જુદી જુદી ભૂમિકાનું સહન કરવુંય જુહું છે,  
અનેકેવિધ તે રીતે તપશ્ચર્યા થતી ગઈ છે.

હરિઃॐ

## હદ્યથી ચાહતાં તુજને.

અમારે પ્રેમનો દાવો કશો કરવાનો તુજ પર ના,  
અમે તો પ્રેમ કરવાનું તને દિલ માગ્ર સમજેલા.

તને દિલ ચાહી ચાહીને અમારે જીવવાનું છે,  
તને ચાહવા વિશે અમને ધરાવો ના થતો કેં છે.

તને ચાહતાં, તને ચાહતાં હદ્ય ઉત્સાહનો વેગ  
-નદીનાં પૂરની પેઠે શું ધસમસતો વહે ધોધ !

હદ્યથી ચાહતાં તુજને જીવન ફળતું રહે છે જે,  
હદ્ય સંતોષ જે થાય, ન વર્ણવવા જ શક્તિ છે.

હરિઃॐ

## બધી ચિંતા ઊડી ગઈ છે

જીવનની દિનચર્યાની રજેરજની તને ચરણે  
-નિવેદીને જ નિત્યે મેં હદ્ય રાહત અનુભવી છે.

‘સદા સંપૂર્ણ ખાલી જે થયા કરવાનું ચરણે તે,’  
જીવનનો નિત્યનો એવો અમારો કાર્યક્રમ શો છે !

જીવનનો ધર્મ સાચવવા અમારાથી થતું જે જે  
-કરી ચૂકી, પછીથી સૌ તને સોંપી દીધેલું છે.

તને સોંપાઈ દેવાતાં જીવન સંપૂર્ણ ચરણે તે,  
પછી ફિકર, ઉપાધિ ને બધી ચિંતા ઊડી ગઈ છે.

હરિઃॐ

## શું પશ્ચાત્તાપ અજિન જે

ખરેખર થઈ જતાં પહેલાં કદી ભૂલો કૃપાથી તે  
-હદ્ય ચેતાઈ જવાઈને, બધું સુધારી લીધું છે.

‘જીવનમાં ભૂલથી જ્યારે પૂરેપૂરું બચાયું છે’  
-ખબર પડતાં જ, ચહેરાનો સીનો, આનંદ ભરપૂર છે.

છતાં પાછી જીવનમાં મેં ભૂલો જગ્બર શી ખાધી છે !  
શું પશ્ચાત્તાપની લહેરો પરે લહેરો ઊઠેલી છે !

શું પશ્ચાત્તાપ અજિન જે જીવન પ્રગટેલ છે તેણે,  
પુનર્જીવન મને બક્ષી સચેતનતા ઉગાડી છે.

હરિ:ॐ

## ઉપેક્ષા દિલથી કેવી થઈ

ઉપેક્ષા દિલથી કેવી થઈ મુજથી અવરની તે !  
જીવનના તે પ્રસંગોથી ભડકી હૈયું ગયેલું છે.

શું પશ્ચાત્તાપ અભિન શો હદ્ય પ્રગટેલ મુજને છે !  
જીવનમાં આગ તેવીથી થતી શુદ્ધ રહેલી છે.

ભૂલેચૂકે પછી ફરીથી ન અવગણના કદીયે તે  
-જરા સરખીય કોઈની જીવનમાં ના થયેલી છે.

જીવનમાં સાવચેતીને, પૂરી દિલ સાવધાનીયે,  
-ધરી દિલ દક્ષતાપૂર્ણ, સમજને સાચવેલી છે.

હરિ:ॐ

## બધું શૂન્યે ઠરેલું છે

જીવનનો સૂર નિસ્તબ્ધ ઊડી ગગને રહેલો છે,  
ગગનની પાર તે કેવી નીરવતા વ્યાપ્ત બનતી છે !

હવે દિલમાં જ આકાશ કશું પણ ના રહેલું છે,  
નર્યું સૌ શૂન્ય આકારે બધું શૂન્યે ઠરેલું છે.

કશી ત્યાં હિલચાલો ના, કશું ઉદ્ભવતું લાગે ના,  
છતાં શી ગૂઢ ગતિ ત્યાં, ને બધાંનો જન્મ ત્યાંથી હા !

બધું તે શૂન્યમાં કેવું લપાયેલું, છુપાયેલું  
-રહેલું સૂક્ષ્મમાં સૂક્ષ્મે નર્યું ગૂઢ સ્વરૂપનું શું !

હરિઃॐ

## અતીત જીવનનો જે સાચો

સ્મૃતિ સૌરભથી દિલમાંનો જડાયેલો અતીતનો જે  
-હદ્ય સૂર કદી પણ ન વીખરાયેલ તે રહે છે.

અતીત જીવનનો જે સાચો કદી પણ કોઈનેયે તે  
-વીલો ને એકલો કોઈ પ્રકારે ના મૂકી દે છે.

સહે છે એકલો પોતે, બધાંનું તે શિરે લઈને  
-ઉમળકાથી જીવન \*કોસ વહન કરતો રહે છે તે.

જીવનની નિજની એમાં ખરી બલિહારી જીવનમાં  
-અનુભવી તે હદ્ય વિશે થતો શો ધન્ય દિલ દિલમાં !

\* Cross

હરિ:ॐ

## નરી કઠોરતા કેવી !

નરી કઠોરતા કેવી જીવન ભોગવતાં, ભોગવતાં,  
તહીં આવી ગયેલી હદ જીવનમાં નીરખ્યા કરી ત્યાં.

હવે શો તાંત્રણો સૂક્ષ્મ જરા તૂટવાની અણી પર છે,  
નય્ય વિધ્વંસનો અંશ નજીક આવી રહેલો છે.

છતાં ત્યાં કોણ જાણો કે મદદ કહીંથી અચાનક તે  
-જીવનમાં સાંપડેલીથી ફરી ઊભું થવાયું છે.

તને ભાવે સ્મરી સ્મરીને હદ્ય સંભારવાનીયે  
-જીવનની મોજ મહાલીને જીવન તરબોળ રસથી છે.

હરિ:ॐ

## અનુભવવા મળેલું છે

હરિનો ધૂંધળો સમ જ્યાં પ્રકાશ સાંપડેલો છે,  
હદ્યમાં અજિન શો ત્યારે ભભૂકી તો ઉઠેલો છે !

હદ્ય તે અજિનએ કેવી શી જ્વાળા જંખના ઉત્કટ,  
હદ્ય પ્રગટાવી છે મુજને, ખરેખર ભવ્ય ને અદ્ભુત !

બધી રીતે પૂરેપૂરું સતત મથવું કરાવ્યું છે,  
સતત મથવાની પ્રક્રિયા થકી દિલમાં ઉગાડ્યું છે.

બધાંનાં મૂળમાં કેવો હરિ ગૂઢ જ છુપાયો છે !  
હદ્યમાં તત્ત્વ અમૃત તે અનુભવવા મળેલું છે.

હરિ:ॐ

## ખરેખર ત્યાંથી જાગો છે

હરિનો ધૂંધળો સમ જે પ્રકાશ જ્યાં ઊગેલો છે,  
છતાં ઉત્કટ સહેવું તે ભયંકર શું પડેલું છે !

જરીક શું ડોકિયાનું જે હદ્ય દર્શન થયેલું છે,  
પીડા તેના વિરહકેરી શી કારમી તીવ્ર દુષ્કર છે !

સહી ના જાય તેવી તે છતાં એથી મનાદિ તે  
-સતત ને એકધારાં શાં પરોવાઈ હરિમાં રહે.

ભયંકર રાત્રિ અંધારી ન જોટો જેનો ક્યાંયે છે,  
છતાં ઉષાની તૈયારી ખરેખર ત્યાંથી જાગો છે.

હરિઃॐ

## હવે છૂટી શકે ના તે

સ્પૃહાવાળો વળી પાછો શું સંગાથે જ નિઃસ્પૃહ તે !  
પૂરેપૂરો બધાંનાથી સ્વતંત્ર સાવ નોખો છે.

સ્વતંત્ર આપ મરજીથી શું જડમાં જડ બનેલો છે !  
થવા શું ઉર્ધ્વ આરોહણ થયેલું અવતરણ તે છે.

શું ઉત્કૃષ્ટમાં જ ઉત્કૃષ્ટ સ્વરૂપ ચેતનનું જે કંઈ છે,  
હરિ પોતે સ્વમરજીથી બધું તે તે થયેલો છે.

ચઢાતાં પંથ આરોહણ ઉપર ઉપર છતાં ક્યાંક  
-તહીં અટકાતાં હરિની મેં મદદ માગી દઈ હાક.

હરિરસનો જ દિલ ચસકો હદ્યને જે પડેલો છે,  
સતત લાગેલ દિલ ભસકો હવે છૂટી શકે ના તે.

હરિઃॐ

## શું અવતરતો જ નીરખે તે

નવું હો ઊગતું જે તે, જૂનું સંસ્કાર ઘડતર જે,  
ભયંકર ઉચ્ચ અવરોધરૂપે જીવનમાં કેવું તે !

થતું સર્જન નવું જે હો જૂના સંસ્કાર નિજ રીતે,  
શું મમરો મૂકી દેવાને સદા તત્પર રહે છે તે !

જૂનું પોતાની રીતે તે નૂતનને ઘડવા ઈચ્છે છે,  
પરંતુ તે રીતે તેની ઘડાવાની ન મરજી છે.

સ્વતંત્ર સાવ મૌલિક જૂનાને તોડી ફોડીને,  
નવો સ્વાંગ, નવો વેશ શું અવતરતો જ નીરખે તે !

હરિ:ॐ

## બધું જે તેનું મૂળ અંતર

ખરેખર દુઃખનાં મૂળ તો વસેલાં મન વિશે તે છે,  
છતાં શાં માનવી સઘળાં બીજે જે બહાર શોધે છે !

બધું જે તેનું મૂળ અંતર વિશે કેવું રહેલું છે !  
સકળ બ્રહ્માંડનું મૂળ જે હરિમાં જ્યમ રહેલું છે.

થતું જે જે રહેલું છે, બધાં તેનાં જ મૂળ દિલમાં,  
ઉંડું ઊંડું જ ચિંતવતાં, કંઈક સમજાણ પડેલી છે.

થતાં ભારે, હૃદય સઘળું મહત્ત્વ દિલ હરિને દઈ  
-ભજ્યાં હરિને કરી કરીને જીવન આખું વિતાવ્યું છે.

હરિઃॐ

## જીવંતો દિલ નિશ્ચય છે

થતા પુરુષાર્થમાં શ્રદ્ધા હૃદય ધાર્યો કરી કરીને,  
પથે ચાલ્યા કરી કરીને, શું વિશ્વાસ ઉગાડ્યો છે !

થતા પુરુષાર્થમાં ભૂલ કદીક પંથે થયેલી છે,  
કરી તોયે ગયો ના છું, ફરી હિંમત ધરેલી છે.

ભૂલ્યા ત્યાંથી ફરી ગણીને પથે ડગલાં ભરેલાં છે,  
કશો ફફડાટ હૈયામાં કદી ના દિલ સેવ્યો છે.

જરૂર એક હિન પહોંચાશે જીવંતો દિલ નિશ્ચય છે,  
'પતિતની લાજ જીવનમાં હરિ મુજ રાખનારો છે.'

હરિઃॐ

## શું શોધી કાઢવાનો છે !

હરિના માર્ગનું સ્પષ્ટ કરું દિશા સૂચન ના છે,  
સરળ કોઈ એકધારો તે તહીં રસ્તો ન નક્કી છે.

તમારે પાડવાનો છે જીવનપથ એકલાએ તે,  
પથે કોઈનોય સંગાથ ન મળવાનો જ નિશ્ચે તે.

તમારે એકલાએ તે જીવનપથ પૂછી પૂછીને  
-બહુ કુટાઈ અથડાઈ શું શોધી કાઢવાનો છે !

‘બહુ જ શોધંતાં, શોધંતાં મળી તે આવવાનો છે,’  
હદ્ય શ્રદ્ધા જીવંતીથી પથે હું તો પળેલો જે.

હરિ:ॐ

## બધી હિકમત લગાવી છે

પથે અટવામણો કેવી ભયંકર તો પડેલી છે,  
છતાં મુંજાઈ ત્યારે તો ગયેલો છું ન હું સહેજે.

બધાં બાથોડિયાં મારી જવાનો માર્ગ જડવાને  
-પૂછી પૂછી મળે તેને બધી હિકમત લગાવી છે.

કરી છૂટતાંય ત્યાં સઘળું, નર્યો પુરુષાર્થ કરતાંયે,  
છતાં જ્યાં કંઈ વળ્યું ના છે, પડ્યા જ્યાં હાથ હેઠા છે.

તહીં નાધૂટકે મેં તો સુજાડી માર્ગ દેવાને  
-હરિને સાદ પાડ્યો છે, હરિ ત્યાં સહાય દોડ્યો છે.

હરિ:ॐ

## થવાનું સૌ કરેલું છે

કદીક પરિણામની ચિંતા કશા વિશે ધરી ના છે,  
મળેલાં કર્મનું જે તે થવાનું સૌ કરેલું છે.

મળેલાં કર્મનાં પાસાં બધાંનું મહત્વનું જે તે  
-બધું કરવા વિશે હું તો કદી ગાંફેલ રહ્યો ના જે.

વ્યવસ્થિત તે પરતેનું બધું કરતો રહીને તે,  
સદા નિશ્ચિત બનવાનું જીવનમાં મેં ચહેલું છે.

સ્મરી સ્મરીને હરિ દિલમાં સ્તવ્યા દિલ મેં કરેલો છે,  
હરિને મોખરે દિલમાં ધરી જે તે થયેલું છે.

હરિ:ॐ

## મળ્યું રળિયામળ્યું કેવું

મળ્યું રળિયામળ્યું કેવું હદ્ય એકાંત \*ફાજલપુર,  
દરેક એકાંતનું જાદુ જુદુ જુદુ શું ભરપૂર !

લખાઈ જ્યાં ગીતા મુજથી શું અન્વેષણ જહીં થયું છે !  
કંઈક શલોકોતણું હાઈ છતું જ્યાં દિલ થયેલું છે.

શરીરનાં દર્દનાં શૂળ થવા હળવાં હદ્ય મુજને  
-જહીં સાધન ભજન દિલથી ઊંયું લલકારવાનું તે.

તહીંથી શાં ભજન મુજથી લખાવાનું શરૂ થઈને,  
હજ્જે યજ્ઞ ચાલુ શો રખાવ્યા તેં કરેલો છે !

હદ્ય એવાં જ એકાંત હદ્યથી મહાલી જાણ્યાં જે,  
હદ્યના ભક્તિ ભાવે હું પ્રણામો તો કરું તેને.

---

\* વડોદરા તાલુકાનું મહી નદી કિનારાનું એક ગામ

હરિઃॐ

## સૌ માફ કરજો તે

થયો પુરુષાર્થ ભારે શો ! કદીક એવું લખેલું છે,  
ઇતાં શો હુંપણાનો ના કશો અણસાર એમાં છે.

બધો ઈતિહાસ, જીવનની થતી ગઈ સાધના શી તે !  
થવાવા વ્યક્ત, મુજથી તે લખાયેલું કૃપાથી છે.

કદીક કોઈકને લાગે કશો હુંકાર તેમાં જો,  
થયો વ્યક્તબ્યાનો દોષ ગણી સૌ માફ કરજો તે !

જીવનમાં નમ્રતા શૂન્યતાણી ટોચે પહોંચાતાં,  
કૃપા તારીથી જાગૃત રહી પ્રયત્નો તો થયેલા શા !

જીવનમાં નમ્રતા એવી બધાંયે નીરખેલી છે,  
બધી હોવા ઇતાં શક્તિ ન કોઈએ પિછાળી છે.

હરિઃॐ

## હદ્ય નાચી ઉઠે છે શું !

જીવનની કથની શી નિત્યે તને સંભળાવવાની તે,  
દળી દળીને તને જે તે પદે દેવાનું અપી તે.

તને જે તે કખ્યા વિના હદ્ય ટાઢક વળે ના છે,  
ફરંતાં વહાલનો હાથ અમો પર, દિલ ઉછળે છે.

નયનનો માત્ર ઈશારો હદ્ય વહાલપનો આણધાર્યો  
-હદ્ય આણસાર પ્રગટંતાં, હદ્ય નાચી ઉઠે છે શું !

શરીરના રોમરોમેયે પ્રતિ તુજ દોડી ઉઠે છે,  
થવા દિલ એક, ચાહીને તડપતું દિલ કૂદે છે.

હરિઃॐ

## જીવનનો સ્વાદ ન્યારો છે

ખરેખર જીભ, હંડ્રિયના બધા તે સ્વાદ જુદા છે,  
છતાં તેનાય કરતાં તો જીવનનો સ્વાદ ન્યારો છે.

જીવનના સ્વાદની આગળ બીજા સ્વાદો ઉત્તરતા છે,  
કશી સરખામણી તેની કદી નવ થઈ શકાયે છે.

જીવનના સ્વાદની કિંમત અનુભવી માત્ર જાણો છે,  
બીજાંને ના ગતાગમ તે અનેરા સ્વાદની કંઈ તે.

જીવનનો સ્વાદ અંતરમાં મળેલો ચાખવા જેને,  
બધાંમાં સ્વાદ તેનો શો અનુભવથી પિછાણો છે !

હરિઃॐ

## સમર્પિને હરિચરણે

અમારો જીભનો સ્વાદ ઊડી સમૂળો ગયેલો છે,  
ઇતાં સ્વાદ જીવનનો તે ઝબકતો ઓર રણકે છે !

અનેરા સ્વાદનો તો છે સ્વભાવ તે પ્રસરવાનો,  
પછીથી જીભમાંથી કાં થયેલો લુપ્ત ભાસે શો !

હશે કોઈક કારણ તે કળી મુજથી શકાતું ના,  
પરંતુ સ્વાદ જીવનનો અધૂરો લાગતો તે ના.

શરીર માત્ર ટકવવાને યજામાં આહુતિ ભાવે,  
લીધા ભોજન કરું છું તે સમર્પિને હરિચરણે.

હરિ:ॐ

## ઉધા શી જન્મવાની છે !

(અનુષ્ટુપ)

જીવને ત્યાગ સંપૂર્ણ સ્વાર્પણ પરમાર્થ જે  
-પ્રભુપ્રીત્યર્થ ભક્તિથી આચરાતાં જ શક્તિ જે. ૧  
કેવી ઉગ્યા કરે હૈયે ! કિંતુ સંગ્રામ ઉગ્રથી  
-પડે છે થવું સૌ રીતે પસાર, શક્તિ વાપરી. ૨  
કેટલીયે પળો એવી ત્યારે જીવન જન્મતી  
-ઘોર અંધારી કે જેમાં સૂજે કેં ન નવું જરી. ૩  
અજવાળાની સહેજેયે આછી પાતળીયે કશી  
-રેખા ક્યાંયે જણાતી ના, અટવાવાનું હો વળી. ૪  
કેવાં બાથોડિયાં ત્યારે મારવા પડતાં પથે !  
શ્રેયાર્થને ભરોંસો શો ત્યાંયે છે જીવતો હંદે ! ૫  
આત્મવિશ્વાસ એને કે ‘નર્દી અંધારમાંથીયે  
-ઉધા શી જન્મવાની છે !’ તે આધારથી શો જીવે ! ૬

હરિઃॐ

## જીવતો જે રણે ખરો

(અનુષ્ઠાન)

જીવને ઉગતાં ઉખા એનાં દર્શન જ્યાં થતાં,  
જુદા જુદા જ શા રંગો ભભકદાર ત્યાં નથ્યું ! ૧  
ઉખા સૌંદર્ય નિહાળી કોઈક બ્રહ્માવરા બને,  
પચાવી શકવા એને કોઈની યોગ્યતા ન છે. ૨  
પચાવી જે શકે તેના આનંદની સીમા ન છે,  
કિંતુ ઉખા પહેલાંની દશા શી તપવાળી છે ! ૩  
ઉત્કૃષ્ટ ધ્યેયની જેને અગ્નિ જેવી ભભૂકૃતી  
-જિજ્ઞાસા દિલ છે તેવા જતા તે પાર ઉત્તરી. ૪  
કેટકેટલું એને તો શું ભયંકર જીવને  
-સહેવાનું જ આવ્યું છે, છતાં ડાયો નથી પથે. ૫  
ડાયો કદીક છે, તોયે તે અણાનમ શો નથ્યો  
-રહ્યા કરી જ સંપૂર્ણ જીવતો જે રણે ખરો. ૬

હરિ:ॐ

## જ્ઞાનઉધા શી નીરખે !

(અનુષ્ટુપ)

અજ્ઞાન અંધકારે જે જગતો ચેતતો રહે,  
ઉધા સૌંદર્ય તેવાને અનુભવાય જીવને. ૧  
અંધકારની રાત્રિમાં ભક્તિમાં પરોવાઈને  
-નિરંતરે થતાં મળન જ્ઞાનઉધા શી નીરખે ! ૨  
આપમાં આપથી પૂર્ણ, આપનું ઓગળી જતું,  
અંધકારથી સંપૂર્ણ તેજે અવાતું ત્યાં જતું. ૩  
અજ્ઞાન અંધકારે જે નર્યો પડ્યો રહેલ છે,  
તેને ઉધા વિશે કોઈ નવું દર્શન ના થશે,  
એવાને ઉગતો બીજો દિન અજ્ઞાનનો ખરે. ૪  
ગર્ભમાંથી થવા જન્મ વેદના કેવી કારમી,  
પડે ભોગવવી, તેવું પ્રકાશ પામતાં થતું. ૫  
ભાંગી પડાય સંપૂર્ણ એવી પળો શી તે સમે  
-જીવને ઉગતી હોય, પાછા શા કેટલા પડે ! ૬

હરિ:ॐ

## દર્શન થાય છે તદા

(અનુષ્ટુપ)

ઇતાં કો વિરલો વીર ત્યાંયે શો જીવતો ટકી,  
ચેતન પછવાડે શો પડી, સ્થિર ટકે વળી. ૧  
હેતુ એવી દશામાંહે જેને છે ધ્યેયનો હુદે,  
ચેતનાત્મક જીવંતો જીવંતાં, જીવતો રહે. ૨  
એવાને શાં ઉખાકેરાં ભભકદાર રંગનાં  
-ભર્યાં સૌંદર્યનાં કેવાં દર્શન થાય છે તદા ! ૩  
બધાં સાથે ભળેલાં હો, બધાં શું વર્તતાં જ હો,  
નિરાળાં તે છતાં કેવાં ચિંતવને આણીશુદ્ધ છે ! ૪  
ગંભીરત્વનું ભારે શું તે ઉખાનું મહત્વ જે  
-ખરેખરો જ શ્રેયાથી પારખી શકતો હુદે. ૫  
એવી પળો શી એવાની નવો જન્મ થવાતણી,  
મહામોંઘામૂલી કેવી અનોખા તે પ્રકારની ! ૬

હરિ:ॐ

## સાધના કર્મની ગાથા


(અનુષ્ટુપ)

જતાંમાં રાત્રિમાંથી તો કેવાં સંકટ કારમાં !  
 સહેવાં શાં પડેલાં છે અનેક જાત જાતનાં ! ૧  
 દિલગીરી છતાં કોઈ પ્રકાર જાગી ના કશી,  
 સૂહેવામાંથી જ લાલી તે ઉખાની સૂક્ષ્મ લાગી શી ! ૨  
 શી અનુભવવા ઉખા ઉત્કંઠા કેવી દિલમાં  
 -સળગેલી મને તેણે તૈયારી શી કરાવી ત્યાં ! ૩  
 કુટાયો, અથડાયો શો અંધારી રાત્રિને વિશે !  
 છતાં ના ચાલ છોડ્યો છે, ચાલ્યા ત્યાં શું કરેલ છે ! ૪  
 ‘ક્યાં સુધી કાળ રૂહેવાનો અંધારાનો બધો પથે !’  
 નિશ્ચયે તે જવાનો છે શી ધરપત તેથી તે. ૫  
 ચાલ ચાલ કર્યા કીધું, ચાલવે મસ્તી ધારીને,  
 અંત તો આવવાનો છે, જાણી નિશ્ચિત જીવને. ૬  
 સાધના કર્મની ગાથા ટૂંકામાં વર્ણવી જ છે,  
 શ્રેયાર્થીને હંદે તે જો ગમંતાં, રંક ધન્ય તે. ૭

હરિ:ॐ

ખંડ - ૨

## સ્મરણ ઉપાય જરિયો છે



હરિ સ્મરવો, હરિ ભજવો, અહા ! તે કેવું કિસ્મત છે !  
સતત કેવું સ્મરણ વહાલાતણું જવનનું નાણું છે.

હરિઃॐ

## સ્મરણ ઉપાય જરિયો છે

સ્મરણનું આગવું સ્થાન જીવનવિકાસમાં તે છે,  
સ્મરણ અખંડથી કેવો જીવનનો ભાવ જાગે છે !

શી એકાકારતા સ્ફુરે ! હદ્ય એકતાન કેવું રહે !  
હદ્ય એકાગ્રતાથી તે જીવનનું કેંદ્ર લાધે છે.

કૃપાથી રંક જીવનમાં સ્મરણ ઉપાય જરિયો છે,  
સ્મરણથી ફેરફારોયે નવા કેવા થતા રહે છે !

સ્મરણ તો કેવું જીવનને ઘડી ઘડી ફેરવ્યા કરશે !  
સુઝાડીને નવું નવું દિલ, કશામાં બાંધી નહિ રાખે.

હરિઃॐ

## સ્મરણ, કીર્તન, ભજનભાવ

જીવનપથ પર શું કંટાળો કદીક તો દિલ પ્રગટ્યો છે !  
તમન્ના આગમાં ઓટ હૃદય પ્રગટેલ જાણી છે.

સ્મરણ, કીર્તન, ભજનભાવ બીજાં એવાં જ સાધન જે  
-કર્યાં કરવે, કર્યાં કરવે, ઊંઘું ઘાલી મથાયું છે.

મથાવાની, અને પાછું ઢીલું પડવાની એવી જે  
-જીવનની હારમાળાને વટાવાને ચહેલું છે.

‘ચહેલું માત્ર’ ખપનું ના, જીવનવર્તનમાં સધણું તે,  
મથ્યો ઉતારવા ખંતે, ચહી ચહીને, મથી મથીને.

હરિ:ॐ

## સ્મરણની ધારણાથી ત્યાં

જીવનમાં નિજ નિજની શી સહુ સહુને પડેલી છે !  
બધાં તેમાં જ ગૂંચવાઈ પડે અટવાઈ કેવાં તે !

જીવનમાં એવી પળ મુજને કંઈક વેળા શી પ્રગટી છે !  
છતાં સાવધ રહેવાયું, હૃદયની જાગૃતિથી તે.

લપસી, લપસી જવાતામાં, જીવનની લગનીના ભાવે  
-મને પડતો બચાવીને, લગનીને તેજ બનવી છે.

સ્મરણની ધારણાથી ત્યાં જીવતું રહેવાયું તેથી કેં,  
હરિનો દિલ આભાર શું વારંવાર માન્યો છે !

હરિ:ॐ

## ભૂમિકા શી રચાયે છે !

સ્મરણ, દિલ પ્રાર્થના, કીર્તન, સમર્પણ ને નિવેદન જે  
-કર્યા કરતાં, કર્યા કરતાં, ભૂમિકા શી રચાયે છે !

પદ્ધીથી તે હદ્ય લગની જીવનમાં લાગતાં મુજને,  
થયા કેવો ગયેલો છે પુરુષાર્થ બધી રીતે !

હદ્યની લગની જેની છે બધો પુરુષાર્થ તે પ્રત્યે  
-હદ્યમાં એકધારો શો થયા કરતો રહે નિત્યે !

જીવનમાં એમ કરતાં તો હરિ પ્રત્યક્ષ દર્શનની  
-અનુભવવાની દિલ કેવી તમના આગ લાગી છે !

હરિઃॐ

## હદ્ય તેથી હું જાગ્યો જે

ટળ્યા વિના જ આસક્તિ પૂરેપૂરી બધી રીતે,  
થવી એકાગ્રતા હદ્યે કદીયે શક્ય તે ના છે.

બહિરૂમુખતાથી જીવનમાં થવા મુક્ત, હદ્ય વિશે  
-ખરેખરું ઉંભતાં તીવ્ર, થયા છે યત્ન તે વિશે.

હરિની ભક્તિમાં દિલને પરોવાઈ જવાને તે,  
મનન ચિંતવન કર્યા કરતાં, સ્મરણ અભ્યાસ પાડ્યો છે.

જીવનની ઉર્ધ્વતમ ગતિને પ્રગટ કરવા જીવન વિશે,  
શી લાગી તીવ્રતમ લગની ! હદ્ય તેથી હું જાગ્યો જે.

હરિ:ॐ

## ખરે રસ્તે ચઢાવ્યો છે

પ્રભુની મહેરબાની કે મને એણે જિવાડચો છે,  
હતું આવેલું પ્રત્યક્ષ શરીર મૃત્યુથી બચવ્યું છે.

‘સ્મરણ લેવા ઉગાયો છે જીવંતું ભાન હદયે તે,’  
મને એણે સર્કુરાવીને ખરે રસ્તે ચઢાવ્યો છે.

હરિનો કેટલો કેવો ! મહદ ઉપકાર મુજ પર તે  
-સદા દિલ જીવતો ધારી સ્મરણ લેવા ન ચૂક્યો કેં.

કૃપા વિના હરિ તારી થયું હોત ના જ મુજથી તે,  
હું વારંવાર દિલ તેથી જઉં શો વારી વારી જે !

હરિ:ॐ

## હરિના નામના ધેલા

હરિ ભજવાનો દિલ ધંધો અમે સ્વીકારી લીધો છે,  
હરિના નામના ધેલા હદ્ય મસ્તાન કેવા તે !

સ્મરણ લેતાં હદ્યમાં શો ઊછળો ભાવનો ઊછળે !  
શરીરના રોમરોમે તે પ્રસરી ઉલ્લાસ પ્રેરાવે.

શરીરનાં સર્વ અંગોને નસેનસ નાડીઓને તે  
-બનવવાને પવિત્ર દિલ થતું શું કર્મ યજનું તે !

પરંતુ કંઈ સ્વીકારાત્મક ભૂમિકા યોગ્યતાવાળા જે,  
શકે અવતારી ચેતનને નિભન્માં નિભન શું નીચે !

હરિ:ॐ

## કૃપાથી તો મથાયું છે

હરિની યાદગીરીને થતાં કર્મો વિશે હૃદયે  
-જીવંતી રાખવા ભાવે પ્રયત્નો શા થયેલા છે.

સ્મરણની ધારણા હૃદયે સતત અભ્યાસ પાડીને  
-રહેવા ચેતનાત્મક તે, કૃપાથી તો મથાયું છે.

સતત અભ્યાસ નિરંતર જીવનમાં દિલ જેનો છે,  
જીવનવર્તન વિશે તે તો ખરેખર મોખરે રહે છે.

હરિ સ્મરવાની લતને મેં શું તાજાવાણા પટ પર તે  
-વાણી દીધેલ નક્કરતા થકી કેવી જીવનમાં તે !

હરિ:ॐ

## કૃપા તારી શી અનહદ છે !

હરિ તેં દર્દ બક્ષયાં છે કૃપા તારી શી અનહદ છે !  
નહિતર સાવ બુદ્ધલ જે શક્યો કરી હોત હું સર્જન શે !

શી જન્માવી પરિસ્થિતિ નથી છુટકારો જેથી કે,  
સ્મરણ તારું કર્યા વિના, હરિ તુજ મહેરભાની તે.

સ્મરણ તારું થયા કરતાં વળી તુજ ભાવ પ્રગટંતા,  
શરીરનાં દર્દ શાં હળવાં થતાં તે સર્વ લાગે ત્યાં !

સ્મરણનો ભાવ જીવંતો રહ્યા કેવો કરે તેથી,  
દીધાં તેં દર્દ એવી એ પ્રસાદી તુજ કૃપાની શી !

હરિઃॐ

## સ્મરણ ભાવે થયેલું છે

મૂગાં મૂગાં રહીને શાં ભજનકીર્તન થયેલાં છે !  
બધું કરતાં જ કારવતાં સ્મરણ ભાવે થયેલું છે.

બધાં શાં જવાબદારીનાં થતાં તે કર્મ હો ત્યારે  
-ઝલક કેવી ભજન મસ્તીતણી દિલ ઊછળેલી છે !

શી ભાવાવસ્થા દિલ ઊંડી જતી વિસ્તરતી તે રહે છે !  
શરીર હોમાવલીમાંયે હૃદયનો ભાવ પ્રસરે છે.

અનોખી ભાવમસ્તીમાં બરાડા ખૂબ પાડ્યા છે,  
બધાં \*આશ્રમનાં સ્વજનોએ નર્યુ પ્રત્યક્ષ નીરખ્યું છે.

---

\* ગાંધી આશ્રમ, સાબરમતી

હરિ:ॐ

## હરિને શો ભજેલો છે !

થતાં જ્યાં જીવ ઉકાળા છે, મથીમથીને બહુ ત્યારે,  
હદ્ય પ્રસ્થાપવા શાંતિ હરિને શો ભજેલો છે !

હરિ સ્તવતાં, હરિ સ્તવતાં, ખરેખર સ્વસ્થ મન બનતાં,  
બધી હૈયા વરાળો શી જતી શમી આપમેળે ત્યાં !

બધાં કારણનું કારણ જે હદ્ય સૂજી જતું તે છે,  
બધો ઉકેલ કરવાનું સુગમ સધળું પડે ત્યાં છે.

બધે જેમાં અને તેમાં હરિનો આશરો લેતો,  
સરળતા ને બધી સગવડ બધાં સચવાય ત્યારે શાં !

હરિ:ॐ

## કૃપા એ તુજ ગજબની શી !

હરિ ભજવાનું ટાણું આ કૃપાથી તેં શું બક્ષું છે !  
તને સંભારી સંભારી જીવન કૃતકૃત્ય શું આ તે !

શરીરને વેદના બક્ષી, વળી તે વેદના ઉત્કટ  
-સમર્યા વિના કશો છૂટકો હવે તેં ના રખાવ્યો છે.

ભજન લલકારવા વિના સહન ના દર્દ થાયે છે,  
કૃપા એ તુજ ગજબની શી સ્મરણ ઊપસાવ્યું તેં શું તે !

તને લલકારી, લલકારી, સત્વન કરતો, હૃદય ભજતો,  
તને હું દિલમાં દિલથી થયો હું પ્રાર્થના કરતો.

હરિ:ॐ

## જગતજન કંઈ ન સમજે તે

હરિ તુજ મહેરબાની કે તને સંભારવાનો તે  
-જીવન લહાવો મળેલો છે, જીવન સદ્ગ્રામ્ય કેવું તે !

મળેલાં દર્દથી કેવું થયું સંભારવાનું છે,  
કૃપા તે નાનીસૂની ના, જગતજન કંઈ ન સમજે તે.

હરિ સ્મરવો, હરિ ભજવો, અહા ! તે કેવું કિસ્મત છે !  
સતત કેવું સ્મરણ વહાલાતણું જીવનનું નાણું છે !

ભલે આ વેદના પીડે ! પરંતુ તેથી તો પ્રભુનું  
-સ્મરણ દિલમાં થતું રહે છે, નિરંતરનું, નિરંતરનું.

હરિ:ॐ

## હરિમાં શો વળાવ્યો છે !

હરિ વહાલાતણા કેવાં નયન લટકાં નિહાળીને,  
થતા આ દર્દમાં કેવો હું ઉલ્લાસિત થતો શું તે !

બધું જે તે જગતમાં છે કળા તારીથી વિકસે છે,  
બધું સારું અને નરસું વિશે તારી કળા શી છે !

સકળ બ્રહ્માંડ આ તારી કળાનું સર્વ સર્જન છે,  
કળા જે એવી ગૂઢ હરિની કરી દર્શન, નમું તુજને.

હરિને દિલ અનુભવવા લગન લાગેલી જે દિલ છે,  
વિવિધ રીતે મથાવીને હરિમાં શો વળાવ્યો છે !

હરિ:ॐ

## હરિ પ્રત્યક્ષ વત્યો છે

જુદી જુદી રીતે તારું સ્મરણ પ્રગટાવવાની તે,  
કળા અદ્ભુત શી ન્યારીયે ખરેખર તારી કેવી તે !

રવડતા રાંકડા જનને પિલાઈ મરતો શું જીવને !  
પ્રભુ ! તેં ઊંચકી તેને ઉપર શો લાવી મૂક્યો છે !

થવા તારું સ્મરણ મુજને શરીરનાં દર્દ સોંખાં છે,  
કર્યા વિના સ્મરણ આરો હવે મારો ન કર્યાંયે છે.

શી આપોઆપ દિલ મારે અખંડ સમગ્રતા શી એ  
-સ્મરણ ભાવમહીં પ્રગટી, હરિ પ્રત્યક્ષ વત્યો છે.

હરિઃॐ

## પ્રયત્નશીલતા રહી શી !

શી \*ગબલાચોથ જીવનમાં થતી મુજથી રહેલી છે !  
ઇતાં તેનું લગીરેયે મને ના ભાન જાગ્યું છે.

‘હતો બુદ્ધયલ હું સંપૂર્ણ’ મને હાવાં જાણાયું તે,  
સ્મરણ લેવાનું બનતામાં, શું ઊગવા ભાન લાગ્યું છે !

હદ્યના ભાનથી તેવા જીવનનાં સર્વ પાસાંની  
-બધી અયોજતાની તે ઊંઘાં સમજણ કરેલી શી !

વિના તે યોજ્ય સમજણ જો થયાં સાધન ભલે સૌ છો,  
પરિણામ વિશે કેવો ફરક ભારે પડે ત્યાં શો !

થતાં સાધન વિશે તેથી જીવનના ધ્યેય હેતુની  
-હદ્ય ઊગાડવા સમજણ પ્રયત્નશીલતા રહી શી !

---

\* ઠામઠેકાણા વિનાનું, ગરબડવાળું

હરિ:ॐ

## પછી ફિકર શી અમને છે !

થતી સૌ વેદનાથી તો ધબકતું શું સ્મરણ રહે છે !  
ભજન લલકારવાનો શો જીવન મોકો મળેલો છે !

જીવનમાં કંઈ ન ભિથ્યા છે, બધાંમાં મૂળ હેતુ છે,  
મળ્યું તે હેતુપૂર્વકનું, થયું હેતુથી શું તે તે !


જીવનની ઉર્ધ્વ ને દિવ્ય ભૂમિકાની વિશેનો જે,  
હજી સંપૂર્ણ ગૂઢ હેતુ કળી ના તે શકાતો છે.

ઇતાં સુકાન તુજ હાથે પછી ફિકર શી અમને છે !  
ભલે દરિયે તુબાડી દે સલામત તે ઇતાં શા તે !

હરિઃॐ

ખંડ - ૩

## હરિલીલા



હરિ તુજ ઓથને લીધે ચરણ મુજ જોર શું રહે છે !  
ટટારી કેવી તેજસ્વિત ! હરિ તુજ ઓથ અદ્ભુત છે.

હરિ:ॐ

## હરિલીલાતણાં દર્શન

જીવનની કેવી બલિહારી ! જીવન સૌંદર્ય અદ્ભુત છે,  
નિહાળીને નિહાળીને હૃદય આનંદ ઉભરે છે.

સતત વહેતો રહેતો જે ઝરો કદી તે ન ખૂટતો છે,  
અસ્ખલિત શો વધ્યા કરીને લીલુંછમ સૌ બનાવે તે !

જીવનની શી જુદી ભાત નૂતન શી ઉપસાવી છે !  
હરિલીલાતણાં દર્શન હું પામી ધન્ય થઉં છું જે.

હવે તો પ્રકૃતિથી જે બધી માયા વિશે મુજને  
-હરિ નર્તતો શો અદ્ભુત ! અનુભવમાં નિહાળ્યો છે.

હરિ:ॐ

## हरिलीला भतावी शी !

हरिने चाहवानी જે હદ્યમાં લત પડેલી છે,  
હદ્યને ચાહવામાં શી લહેજત ઓર આવે છે !

મનન ચિંતવન હરિનામાં લગાતાર મનાદિ શાં  
-શું આકષર્યેલાં રહે છે ! હરિનું જાદુ એવું ત્યાં.

હદ્ય નિજનો કરી લઈને બધી સ્વતંત્રતા બક્ષી  
-પ્રવેશાવી શું અંતઃપુર હરિલીલા ભતાવી શી !

બધા પડા ખસેડાવી શું અંતરપટ લગીર સરખું  
-કશાનું ના કશું રાખ્યું, નર્યું દર્શન બધું ખુલ્લું.

હરિ:ॐ

## કૃપા એવી હરિની છે

જીવનને મેં છસરવાનું કર્યો કદી ના કરેલું છે,  
જીવનની ભવ્યતામાં શો જીવન જીવવા મથેલો જે !

જીવનના ઉચ્ચતમ દિવ્ય પ્રદેશે ખેલવા કૂદવા,  
હૃદય રમમાણ રહેવા શો સતત ઉઘત રહેલો ત્યાં !

થતા પુરુષાર્થ તે રીતના બધા જે તે કર્યા જઈને,  
હરિની ધારણા દિલમાં મથ્યો જીવંતી ધરવાને.

હરિ શો સહાય કરવાને ઉમળકાથી મથે તેને  
-નિરંતર દિલ તત્પર છે ! કૃપા એવી હરિની છે.

हरिःॐ

## હું તો મારે હરિયરણે

કદીક તો જેને તેને હું કહી દઉં સ્પષ્ટ છે તેવું,  
થઈ નારાજ મુજ પ્રત્યે સમજ લે છે કદ્યું અવળું.

મળેલાંનો સમગ્રે શો વિરોધ જે સ્ફુરેલો છે,  
શિરે તે બોજ વહોરીને ફર્યો સૂતો નથી સહેજે.

બધી દુનિયા જ પોતાની રીતે સમજુ, ગ્રહી લેશે,  
હું તો મારે હરિયરણે જવું છું લક્ષ ધારીને.

બધું બનતું, થતું જે જે હરિને તે નિવેદીને  
-હદ્ય નિશ્ચિત સૌ વાતે રહેવાતું, કૃપાથી તે.

હરિ:ॐ

## થતાં સંપૂર્ણ હરિના જ્યાં

અમારી જિંદગાનીનું પુરુષાર્થ, તપશ્ચયાર્થ-કરી કરી મેળવેલું તે સમર્થું છે હરિપદમાં.

જીવનમાંનું અમારું સૌ અમે રાખ્યું અમારું ના,  
સમર્પીને સમર્પી પદ અમે ખાલી જ ખાલી શા !

‘ગાણાયે કંઈ અમારું જે’ હવે કશું ના રહેલું છે,  
તપશ્ચયાર્થનું ફળ હાવાં ચરણઅમૃત લાધ્યું છે.

થતાં સંપૂર્ણ હરિના જ્યાં, બધું વળતર હરિએ જે  
-ભરીને પેટ વાખ્યું છે, કમીના કંઈ ન રાખી છે.

હરિ:ॐ

## હરિ તુજ ઓથ અદ્ભુત છે

હદ્ય તુજ ઓથ સંપૂર્ણ, જીવનમાં તેથી નિશ્ચય છે,  
હદ્ય રણકાર તુજ ઓથે શું ચેતનવંત પ્રગટે છે !

હરિ તુજ ઓથને લીધે ચરણ મુજ જોર શું રહે છે !  
ટટારી કેવી તેજસ્વિત ! હરિ તુજ ઓથ અદ્ભુત છે.

સ્વયંભૂ શક્તિ જીવનની હરિ તુજ ઓથને લીધે,  
પ્રકાશી જ્યોત જળહળતી હદ્ય મુજ કેવી જળકે છે !

હરિ વહાલાની શી ઓથ ચમત્કારિક અદ્ભુત છે !  
જૂના રૂપને નવું રૂપ હરિ પલટાવી શું દે છે !

હરિઃॐ

## પડાતાં સાદ હરિને ત્યાં

ભયંકર ઊંડી નિરાશા શી વ્યાપ્તિ ઉગ્ર લાગે છે !  
મથામણમાં મીંકું ત્યારે વળી જતું સાવ લાગે છે.

કૂંડાળે એકના એક વળી પાછું વળાયે છે,  
પથે ત્યાં ઠેરના ઠેર બહુ મથતાં જ રહેવાયે.

મથામણના વિચારોમાં ઊંડા ઊંડા મથી, ચહીને,  
ઉત્તરવાને ઊંકું અંતર, છતાં ત્યાં ના ફવાતું છે.

કૃપાથી પ્રાર્થના આર્ત હૃદય આર્દ્ર થઈ થઈને  
-પડાતાં સાદ હરિને ત્યાં, કંઈક હળવાશ લાગી છે.

હરિ:ॐ

## મળંતાં તુજ સહારો જ્યાં

હદ્ય તુજ ઓથને લીધે હદ્ય મુજ બળ ટકેલું છે,  
ભલભલાની આગળ પણ ઉભો છું છાતી કાઢીને.

હરિ મુજ વાણીમાં કેવું શહૂર અજબ ગજબનું તે  
-ઉગે ! તુજ ઓથને કારણ, અનોખું તેજ ઝણકે છે.

નમાલો સાવ જે પહેલાં હતો, તૃણ સળેકનું જેવો  
-મળંતાં તુજ સહારો જ્યાં, હવે ગ્રાટકતો તે કેવો !

બલિહારી હું શી ગાવું હરિ તુજ ઓથની દિલ જે,  
લળી લળીને નમસ્કારો પ્રણિપાતો કરું ભાવે.

હરિ:ॐ

## હરિ તુજ શક્તિ આધારે

કૃપાબળના જ આધારે જીવનમાં મેળવાયું છે,  
નહિતર એ વિશે મારું કશું પણ કંઈ ગજું ના છે.

કૃપાબળના જ આધારે હરિની ધારણા થઈ છે,  
જીવનમાં ગુણ ને ભાવ, વદ્ય શક્તિ બઢેલાં છે.

હરિ તુજ શક્તિ આધારે સણેકણું પહાડ ચઢતું છે,  
સમુદ્રો સાત પણ કેવા તરીને પાર કરતું છે !

જીવન વ્યવહાર હરિનો છે, હરિથી ને હરિમાં તે,  
-હવે નિશદ્ધિન રમવાની, અમારે મોજ પ્રગટી છે.

હરિ:ॐ

## હદ્ય તુજ ઓથથી હિંમત

હરિ તુજ ઓથથી કર્મ સધાયાં છે ભગીરથ તે !  
ભગીરથ ફાળ મુજથી શી જવનમાં તો ભરાઈ છે !

બધી મુશ્કેલી જવનમાં ભયંકરમાં ભયંકર જે,  
હરિ મુજ સમ મગતરાથી કૃપાઓથે તરાઈ છે.

તણખલું સાવ નાનકદું કરી કરી શું કરી શકશે ?  
પરંતુ ઓથથી પર્વત હિમાલય તો ચઢાયો છે.

હદ્ય તુજ ઓથથી હિંમત, પરાકરમ, જોમ પ્રગટે છે,  
ન માન્યામાં કદી આવે થતાં રહે કર્મ એવાંયે.

હરિ:ॐ

## કૃપામૃતનું જ લક્ષણ તે

હરિ તુજ સોબતે કેવી પ્રતિષ્ઠા મુજ થયેલી છે !  
કશામાં ગણતરી જેની નહોતી, આજ ઝળકે તે.

ન કાવડિયોય સરખો ‘તો મને કોઈ જ દેતું’તું,  
હવે તુજ સાથ જોડાતાં પડ્યું છે કંઈક ઠેકાણું.

હવે ઈજીજત, પ્રતિષ્ઠા છે, પુછાતો ચાર જાણમાંયે,  
કરામત તે બધી તારા સ્મરણ શક્તિની સાચી છે.

નધણિયાતો હતો પૂરો, ચરણ તારે ઢળાતાં જે,  
હવે કિંમત થવા લાગી, કૃપામૃતનું જ લક્ષણ તે.

હરિઃॐ

## હરિ મુજ એકલો તું છે

જગે સંભાળ લેનારો હરિ મુજ એકલો તું છે,  
કદીયે મૃત્યુ પણ તુજથી મને ના છોડવી શકશે.

હદ્ય નાતો હરિ મારો હદ્ય બંધાયેલો જે છે,  
હદ્યના ભાવ જરણાંથી સતત ઊછર્યા કરેલો છે.

મને તારા વિના ઘડી પળ જરા ના ચાલવાનું છે,  
જીવન વિશ્વાસથી તારા નભ્યાં કરતું રહેલું છે.

ગમે તેવો છતાં મુજને નભાવી તેં લીધેલો છે,  
હવે ટળી તુજ પદે મારે કશી ના જુમેદારી છે.

હરિ:ॐ

## હદ્યના પ્રેમનો ભાવ

હરિ, હરિ, દિલથી ઊંડો તને પોકાર પાડીને,  
હદ્ય પ્રસ્થાપવા તુજને અમે આમંગ્રો દિલથી છે.

તને પધરાવવાની તે ન, જાણું રીતરસમ પણ કૈં,  
'હદ્યના પ્રેમનો ભાવ' હદ્ય તૈયારી સાચી તે.

પૂરો સંતોષ વળતામાં અમારાથી હરિ દિલને,  
જીવનનું ધન્ય તે બનવું અમારું સૌ હરિયરણે.

હું નાલાયક છું સંપૂર્ણ, છતાં તારે ચરણકમળે  
-ઢળી, કંઈક થયો લાયક કને તુજ બેસવાને તે.

હરિ:ॐ

## ખરું જીવવું જ જાણ્યું તે

વિના તારા જીવનમાં ના અમારે ચાલવાનું છે,  
તને સંભારી, સંભારી પળેપળ, જીવવાનું છે.

જગે બચવા અમારે તો વિના તારા ન આરો છે,  
તને આધારમાં જકડી અમે દિલ પકડી રાખ્યો છે.

વિના તારા કશું અમને હદ્યમાં કંઈ ન ગમતું છે,  
ભજુ ભજુને, સ્તવી સ્તવીને તને, દિલ રાચવાનું છે.

તું પ્રાણાધાર જીવનનો બધી રીતે અમારો છે,  
વસી તારા વિશે જીવવું, ખરું જીવવું જ જાણ્યું તે.

હરિ:ॐ

## હુકમ હરિનો ઉઠાવ્યો છે

ઉદ્ઘાતા દિલ ઉમળકાથી હુકમ હરિનો ઉઠાવ્યો છે,  
હુકમને પાળતાં કેવું ઉછાળા દિલ મારે છે !

હુકમમાં શેઠ નોકરનું, હુકમમાં શિષ્ય ગુરુનુંયે,  
હુકમમાં પત્ની પતિનુંયે, જુદું અસ્તિત્વ કશું ના છે.

હુકમ દિલબરનો ગૂઢ ધૂપો નયન આણસાર દિલનો છે,  
હૃદયમાં પ્રવેશવા હુકમ નયનનું જાદુ કૌવત છે !

હૃદય ધડકાર હરિ અમ છે, નયન ચમકાર હરિ અમ છે,  
હૃદયનો પ્રેમ દરબાર શું શોભે માત્ર હરિથી તે !

હરિ:ॐ

## अमे निश्चिंत हरिनाथी

કૃપाना બળ પરે માત્ર જીવનમાં જીવવાનું છે,  
સકળ આધાર જીવનનો હરિની પર અમારો છે.

હરિને તેથી સ્તવી સ્તવીને હૃદય સંબંધ બાંધ્યો છે,  
જીવનની સર્વ બાબતમાં હૃદયનું લક્ષ્ય હરિ પ્રત્યે.

પૂછ્યા વિના હરિને તો અમે ડગલું ન પણ ભરીએ,  
બધું અંતરમાં છુપાઈ હરિ અમને સ્કુરાવે છે.

જીવનના પાઠ સઘળાયે ભણાવે છે, ગણાવે છે,  
અમે નિશ્ચિંત હરિનાથી જીવનમાં તો બધી રીતે.

હરિઃॐ

## પ્રભુપ્રીત્યર્થના ભાવે

કશી કંઈ પ્રાપ્તિની આશા કદી પણ મન ન ધારી છે,  
પ્રભુપ્રીત્યર્થ જે કર્મ હદ્ય તે માટ પ્રાથ્યું છે.

વળી તે તે વિશે હરિને ‘યથા યોગ્ય થવા’ કહ્યું છે,  
ફગાવી બોજ દેવાને કદી દિલ ના ચહેલું છે.

મળેલાં કર્મની સઘળી ફરજ દિલમાં સ્વીકારીને,  
પ્રભુપ્રીત્યર્થના ભાવે કરી કરી, પદ સમર્થું છે.

શિરે આવેલ જે કર્મ ઉમળકાથી કરેલું છે,  
હરિને દિલ રીજવવાને થતું જે જે, સમર્થું છે.

હરિ:ॐ

## લઈ આધાર એનો હું

જરવવું પાગતા વિના બહુ મુશ્કેલ, અઘરું છે,  
કૃપાથી તેવી ભૂમિકા થવા પાત્ર જ મથેલો જે.

ગયું મળતું, પચવવા તે જહી દિલ શક્તિ લાધી છે,  
પછીથી આગળે મેળે વધાતું તો જવાયું છે.

વધાતું તે જવાયાનું ખરું લક્ષણ મળેલું કે  
-બરાબર જે પચી સર્વ મળતી શક્તિ ગયેલી છે.

હરિ મુજ રાંક જવનનો સહારો ને સિતારો છે,  
લઈ આધાર એનો હું કૃપાથી શો બનેલો જે !

હરિ:ॐ

## હરિની સાથ વ્યવહાર

બધીયે છૂટ લેવાની હરિ સાથેની મહોબત છે,  
હદ્યના પ્રેમને બંધન ન કોઈ પ્રકારનુંયે છે.

હરિની સાથ વ્યવહાર અમારો કોઈ અનોખો છે,  
ગમે તેમ વર્તવા છૂટ અમે શી લઈ લીધેલી છે !

પરસ્પરના હદ્યનો જે હદ્ય સંબંધ ન્યારો જે,  
ન વચ્ચે આડખીલીને કદી પણ પેસવા દે તે.

પરસ્પરના હદ્ય વચ્ચે થયેલું ઐક્ય દિલ દિલનું  
-રસીલું, મસ્ત આકર્ષણ જમાવે શું પરસ્પરનું !

હરિ:ॐ

## अमारो प्रेमनो दावो

बળापा ने कठापा सौ पटे तुજ ठालवी दઈએ,  
રખે કંટાળશે તેથી ન તેનો ઘ્યાલ પણ ધરીએ.

બધી જંજાળ, ઉકળાટ હદ્ય અમને થયેલો જે,  
ઉકળી, ઉકળી જઈ તુજ પર તને ભેળાવી તે દઈએ.

તને હેરાન કરવાનું કદીક તો દિલ ગમે મુજને,  
પરોણા ધોંચ કરી કરીને પજવવું દિલ ગમે તુજને.

ઇતાં માઝી ન માગી છે, નગુણો સાવ નિર્બજ જે,  
અમારો પ્રેમનો દાવો હરિ તુજ પર શો એવો છે !

હરિનો પ્રેમ દિલ દિલનો ભભૂકેલો હદ્ય અમ જે  
-થતો રહે વ્યક્ત આ રીતે, અમે હોવાથી તુજ હદ્યે.

હરિ:ॐ

## હદ્યસંબંધ એવો છે

ધરી આધાર જીવવાનું હવે હરિ પર અમારે છે,  
છતાં પરતંગ કોઈ રીતે છીએ વ્યવહારમાં ના કેં.

બધું જે આવતું કેં છે, હવાલો તેનો હરિને તે!  
-અમે સોંપી દઈ સઘળો, પૂરા નિશ્ચિત શા છીએ !

કદી કાકલૂદી પણ કરીએ, કદી ગુસ્સો કરી લઈએ,  
કદીક ગાળો જ ભાંડીને પૂરા ખુલ્લા જ પદ થઈએ.

ચઢેલી ચીઠ હરિ પર પણ કદીક તો ઠાલવી દઈએ,  
ગમે તેવું જ સંભળાવી અમે દઈએ હરિને તે.

ન મર્યાદા કશીય પણ તે હરિની સાથ તો ધરીએ,  
અમારો ને હરિનો શો હદ્યસંબંધ એવો છે !

હરિ:ॐ

## સહારો એ જ મોટો છે

નિરાશામાંય આશાનો પકડી તંતુ રખાયો છે,  
નિરાશામાંથી નીકળવા હૃદય શ્રદ્ધા શી તેથી છે !

‘ટકી ટકીને નિરાશા તે સમય કેટલો જ ટકશે તે ?  
જરૂર છૂટી જવાની છે’ હૃદય સમજણ પડેલી તે.

જવનમાં ચઢ ઉત્તરનોયે સણંગે કમ બધાંમાં છે,  
પછી અપવાદ હું ક્યાંથી રહી શકું તે કઈ રીતે ?

અવસ્થા સર્વમાં દિલથી હરિને પ્રાર્થના થઈ છે,  
સહારો એ જ મોટો છે, કૃપાથી જે મળેલો છે.

હરિ:ॐ

## દુંદુભિ નાદ ગજવે છે

હરિ, હરિ દિલમાં તો શો અકલ્ય સૂર નીકળે જે  
-બધા આધારમાં વ્યાપી દુંદુભિ નાદ ગજવે છે.

હદ્યની ભાવની ઊંડી ગહનતા, ગાઢતા જાગ્યે  
-નિરંતરની થતાં, સહેજે મળંતી પ્રેરણા રહે છે.

જીવન ચેતનની શક્તિની નરી જે વાસ્તવિકતા છે,  
મળંતી પ્રેરણા વર્તન થકી પરખાઈ આવે તે.

હદ્યની પ્રેરણાથી જે જીવનની વાસ્તવિકતાનું  
-સહજ નક્કરપણું ઊગી નીકળતું આપમેળેનું.

હરિ:ॐ

## ઈશારા તુજથી ચાલે છે

અમે તો માત્ર વાણોતર અમે હરિપદના જીવનમાં,  
હરિના ભાવનો ધંધો હાવાં ઉપાડી લીધો છે.

કશી કુનેહ, કૌશલ્ય વળી ધંધાની આવડત જે  
-અમારામાં બળી ના છે, છતાં સંભાળી તું લે તે.

અમારો સર્વ વ્યવહાર ઈશારા તુજથી ચાલે છે,  
રમકડાં ખાલી શાં માત્ર અમે જીવનમાં હરિનાં તે.

રમાડે તેમ રમવામાં હૃદય આનંદ ભરપૂર છે,  
હૃદય હરિભાવ રસ તાને સુરીલા સૂર નીકળે છે.

હરિ:ॐ

## હરિના ભાવના ઓટે

હરિ સ્મરવા, હરિ ભજવા કટિબદ્ધ થઈ દિલમાં  
-થવા મનને કસેલું છે, મનન ચિંતવન હરિનામાં.

જતાં રહે વેંતમાં તેના મનાદિ મૂળ સંસ્કારે,  
હરિના ભાવના ઓટે વહેવાને મથેલો જે.

નિરંતરની જ ગડમથલે જીવન ગજગ્રાહ પ્રત્યે તે  
-સતત ટકવા હૃદય ગમથી હરિને ત્યાં અજેલો છે.

હૃદય જે તે પ્રસંગોમાં હરિ પ્રત્યે જ વાળીને  
-હરિમાં એકધારું દિલ થયા યત્ન ટકવવાને.

હરિ:ॐ

## हरिनी प्रेरणा भावे

हरिमां दिल तदाकार टके, एवा प्रयत्नोमां  
-निरंतरनी मथामण्डमां परोवायेल शो चितामां !

हरिनी भावनानी ते हृदयमां धारणा ज्ञवती  
-शी एकाकार टकवाने हरि भजवा चह्युं दिलथी !

हरिनी भक्ति ज्ञवनमां कृपाथी तो स्फुरेली जे  
-मने एषो टकावीने हरिमां शो दृढाव्यो छे !

स्मरण चिंतवन विशे हरिमां सदा मुज दिल रहेवाने,  
-हरिनी प्रेरणा भावे जिवायुं छे, जिवायुं छे.

હરિઃॐ

## હદ્ય ઓતપ્રોત હરિરસમાં

હદ્ય ઓતપ્રોત હરિરસમાં થવાને દિલ ઉત્કંઠા  
-ભભૂકેલી, રહે છાની કોઈ રીતે પછી મનમાં ?

પડી કેવી જ પછવાડે સતત ગોદાટી કીધી છે !  
મને શી કોઈ કોઈ રીતે મનનમાં તો પરોવ્યો છે.

ગમે તે છો પરિસ્થિતિ, પરંતુ તે વિશે હરિમાં  
-અકળ કોઈ અનોખી રીત થકી દિલ મન દઢાવ્યાં શાં !

હરિ અંતરનો શો પોતે બધે વ્યક્ત થતો રહે છે !  
શું અંતર બહાર હરિ રમતો નિહાળી દિલ રાચે છે !

હરિ:ॐ

## બધાંનોયે હરિ તો છે

અમારો કોઈ પણ દાવો હરિ પર તો ન ચાલે છે,  
ઇતાં કોઈ રીતથી અમને ન તાબેદાર રાખે છે.

હરિની સાથ મહોબતની જીવનની સ્નેહ દોરી છે,  
હરિની ભક્તિ સાંકળમાં વદ્ય બંધાયેલું રહે છે.

અમે હરિના, હરિ અમ છે, ઇતાં અમ એકલાનો તે  
-હરિ કેમે કર્યો ના છે, બધાંનોયે હરિ તો છે.

પડ્યાં પાનાં હરિ સાથે, વરેલાં દિલ હરિને તે  
-હરિને ચાહી ચાહીને હવે બસ જીવવાનું છે.

હરિ:ॐ

## કળા કેવી મર્જેની છે !

મનાદિને પલળવા તેં દીધાં કેવાં કળે કરીને !  
હરિ તુજ ભક્તિ બદ્ધીને હૃદય આકર્ષી લીધું છે.

નયન, દિલ બસ હવે તુજને નિહાયાં મસ્તીથી કરવે  
-સતત ગુલતાન, રમમાણ રહ્યા કેવાં કરેલાં છે !

અહા ! આકર્ષણો મુગધ થવાયું લુભ્ય તુજમાં તે,  
અદીઠી ને અગમ્ય તુજ \*કળા કેવી મર્જેની છે !

મનાદિયે હૃદય તુજ પર પૂરાં મોહી પડેલાં છે,  
હવે શાં માત્ર દિલ એક તને ઝંખ્યાં કરે છે તે !

---

\* કળા અદ્ભુત, રસીલી છે

હરિઃॐ

## હરિ તુજ ભાવથી રસબસ

હવે સંપૂર્ણ નિશ્ચિત પૂરો પરવારી બેઠો છું,  
હરિ, હરિ એકલાકેરી પ્રગટ મસ્તીની ધૂનમાં છું.

હરિ તારાં ચરણકમળતણો શો સ્વાદ અમૃત છે !  
મળ્યો જે ચાખતાં દિલમાં, ઝુવારો ભાવ ઊડતો છે.

હવે ઠરતી નથી અંતર નજર તારા વિના ક્યાંયે,  
હરિ તુજ ભાવથી રસબસ થવાયાની મજા શી દિલ !

\*જીવનમાં ગાંડપણ ભક્તિતણું લાગેલ કેવું છે !  
સતત આકર્ષણે તારા તણાવાનું જ ગમતું છે.

---

\* શી ધીંગી ભક્તિનું તારી શું આકર્ષણું જાદુ છે.

હરિઃॐ

## થયો તેથી કૃતાર્થ જ તે

પ્રહુલ્દિત ને ખીલેલાં જે ફૂલો તાજાંતડી શી જે  
-નરી ફોરમ ને સુરભિ તો અનુપમ ને રસીલી છે.

જીવન એવું શું સ્વાભાવિક કૃપાથી તો બનવવાને  
-મથેલો ભાન તે સાથે હું એકાકાર એકાગ્રે.

સતત હરિ ભાવનાની તે હદ્યમાં ધારણા પ્રત્યે  
-સજાગ પૂર્ણ ટકવા શું સ્મરણ ચિંતવન થયેલું છે !

હરિએ તે કૃપા કેવી પતિત મુજ પર કરેલી છે,  
હદ્યથી વારી વારીને થયો તેથી કૃતાર્થ જ તે.

હરિ:ॐ

## જીવન સર્વસ્વ હરિ હદ્યે

સમર્થોનેય ચઢી જાય સમર્થ શ્રેષ્ઠ એવો છે,  
હરિ સમ કોઈ ચઢિયાતું સકળ બ્રહ્માંડમાં ના છે.

હદ્ય સત્કાર કરવાને સતત ઊભો રહેલો જે,  
કશી પહેચાન સરખીયે હરિ એવાની કોને છે ?

જીવન જીવવાનું તો માત્ર હરિની ભાવના પર છે,  
હરિને જીવતો ધરવા ધગશનો શો ઉમળકો છે !

જીવન સર્વસ્વ હરિ હદ્યે, જીવનશક્તિ વળી હરિ છે,  
બધું જે તે જીવનમાંનું હરિથી પ્રેરણાત્મક છે.

હરિ:ॐ

## હદ્ય ચિંતવવા હરિ માત્ર

જીવનની અટપટી રીતો અનેકેવિધ કેવી છે !  
પરસ્પરથી વિરોધીયે જીવનમાં કેવી મળતી છે !

સમન્વય દિલ સંપૂર્ણ કરી શ્રેયાર્�ી શો લે છે !  
ન ગૂંચવાડા વિશે કેમે પડી શ્રેયાર્થી ના રહે છે.

સતત જેમાંથી તેમાંથી હદ્યમાં પ્રેરણા લે છે,  
વિકસતા ભાવ હરિનો તે હદ્ય ઉધત સદા રહે છે.

હદ્ય ચિંતવવા હરિ માત્ર બધો વ્યવહાર જેનો છે,  
જીવનનો ભક્ત એવો તો હદ્ય રમમાણ હરિમાણ છે.

હરિઃॐ

## મને આશ્ર્ય હરિ તું જ છે

સ્મરણ તારું હદ્ય લેતાં રહેતાં, છંદ લાગ્યો છે,  
હદ્ય તુજ છંદ લાગ્યાથી પરોવાયાં મનાદિ છે.

સ્મરણના ભાવનો નાદ છૂટી શકતો હવે ના તે,  
શું શાસોશાસની પેઠે અણુ અણુમાં જ રણકે છે !

સ્મરણના નાદના ભાવે હરિની ધારણા જીવને  
-સજીવન શી સચેતન તે કૃપાથી તો થયેલી છે !

હવે તો શ્રીહરિ મારા જીવનનું સર્વ કંઈ પણ છે,  
પનારે તુજ ટળેલાને મને આશ્ર્ય હરિ તું જ છે.

હરિઃॐ

## બધી માયા હરિની તે

કશુંક જે મરતું લાગે છે, નવું સર્જન થવા વિશે,  
શી તેની પ્રક્રિયા તે છે, રૂપાંતર શું થવામાં છે !

જીવનમાં એમ પ્રત્યેક શી પળ, રૂપાંતરે તે છે !  
શું પળ પ્રત્યેકનું નોખું સ્વરૂપ જુદું જ જુદું છે !

શી પળ પ્રત્યેક પાછી તે અનંત પળ બધી જે છે  
-રહેલી સંકળાયેલી, નથી નોખું કશું પણ તે.

બધું એકમેકથી કેવું વણાયેલું જ છે સાથે !  
ઇતાં તેવું ન લાગે તે, બધી માયા હરિની તે.

હરિ:ॐ

## હરિ શો સર્વશ્રેષ્ઠ જ છે !

જીવન ધ્યેયતાજી ભાને હવે આ જીવવાનું છે,  
સીધુંસટ થઈ ગયેલું સૌ, નજર પ્રત્યક્ષ પથ જે તે.

પ્રભુપ્રીત્યર્થ જીવનમાં હવે કરવાનું જે તે છે,  
હરિની ધારજા વિના પ્રવેશાતું કરે ના તે.

હરિને એકલો માત્ર મહત્વે મોખરે ધરીને  
-જીવનમાં વર્તવાનું છે, હદ્ય લક્ષ્યે પરોવીને.

હવે ના વાત કંઈ બીજી હરિ વિના અમારે છે,  
અમારે માત્ર જીવનમાં, હરિ શો સર્વશ્રેષ્ઠ જ છે !

હરિઃॐ

## બધી સંભાળ હરિ લે છે

કશાની આળપંપાળ કશી જાંઝી કરી ના છે,  
નજર શી નાકની દાંડી તરફ રાખ્યા કરેલી છે !

કદીક વાંકું જવાતામાં વલણ, વૃત્તિ સ્ફુરે જ્યાં તે,  
જીવનપથનું બધું યોગ્યપણું જે તે બતાવે છે.

કદીક પોકળપણું મનનું તરત પરખાઈ આવે છે,  
'પરીક્ષક છો તમે કેવા' હૃદય સમજાઈ જાયે છે !

સતત જે ધ્યેયમાં જીવતો, સદા નિશ્ચિત તેવો છે,  
બધી સંભાળ હરિ લે છે, હરિમાં બુદ્ધિ જેની છે.

હરિ:ॐ

## नर्या साधनना अभ्यासे

गरજ, रस, लगनी ने स्वार्थ खरां ज्यां जागतां रહे छे,  
गतागम वर्तवानी त्यां पड़या करती रહे शी ते !

गरज उत्कट करे बुद्धि खरेखर तेज ते वेणा,  
उकेलो झट बतावी दे, जवुं पडतुं न पूछवा त्यां.

समज्ज लेवा बधुं त्यारे शी तत्पर बुद्धि छे पोते !  
बिराजेलो हरि गूढ त्यां सचेतन शो थतो छे ते !

झूपा एने हुं समजुं छुं, मद्द हरि आप चढतो छे,  
बधो आधार ज्ञवनमां लगनी उत्कट परे शो छे !

गरजने तीव्रतम जलती जलावाने ज्ञवनमां ते  
-नर्या साधनना अभ्यासे भथ्या करतो रह्यो नित्ये.

હરિ:ॐ

## કદીક તો વ્યક્ત શું પોતે

હરિ વહાલા અમારાની અજભની સાહબી શી છે !  
હરિની સાહબી આગળ શી ફિક્કી બાદશાહીયે !

શી મેંદી પાનમાં લાલી છુપાયેલી રહેલી છે !  
અમારા સ્વામીની તેવી છુપાયેલ સાહબી તે છે.

થતો કુદરતની દ્વારા તે કદીક તો વ્યક્ત શું પોતે !  
નયન, દિલ લાવવાં ક્યાંથી પરંતુ તે નીરખવાને ?

હરિની ભક્તિથી જેનું હૃદય રંગાયેલું રહે છે,  
ખરે ! શા ભાગ્યશાળી દિલ હરિલીલા નીરખવાને.

હરિ:ॐ

## હરિ તુજ સ્પર્શનો મહિમા

જવનજા ઘેયનું ભાન જવંતું જ્યાં સુધી દિલ છે,  
પૂરેપૂરો હું નિશ્ચિત ત્યણીં સુધી બધી રીતે.

રખડવા છો ભલે જગું, છતાં તે ભાન જાગેલું  
-મને ખેંચી જ ઠેકાણો, જરૂર તે લાવવાનું છે.

જબરજસ્ત મહામોટા ચરણમાં દોરડાથી તે  
-હવે બંધાયેલો જ્યાં છું, નિરંતર સ્પર્શ તેથી છે.

હરિ તુજ સ્પર્શનો મહિમા જગતજન શી રીતે જાણો ?  
અમારા દિલમાં તેની શી અણમોલી ગણતરી છે !

હરિ:ॐ

## ખીલે હરિ ધારણા દોરે

મને જુક્તે કરીને તે ધૂંસરીએ જોતરાવ્યો છે,  
ચઢી તોઝાન સંપૂર્ણ મથ્યો ફગવી હું દેવા તે.

ઇતાં કેવો કરુણાળુ હરિ વહાલો અમારો તે,  
ઘણી સંભાળ રાખીને મને રાખે જ ઠેકાણો.

કહી પણ આડેઅવળે તે જીવનપથથી જવા ના દે,  
હરિની આશ્રયે છાયા થકી અળગો થવા ના દે.

ખીલે હરિ ધારણા દોરે હું બંધાયેલ પૂરો ને  
-ચરી ખાવા ભલે જઉં, ઇતાં ખેંચી જ લાવે તે.

હરિ:ॐ

## ચલવનારો હરિ તું છે

હરિ શો એકલો માત્ર ધ્યાનધોરી જીવનનો છે !  
બધી સંભાળ લેનારો, ન ચૂકનારો કશામાં તે.

થયેલા ભક્ત સંપૂર્ણતણું જે યોગક્ષેમ જ છે,  
ચલવનારો હરિ તું છે, અનુભવમાં પ્રમાણ્યું તે.

હરિને કાલીઘેલી સૌ જીવનની વાત કથી કથીને,  
હું કંટાળો દઉં કેવો ! છતાં કંટાળતો ના તે.

કરુણાળું જ પરમાર્થી સદા પરોપકારી છે,  
કરુણા એવી મુજ પર તેં સદા વર્ષાવી દીધી છે.

હરિઃॐ

## અમે પ્રેમે પખાળ્યાં છે

જીવનમાં ઊજળી ભવ્ય રમત રમવાનું વર્તીને  
-ચરણકમળો હરિકેરાં અમે તેને સમર્પ્યું છે.

હદ્યભક્તિ ઉછાળાથી હરિ પર વારી વારીને  
-ચરણકમળો હરિ તારાં અમે પ્રેમે પખાળ્યાં છે.

ન જાણ્યું શી રીતે તુજ પર જીવન વારી જવાયું છે,  
તને સંતોષવા દિલથી જીવન ઓછું અમારું છે.

જીવનવર્તન અમારાથી તને દિલ રાજુ કરવાને,  
હદ્ય ચિંતવન સતત તેનું અમારે દિલ \*ચાલે છે.

---

\* ઉછળે છે

હરિ:ॐ

## अमे मुस्ताक एना पर

જીવનનો ધર્મ જે માન્યો અદા કરવા પૂરેપૂરો  
-પુરુષાર્થ અમારો છે, કૃપાબળના જ આધારે.

સતત જીવનની પ્રક્રિયા વિશે વિકાસ કરવાને  
-હૃદયમાં ધારણા હરિની ધરી, મથવાનું રાખ્યું છે.

જીવનમાં દિલ સંપૂર્ણ હરિને જીવતો ધરીને  
-હૃદયથી ચાહી ચાહીને હરિને, જીવવાનું છે.

જીવનનો સર્વશ્રેષ્ઠ જ છે ધણી ધીંગો અમારો તે,  
અમે મુસ્તાક એના પર, અમારે શિર હરિ કર છે.

હરિઃॐ

## પ્રથમ હરિને કરી આગળ

અમારે જીવવા વારો હવે તો માત્ર તુજ પર છે,  
જીવનમાં તો વિના તારા ન કોઈનો સહારો છે.

બધાં દણ્ણિ, વલણ, વૃત્તિ હરિ પરત્વેનાં સહુ છે,  
હરિમાં માત્ર એકાગ્ર જીવનમાં જીવવાનું છે.

હરિનો માત્ર આધાર જીવનમાં એકલાનો તે,  
જીવનનો સૂત્રધાર જ શો અમારો એકલો હરિ છે !

હરિને ચીંધી ચીંધીને અમારે વર્તવાનું છે,  
પ્રથમ હરિને કરી આગળ અમારે ચાલવાનું છે.

હરિ:ॐ

## हरिनी धारणा ज्वती

अમे જે કેં કશું કરીએ હદ્ય તેમાં ધબકતું છે,  
हરिनી ધારણા જીવતી શું શાસોશાસમાં શી છે !

હરिनી ભાવના વિના જીવન જીવવું અમારાથી  
-કદાપિ શક્ય ના છે તે, શું સર્વશ્રેષ્ઠ તે સહુથી !

હરिनી એકલા સાથે જીવન સંકળાયેલું અમ છે,  
અમારે વાતચીતો કંઈ બધી કરવી હરિ સાથે.

કશું પણ પૂછવાનું જે જીવનમાં આવતું ત્યારે,  
બધું તુજને પૂછી લેતાં હદ્ય નિરાંત વળતી છે.

હરિ:ॐ

## હરિ પર છોડી તે દે છે

‘હરિ નિજના ખરેખર જે હૃદયથી ભક્ત છે તેનું  
બધુંયે સાંભળે છે તે’ યથાયોગ્ય હકીકત ના.

કદીક તો સાવ પડતો ને વીલો સંપૂર્ણ પણ શો તે !  
રવડવાને શું અથડાવા મૂકી દે ભક્તને પંથે !

પરંતુ ભક્ત શો ત્યારે બરાડચા દિલ કરે છે તે,  
પડ્યો ખાલી રહે છે ના, થતું બનતું કરે છે તે.

થતા પુરુષાર્થમાં કમીના જરા પણ આવવા ના દે,  
પછી જે તે બધું નિજનું હરિ પર છોડી તે દે છે.

હરિ:ॐ

## હદ્યથી પ્રાર્થના સ્તવીને

હરિ સાંભળશે દિલમાં કે નહિ સાંભળશે તેનોયે  
-કશો વિચાર મેં મનમાં થવા દીધો ન ક્યાંયે છે.

થયેલું પ્રાપ્ત જે કર્મ પરત્વેનો જ જે ધર્મ  
-પૂરું તે આચર્યા કરવા વિશે મેં ધાર્યું છે લક્ષ.

બધું જે તે કરી કરીને કર્યા કરવા વિશે ખંતે  
-કશું પણ સહેજ બાકીયે જરા સરખું ન રાખ્યું છે.

હદ્ય નિશ્ચિત તેથી તો રહ્યા કરીને, હરિ તુજને  
-હદ્યથી પ્રાર્થના સ્તવીને હદ્ય પોકારતો નિત્યે.

હરિ:ॐ

## હવે દોડી તું ચઢ, મદદે

તને વીનવ્યા વિના આરો હવે ના કોઈ પણ મુજ છે,  
કરું છું કરગય્યું તુજને હૃદયની ભક્તિથી ચરણે.

હરિ તેં કેટલાં કેવાં ઉતાર્યું પાર કંઈ જનને,  
પરંતુ ભક્તની વાત જ જુદી ન્યારા પ્રકારે તે.

અવરજન કાજ આ મારા ગરીબના દિલની તુજને  
-વિનંતી, પ્રાર્થના કે તું હવે દોડી તું ચઢ, મદદે.

ગરુડે તો ચઢી, ઉડીને કૃપાશક્તિ શી તારી તે !  
હરિ અવતારી જો અમ પર, યથાયોગ્ય બધું કરજે.

હરિ:ॐ

## બધી તાકાત તુજમાં છે

હવે આધાર શો માત્ર કૃપા તુજ પર રહેલો છે !  
કૃપા વિના હવે આરો ન બચવાનો કશો પણ છે.

તને તેથી જ હું દિલમાં કરી કરી પ્રાર્થના સ્તવું છું,  
હરિ તો સહાય પ્રત્યક્ષ કરીને યોગ્ય કરજે તું.

લીધું છે કર્મ તુજ પર મેં હદ્ય આધાર ધરી ધરીને  
-ફળવવું હાથ તારે તે, ગજું મારું ન કું ત્યાં છે.

‘અશક્ય છો ભલે હોય છતાં તે શક્ય કરવાની  
-બધી તાકાત તુજમાં છે,’ અમારી શક્તિ સ્તવવાની.

હરિઃॐ

## શું તલપાપડ કરાવ્યો છે !

હરિને દિલથી ચાહવું જીવનમાં વહાલું લાગ્યું છે,  
હરિમાં મસ્ત સંપૂર્ણ અમે દિલ પ્રોઈ રાખ્યું છે.

લઈ બથમાં હરિ રસબસ હરિના વહાલથી જીવન  
-પૂરેપૂરું અનુભવી તે પરખવાનો હરિને દિલ.

હરિએ શો ગ્રહી મુજ કર મને પકડી જ રાખ્યો છે,  
હરિની દિવ્ય દાષ્ટિમાં નયન મારાં મિલાવ્યાં છે.

નર્યો હરિએ તપાવ્યો છે, શું તલસાવ્યો હરિએ છે !  
હરિએ મુજને જીવન શું તલપાપડ કરાવ્યો છે !

હરિ:ॐ

## હરિ વિના હદ્યમાં ના

બધે જેમાં અને તેમાં જીવનમાં શો હરિ અમને !  
હરિ વિના હદ્યમાં ના જરા પણ ચેન પડતું છે.

હરિના એકલા પર તો બધો આધાર ધારીને  
-નજર સામે સતત હરિને જીવનમાં ધારી લીધો છે.

શું લટકાળાં નયન નચવી હરિએ શાં હદ્ય અમને  
-પમાડી મોહ દીધાં છે, નર્દી પરવશ હરિને તે !

હરિના એકલાની પર જીવન ઓવારી નાખ્યું છે,  
હરિએ તો ધરાવ્યા છે પૂરાં રસબસ જીવનમાં તે.

હરિ:ॐ

## અમારે નિજનો હરિને

હરિને ચાંપી ચાંપી દિલ હરિ પર વહાલ ઊછળે છે,  
હરિમાં દિલ વાળીને હરિને વહાલ કરવું છે.

હરિ કેવો મનસ્વી છે ! નરો સ્વચ્છંદી પોતે છે !  
કથ્યામાં કોઈના ના છે, સદા અલમસ્ત નિજમાં છે.

હરિને કોઈની કંઈ ના જરા સરખી પડેલી છે,  
હરિની રાજી મેળવવા ખુવાર જ કંઈ થયેલા છે.

હરિ સંતોષવા દિલમાં જીવનમાં કોડ જાગ્યા છે,  
અમારે નિજનો હરિને કરી સંપૂર્ણ, જીવવું છે.

હરિ:ॐ

## न જેવો તેવો હરિ પોતે

જીવનમાં ખૂબ રળી રળીને હરિને સોંપી દઈ દઈને  
-નયર્ય કોરા રહ્યા છીએ, ન પાઈ પાસ રાખી છે.

અમારો શેઠ જીવનના બધા વેપારનો હરિ છે,  
કમાવાની બધી અક્કલ હરિથી દિલ મળેલી છે.

ન જેવો તેવો હરિ પોતે, અનોખો સર્વ રીતે છે,  
નીરખતાં, દિલ નિરખાતાં નયન ચોંટી ગયેલો છે.

નયન એકીટશે હરિને હૃદયથી મીટ માંડીને,  
સતત નીરખ્યા જ કરવામાં હૃદય અલમસ્ત ઉછણે છે.

હરિઃॐ

## હરિનો આશરો કેવો !

જીવનમાં કેટલાંયેના શું હડસેલા જ ખાધા છે !  
અમે દિલ કોઈની છીએ કશી ના ગણતરીમાં તે.

હરિની ગણતરીમાં તો અમારે નિત્ય જીવવું છે,  
હરિનો આશરો કેવો જીવનમાં સર્વશ્રેષ્ઠ જ છે !

હરિની માગ શાબાશી હદ્ય સાંપડતાં જીવનમાં  
-ચૂઢે પોરો ખરેખર શો ! છતાં દિલમાં ધરાવો ના.

અમારે તો હરિની પર ભરોંસો ધારી ધારીને  
-નજર હરિ એકલાની પર અમે શી ચોટ ધારી છે !

હરિ:ॐ

## ભગીરથ યજ્ઞ માંડયો છે

શરીર કોઈનું બચવવાને ભગીરથ યજ્ઞ માંડયો છે,  
બધી પરિણામની ચિંતા હરિ પર છોડી દીધી છે.

અનુષ્ઠાન ઊંદું ઊંદું હદ્ય મનથી શરૂ કરીને  
-હદ્યથી પ્રાર્થના ગદ્યગદ થઈ દિલ મેં કરેલી છે.

‘બહુ મુશ્કેલ છે કર્મ, પૂરું પાર ઊતરશે કે  
-નહિ,’ તેની શી દરકાર હરિયરણો સમપી છે !

થતું જે જે બધું મુજથી કર્યા કરવાનું ધારીને  
-હરિને ધા સતત પાડ્યા કર્યા કરવાનું રાખ્યું છે.

હરિ:ॐ

## હરિની કેટલી કેવી મહેરબાની !

જીવનમાં ઈંડાકિંડા પણ બહુ લાંબી ન ચાલે છે,  
કદીક જો લાંબી ચાલે છે, નર્યો ભેદ જ વધારે છે.

નર્યુ વ્યવહારમાં પણ તે નરી આંખે નિહાળ્યું છે,  
નર્યો શા રાગદ્વિષ જ થી થવા મુક્ત વિચાર્યું છે.

જીવનના ધ્યેયમાં તેવું કદીક મારું થયેલું છે,  
પરંતુ શી કૃપા હરિની સૂરી તુરત ગયેલું તે.

ભુલાતું છે, છતાં કિંતુ હરિ કેવો જગાડીને  
-ફરી પાછો મથાવાનું કરાવીને, ચલાવે છે.

હરિની કેટલી કેવી પથે તે મહેરબાની છે !  
ટક્યો, જીવ્યો હું પથ પર શો ! વધાયું છે વળી પંથે.

હરિ:ॐ

## हरिने મોખરે જીવતો

હદ્યમાં શા શા અરમાનો જીવન પરત્વેના મુજને  
-ઉંડા ઉંડા જ પ્રગટીને, કર્યો વિચારતો ઉંડે !

જીવનના ધેયની લગની હદ્ય તેથી જ લાગી છે,  
જીવનધ્યેય ફળવવાને મથાયું કેવું કેવું યે !

ભૂમિકા કોઈ નૂતન જ્યાં પ્રગટતાં તે જીવન વિશે,  
નવા પથની કશી સૂજ ન ત્યારે દિલ પડેલી છે.

ઇતાં આધાર સઘળો ત્યાં હરિની પર ધરી ધરીને  
-હરિને મોખરે જીવતો હદ્ય ધારી, જીવેલો જે.

હરિ:ॐ

## અમે શા ભેખધારી તે !

જીવન જીભને શું ગલગલિયાં કરી જાય ! રમત શી આ  
-જીવનના ઉર્ધ્વતમ દેશે અહા ! રમવા મજા છે ત્યાં !

રમત રમવાતણો મસ્ત મહાઆનંદ જીવન શો !  
કશો સંસારીને એનો ન અણસાર પ્રગટવાનો.

હદ્ય મસ્તાન જીવનના અમે શા ભેખધારી તે  
-અહાલેક જગવનારા ફના કફની શી પહેરીને !

હરિની ભક્તિનો ચોળો પહેરેલો જ છે નિત્યે,  
ઉત્તરવાનો જ તે હાવાં જીવનથી ના કદી પણ તે.

हरिःॐ

## हरिना भावनी भूम्भ

पवित्र सर्व अंगोने करी देवा कृपाशक्ति,  
समर्थ तारी संपूर्ण बधी रीत योग्यता छे शी !

परंतु सर्वने माटे नियम कैं एकसरभो ना,  
हरिना भक्त संपूर्ण थयेला काज पण त्यम ना.

छतां जे छे हरिनो शो कदीक तो घोर अन्याये !  
शुं अपमानित थतो रहीने ज्वन ते गाणतो शो छे !

छतां ते साथ निःस्पृष्ट थै, ज्वन पोतानुं गाणे छे,  
हरिना भावमां भस्ती धरावी नित्य ज्वे छे.

हरिना भावनी भूम्भ कदी एनी धराती ना,  
प्रज्वलित भूम्भ हैयानी सदा शी चेतती रहे त्यां !

હરિ:ॐ

## હરિ સાક્ષાત् શો છૂપો !

સીમા જીવનની છોડાવી ઉમળકાથી પરાણેયે,  
લઈ જતી ક્યાં ગગનપાર રહ્યું જ્યાં શૂન્યમાંયે તે-

-પૂરેપૂરું જ નક્કર તે રહ્યું સાક્ષીપણું નથું છે,  
હરિ સાક્ષાત् શો છૂપો ! ભૂમિકા નિર્વિકલ્પે તે.

જીવનની તે ભૂમિકાને કશું સ્પર્શી ન શકતું છે,  
હરિની યોગમાયા શી રહી આણદીઠ ભરપૂરે !

શી અવતરતી જ સ્થિર થઈ ત્યાં પ્રકાશ પૂર્ણ ફેલાવા  
-હવે ઉઘત શી પાછી તે શું આરોહણ થવા નિજમાં !

હરિ:ॐ

## પ્રભુપ્રીત્યર્� જીવવાની

જીવનસંકેત જીવવામાં ઉંડો વ્યક્ત થતો મેળે,  
પ્રભુપ્રીત્યર્થ જીવવાની લહેજત શી અનેરી છે !

અમારા દિલની વાત સમજવાનું નથી કોઈ,  
શી અજ્ઞાને પ્રવર્તેલી ! છતાં જીવવાનું રાજ્યથી.

જીવનમાં તો પ્રવર્તેલી જીવનની સૌ પરિપક્વ  
-સમજદારી, તે વર્તનમાં પૂરું ઉતારવું જીવન.

જીવનની ભવ્ય ને રખ્ય બિરાદરી દિલ ઉગેલી જે  
-પૂરી ઉતારી વર્તનમાં હરિમાં નિત્ય રમવું છે.

હરિઃॐ

## કૃપાથી દિલ જાગ્યું છે

જીવનની આંટીઘૂંઠીમાં કદીક અટવાઈ જવાયું છે,  
પરંતુ દિલમહી તેની સમજ તુરત થતી રહી છે.

હદ્ય જાગી જવાઈને જીવનના ઊંઘ પથ વિશે,  
વિચાર્ય તીવ્ર કરવાનું કૃપાથી દિલ જાગ્યું છે.

થતાં સાધનના અભ્યાસે હદ્યથી એકધારું તે  
-રહેવાતાં પૂરેપૂરું, લગની જલતી થયેલી છે.

લગનીએ જીવનમાં શો નશો મસ્તી ચઢાવ્યાં છે !  
મનાદિ ને નયન વિશે જલક કેવી સ્હુરાવી છે !

હરિઃॐ

## કંઈક જાગી જવાયું છે

અર્ધદંધ દશા જેવી ન કોઈ કમનસીબી છે,  
શું ખૂંચી જ્યાં ખરેખરી દિલ, કંઈક જાગી જવાયું છે.

ખૂંચ્યા વિના, વિના ઉંઘ્યા, ખસેડાતું નથી તે તે,  
જીવનનું પણ ખરેખર છે, પૂરૈપૂરું શું તેમ જ તે !

જીવન જિવાતું જે, ઉંદું થયું જ્યાં સાલતું, વીંધતું,  
થયું ખસવાનું તેમાંથી ખરું ત્યારે જ સોંસરવું.

જીવનની નિભનકશાથી ઊંચે પલટાવવા કાજે,  
મનન ચિંતવન ઊંચા જીવનતાણું દિલમાં થયેલું છે.

હરિ:ॐ

## થયો સાવધ હું શો તેથી !

કરીને આત્મનિરીક્ષણ ઉંડું ઉંડું ઉતરી ઉંડે,  
પૃથક્કરણ કરી કરીને બધો હેવાલ જાણ્યો છે.

બધી હકીકત શી જાણીને ! શું શું અવરોધકર્તા છે ?  
હદ્યમાં તે સમજી લઈને, પછી ઉપયોગ કીધો છે.

જીવનમાં રાગદ્રેખાદિ ઉંઘે પાટે ચઢાવી દઈ,  
લુંટી લે હીર જીવનનું, થયો સાવધ હું શો તેથી !

જીવનવિકાસના શાંતિ, સ્વરૂપ તે તે બધાંનુંયે  
-સમજી, સમજી, હદ્યશક્તિ મથ્યો હું હું બઢવવાને.

જીવનમાં સૂક્ષ્મમાં સૂક્ષ્મ થતા જે ફેરફારો છે,  
તટસ્થ દિલ થવાયાથી બધા માલૂમ પડેલા છે.

હરિ:ॐ

## કૃપા તે કેવી જીવનને

જીવનને જ્યારે દિલમાં હું નહોતો કેં સમજતો'તો,  
નયું ગબડાવી માર્યું'તું જીવનને યદ્વાતદ્વા તો.

પરંતુ કોઈક કારણથી હરિ પરતવેની દિલમાં  
-અભિમુખતા પ્રગટતામાં, જુદો રણકો જ જીવનમાં.

જીવનને વ્રત, તપશ્ચર્યા સમજવાનું થયું મનમાં,  
અને પછી મૂળગો કેવો થયો શું ફેરફાર જ ત્યાં !

કૃપા તે કેવી જીવનને શકે છે ફેરવાવી તે !  
જીવનમાં કેવું પ્રત્યક્ષ અનુભવથી નિહાળ્યું છે.

હરિઃॐ

## જીવંતી દિલ શ્રદ્ધામાં

રૂડો દી ઉગવાનો તે હદ્ય આશામાં, આશામાં  
-પ્રમાણે વર્તી જાણ્યું તે જીવંતી દિલ શ્રદ્ધામાં.

જીવનની વાસ્તવિકતામાં મળ્યું શ્રદ્ધાનું બળ શું તે !  
જીવન જીવતાં પથે ઉધ્રેખ ખરું ઉપયોગ આવ્યું છે.

હદ્ય શ્રદ્ધાનો ઉપયોગ જીવનવર્તન ઉતાર્યો છે,  
પથે એમ થતાં શક્તિ ખરેખરી કેવી જામી છે !

બધું ઉપયોગથી જે તે નવું ઘડતર થતું રહે છે,  
નર્યું ઉપયોગને જ્ઞાન જીવન તેથી પિછાણ્યું છે.

હરિ:ॐ

## તને વીનવ્યો જ કરગારીને

જીવનના મુજ વર્તનથી કદીક દિલ લહાય લાગી છે,  
હદ્ય પસ્તાઈ, પસ્તાઈ તુરત પાછું વળાયું છે.

વલણ, વૃત્તિ અને દષ્ટિ નર્યો પલટાયેલાં નીરખી  
-જીવનના ધ્યેયથી ઉંઘાં, ચઢ્યાં ચક્કર મને દિલથી.

શરમ મુજ પર શી પ્રગાટી છે ! નર્યો ધિક્કાર છૂટ્યો છે,  
મને લ્યાનત\* શી મુજ પર તો બહુ બહુ દિલ વધૂટી છે.

હરિ તુજ માર્જી માગી છે, તને વીનવ્યો જ કરગારીને,  
જતો કરવા, રહ્મ કરવા, રડી રડી સાદ પાડ્યો છે.

---

\* શરમ

હરિઃॐ

## સતત પુરુષાર્થ કીધો છે

પ્રવાહ જે દિશાનો છે, ઉલટી બાજુ જ તેનાથી  
-વહેવાનું જ રાખ્યું છે કૃપાથી આ જીવે દિલથી.

મહેનત ને મથામણ શી વધારે ત્યાં પડે છે તે,  
છતાં હિંમત, ધીરજ, ખંતે સતત પુરુષાર્થ કીધો છે.

કદીક પગ, બાવડાં થાકે, થયેલો લોથપોથ જ શો !  
છતાં આરામ લેવાની ન દાખવી ભરજી દિલમાં તો.

મદ્દ પુરુષાર્થને માટે હરિની દિલ માગી છે,  
લઈ લઈને સહારો પથ હરિનો પંથ કાચ્યો છે.

હરિ:ॐ

## મદદ કરતો રહે છે તે

જીવનની સૂક્ષ્મ ને ગૂઢ બધી અજામોલ વાતો જે,  
બધી તે સ્પષ્ટ કરવાનો હુકમ અમને મળ્યો ના છે.

કુટાયેલા રહેલાની ખરી કિંમત જીવનમાં છે,  
ઉંડું સમજાયું તે દિલ છે, મથાયું છાનું તેથી છે.

ઉંડું, ઉંડું જવાતામાં મથામણનો બધો પથ તે  
-નર્યો મૂંજવણ ભરેલો શો ! છતાં ત્યાં હામ ભીડી છે.

હરિને દિલથી ઉંડા હૃદયપોકાર પાડ્યા છે,  
સતત મથતાની વહારે શો મદદ કરતો રહે છે તે !

હરિ:ॐ

## કૃપા હરિની પ્રવર્તે છે

હરિની દિવ્ય શક્તિને દ્બૂરી ઢાંકી રાખી છે,  
બધાંથી તેને નરદમ શી પૂરી મેં છાની ધારી છે.

કદી તલવારને ભ્યાન બહાર કો ન રાખે છે,  
સજી શી ધાર રહે તેજ ખરેખર તેથી તો નિત્યે !

જીવનની શક્તિનુંયે તે જીવનમાં તેમ રાખ્યું છે,  
ન બળ એમાં કશું મુજ તે, કૃપા હરિની પ્રવર્તે છે.

નિરંતર ભાવ અંતરનો થતાં બળવાન જીવનમાં  
-પ્રવર્ત્યો તેમ તે રહેતાં, જીવનશક્તિ મહાલી ત્યાં.

હરિ:ॐ

## લડત તો જારી રાખી છે

પ્રગાટી વાસ્તવિકતાએ હદ્યના મર્મસ્થળ પર તે  
-કંઈક વેળા ઉંડો કેવો શું આધાત દીધેલો છે !

થઈ શો જર્જરિત ત્યારે ગયેલો છું તૂટી પડીને !  
હરિને માત્ર શો હદ્યે સ્મરી ! ધા દિલથી નાખી છે.

ભયંકર ધ્વંસની ભરતી ઉછાળા મારતી સામે  
-કૃપાથી ઉગ્ર સંગ્રામ સતત લડવો પડેલો છે.

‘રખે કાયરતા પેસી ના જીવનમાં જાય’ તે વિશે  
-સતત શું ચેતી ચેતીને લડત તો જારી રાખી છે.

હરિઃॐ

## રહી અણનમ લઢેલો છું

જીવનમાં કારમા કેવા કઠોર ને ભયંકર તે  
-જીવનસંગ્રામ પ્રગટીને વલોવી દિલ નાખ્યાં છે.

પ્રજ્વલી દિલ ઉકળીને થવા સન્મુખ થયું દિલ છે,  
કર્યો શો સામનો મજબૂત ! કદીક પાછું પડાયું છે.

કદીક શિર પણ દીધેલું છે, છતાં ના નાક આઘું છે,  
રહી અણનમ લઢેલો છું, હરિને દિલ ધારીને.

લડત લઢતાં, લડત લઢતાં, ન પાછી પાની કીધી છે,  
શું છાતી કાઢીને સામે, લડત આઘ્યા કરેલી છે !

હરિ:ॐ

## सतत दिल जागतुं रહेवुं

धसरको सहेजेये दिलमां उपजतां तो कशा विशे,  
हृदय चेती उठायुं छे, कृपानी शी निशानी ते !

ज्ञवननुं ध्येय ज्ञवतुं छे, ज्ञवनआदर्श वर्तन ते  
-उत्तरतो शो ज्ञवनमां छे, शी सभानता, निशानी छे !

सतत दिल जागतुं रહेवुं, पडातां, चेतीने उठवुं,  
समाली चालतां रહेवुं, निशानी जगतानी छे !

पणेपण ध्येय प्रत्येनी अभिमुखता ज्ञवननी जे  
-सणगती शी रहेली ते कृपा मात्र हरिनी छे.

હરિ:ॐ

## થવા દીધી ન ભૂલ મેં તે

કદીક છલકાઈ ઉઠેલી અવજ્ઞા મૂક મન શી તે !  
ઇણી ઉઠ્યો હું ત્યારે શો ! ‘અહા ! અજ્ઞાન કેવું છે.’

જવા નીકળ્યો હરિપંથે જીવનવર્તન નર્યુ ઊંધું  
-ભલે તે મન વિશેનું હો, છતાં સહી ના શકાયું’તું.

હદ્યના ડંખની ઉગ્ર થતી રહી વેદના ત્યારે,  
-મને એણે હલાવીને સીધું જોતો કરાવ્યો છે.

હરિની મહેરબાની કે હદ્ય માની ગયેલું છે,  
ફરીથી તે વિશે મનથી થવા દીધી ન ભૂલ મેં તે.

હરિ:ॐ

## મને શો મુક્ત કીધો છે

હું કેટકેટલો હૃદયે હરિનો કેવી રીતે તે  
-હૃદય ઉપકાર માનું શો ! ગજું મારું ન તે વિશે.

બહુ વેળા ઉગાર્યો છે, બહુ વેળા બચાવ્યો છે,  
ફસાવામાંથી છોડાવી મને શો મુક્ત કીધો છે !

પથે આડો, જહીં ચાલ્યો મને લપડાક મારીને  
-સુજાડી દિલ બુદ્ધિ તેં નર્દૂ સ્પષ્ટ સુજાડું છે.

કદીક ઊંધું ચલાયું છે, કદીક કુબુદ્ધિ જગી છે,  
તહીં મુજ કાન પકડાવી દીધો લાવી જ ઠેકાણે.

હરિ:ॐ

## હરિની સહાય ‘મોટા’માં

મળેલાં કર્મ ઝટપટથી નિપેટી સર્વ લેવાને  
-કશાં ધાંધલ, ધમાલો કંઈ જીવનમાં ના કરેલાં છે.

હદ્યમાં સ્વસ્થતા ધારી, મળેલું કાર્ય સહુ રીતે  
-થવા ઉત્તમમાં, ઉત્તમ તે, શી ધારી જાગૃતિ દિલ છે !

બધાં પાસાં મળેલાં જે જીવનવિકાસનાં કર્મે,  
હદ્યમાં સાવધાનીથી કરેલાં ચેતી ચેતીને.

હરિની સહાય ‘મોટા’માં કૃપાની કેવી મોટી કે  
-ખરે ટાણો, અણીવેળા મતિ ઉત્તમ સુઝાડી છે.

હરિ:ॐ

## હદ્ય ભળવાથી યત્ને ત્યાં

નયાયે ભેદ જીવનમાં અનેકે રીતના શા છે !  
અભેદ શો થવા દિલથી સતત દિલમાં મથાયું છે.

મથામણ પ્રક્રિયા વિશે હરિના ભાવને હદ્યે  
-જીવંતો ચેતનાત્મક તે ધરીને ત્યાં જિવાયું છે.

જીવન પુરુષાર્થમાં તેવા હદ્યભાવ ભળે છે જે,  
થતા પુરુષાર્થમાં ઊંઠું પરોવાયે શું દિલ ત્યાં તે !

હદ્ય ભળવાથી યત્ને ત્યાં હદ્યના ભાવ સાથે જે,  
ફળવવાને જ પુરુષાર્થ ભૂમિકા ભાવ પકવે છે.

હરિ:ॐ

## હદ્યથી પ્રાર્થના કરીને

ભલે હરિ પર બધું જે તે જીવનનું સોંઘું છે તુજને,  
ઇતાં તોયે થતા યત્નો બધા મુજથી હું કરતો તે.

મને તેં બુદ્ધિ આપી છે, બધું પિછાણવાને જે,  
અયોગ્ય જે જીવનમાંનું શું શોધી શોધી કાહું તે ?

થતા તેવા પ્રયત્નોમાં તને પોકારી પોકારી,  
મદદ તારી કૃપાની તે સતત માર્ગથા કરું દિલથી.

હદ્યથી પ્રાર્થના કરીને, હદ્યસાંકળ ચરણ સાથે  
-ભજુ ભજુ સંકળાવીને, જીવન જીવવા મથેલો જે.

હરિ:ॐ

## हरिनी सહाय माणी છે

ફસાયેલો જીવનમાં શો હતો ! તેની ખબર પડી છે,  
હદ્ય ધા પાડી પાડીને તને ઢીક કરવા સોંઘું છે.

સરળતા થાય ત્યાં તુજને મુલાયમતા, જીવન તેવી  
રચાવાને, શી કેળવવા મથાયું છે બહુ રીતથી !

કદીક ઢીલા થતાં હાથ, હરિની સહાય માણી છે,  
જીવનજા દોષને યોગ્ય થવા, જહેમત ઉઠાવી છે.

જીવનમાં સ્વસ્થતા નરદમ બધી રીતની જ પ્રગટાવા  
-પ્રયત્ન ખંત રાખીને સદા કરતો રહ્યો છું ત્યાં.

હરિઃॐ

## હરિના હાથની શક્તિ

જીવનને ઊંચકીને શો બધો વંટોળિયો તેને  
-કહીનું કહીં જ દૂર દૂર તે ફગાવી શું નર્યું દે છે !

ખરે ! તોફાની કેવો છે નર્યો વંટોળિયો આ તો,  
બધું ફંગોળી નાખ્યું છે, જીવનનું સુતરું જે સૌ.

ઇતાં હિંમત ન હાર્યો છું, શું તાણાવાણા જીવનના  
-પડેલા સર્વ વીખરાઈ, મથ્યો શો એકઠા કરવા !

હરિના હાથની શક્તિ બલિહારી અનોખી છે,  
જીવન જે વીખરાયેલું વ્યવસ્થિત તે કરી દે છે.

કૃપા શક્તિનાં હું એવીતણાં ગુણગાન શી રીતે  
-શકું ગાઈ ? ન શક્તિ છે કશી મારામહીં સહેજે.

હરિ:ॐ

## હરિ મેં હાક પાડી છે

જીવનની આકરી વેળા નમાવી ના દઈ મુજને  
-રખાવ્યું શિર મારું તે ઊંચું, તે પા'ડ તારો છે.

તૂટી હમણાં પડાશે દિલ મને જ્યાં એમ લાગ્યું છે,  
સહારો અણાઈઠો તારો શું ઓચિંતો મળેલો છે !

અસહાય સાવ નિર્બળ જ્યાં હું બનતામાં, જીવન મુજને  
-હૃદયથી પ્રાર્થના કરતાં, અદીઠ રીતે જિવાડ્યો છે.

ઢીલો નરદમ પડાતામાં, ચરણ પકડી જ રાખીને,  
હૃદય બળ પ્રેરવા તુજને હરિ મેં હાક પાડી છે.

હરિઃॐ

## જહેમત શી કરાવી છે !

જીવનની નાસીપાસીમાં હરિની યાદગીરીએ  
-હદ્દય જીવતો રખાવીને ધીરજ, હિંમત શું બક્ષાં છે !

વીતક ભારે પડેલાં છે, હરિની યાદગીરીએ  
-મને ટેકો, મદદ પ્રેરી મરદ મુજને રખાવ્યો છે.

બહુ મુશ્કેલી ને વિધો જીવન ઓચિતાં પ્રગટ્યાં છે,  
હરિની યાદગીરીએ મને તરતો રખાવ્યો છે.

જવાતાં દૂબી જીવનપથ હરિ તુજ યાદગીરીએ  
-મને તરવાનું શિખવાડી, જહેમત શી કરાવી છે !

હરિ:ॐ

## મને સંકળાવી રાખ્યો છે

અનેકે વાર નિષ્ફળ શો જીવનમાં નીવડેલો છું !  
સફળતા તે છતાં તેમાં થકી મળવાની છે ધાર્યું.

ભલે નિષ્ફળ થવાનું છો, છતાં શ્રદ્ધા ન છૂટી છે,  
હદ્યવિશ્વાસનું ભાથું કદી ખૂટી ગયું ના છે.

હજારો વાર નિષ્ફળતા ભલે આવ્યા કરેલી છે,  
છતાં પુરુષાર્થ કરવાનો ન દેવાયો મૂકી જવને.

કૃપા એ તો હરિ વહાલાતણી શક્તિની ન્યારી છે,  
શું નવસર્જનતણા પગલે મને સંકળાવી રાખ્યો છે !

હરિઃॐ

## કૃપા વહાલાતણી તે છે

જીવનમાં બહુ જ જ્યાં જઘડા શું ઉદ્ભવેલા છે !  
પતાવટ કેમ કરવી તે જહીં સૂજ ના પડેલી છે.

હદ્યથી બુદ્ધિને ખેંચી બહુ જ ખેંચી વિચાર્યુ છે,  
છતાં પૂરતી ગતાગમ તે હદ્ય જ્યાં ના પડેલી છે.

પછી હારી જતાં મેં તો હરિપદ ધા જ નાખી છે,  
હરિ વહાલે શું બુદ્ધિમાં કંઈક અજવાણું પાડ્યું છે !

પછી મુશ્કેલી સઘળીની પતાવટ શી થયેલી છે !  
બધી એવી કરામત શી કૃપા વહાલાતણી તે છે !

હરિ:ॐ

## કળા શી ન્યારી તુજ તે છે !

કદીક પોકારીને મુજને ઉડી કેવો તું જાયે છે !  
નર્યો અદશ્ય મુજથી શો ખરેખર થઈ જતો તું છે !

તને દિલ ખોળવા કેવો પુરુષાર્થ કર્યા કરીને  
-બહુ બાથોડિયાં મારી બધે જ્યાં ત્યાં જ ભાયું છે.

ન તારી શોધ લાગી છે, છતાં દિલમાં લગન તુજ છે,  
હદય તડપન નર્યું તુજ છે, પથેપથ શોધ તારી છે.

કદીક ઝાંખી દઈ દે છે, જહીં આનંદ શો દિલ છે !  
વળી પાછો તું ભાગીને કહીં અદશ્ય થાયે છે !

રમત એવી જીવન મારે થવાથી, માત્ર તુજ વિશે  
-સતત રહેવાયું પ્રોવાઈ, કળા શી ન્યારી તુજ તે છે !

હરિઃॐ

## હવે આધાર હરિ શો છે !

જીવનમાં કેટલી વાર નરી નિશ્ચિતા વ્યાપી છે,  
જીવનમાં ઘેરી તે છાપ પડી પડી દિલ સતાવ્યો છે.

જીવનમાં ભયની છાયા શી મને ઘેરી વળેલી છે !  
બધે ચોમેરથી જીવન હલાવી કેવું મૂક્યું છે !

શરીરનો ફેફરું રોગ થઈ, જીવન નિરાશામાં  
-થઈ, ડૂબેલું સંપૂર્ણ, સ્મરણ ત્યારે જ ટપક્કયું ત્યાં.

હરિના માત્ર ટેકાથી, પ્રતાપે માત્ર સ્મરણના તે  
-ટકાયું ને બચાયું છે, હવે આધાર હરિ શો છે !

હરિ:ॐ

## રીજવવો તો હરિને છે

હરિનો માર્ગ સહેલો ના, છતાં દિમત ભીડેલી છે,  
છતાં ત્યાં મૃત્યુ છો આવે, મારે પહોંચવું ત્યાં છે.

ભલે, ખપી જવાનું છે, ન નામનિશાન રહેતું છે,  
ભૂંસાઈ છો જવાનું છે, છતાં ધામે જ ઠરવું છે.

ભલે અટવઈ મરાતું છે, ભલે હેરાનગતિ સૌ છે,  
ભલે તે ગ્રાસકર્તા છે, છતાં મારે જવું ત્યાં છે.

મરણિયો દઢ ને મક્કમ શો હૃદય નિશ્ચય થયેલો છે !  
હરિયરણે શરણ ઢળીને રીજવવો તો હરિને છે.

હરિ:ॐ

## હદ્યમાં કોડ લાગ્યા છે

હરિ તુજ સાથ રમવાના હદ્યમાં કોડ લાગ્યા છે,  
લગાડ્યો ભાવ ચહી ચહીને થવાને ભાઈબંધી તે.

તને ગમતું બધું કરવા શું પ્રેમ જ ઉભરાવ્યો છે !  
કરી કરી ગેલ મુજ સાથે ગતકડાં શાં કરેલાં છે !

રીજવવાને બહુ રીતે ગમે તુજને હદ્યથી તે,  
ધરી શી કાળજ ! વત્યા સદા મેં તો કરેલું છે.

હરિનો એક રાજ્યો જીવનમાં માત્ર મેળવવા,  
પ્રયત્નો સર્વ મારા તો કૃપાથી ત્યાં થયેલા શા !

હરિ:ॐ

## હદ્યપોકાર પાડ્યો છે

જીવનમાં અંધાધૂંધી શી પ્રગટતાં કેર વત્યો છે !  
જવું કઈ ગમ દિશા તેની કશી ના સૂજ પડેલી છે.

બહુ વિચારી જોયું છે, શું અંતર ઓકિયું કર્યું છે,  
છતાં ગમ ના પડેલી છે, બધું વેરાન લાગે છે.

બધું સૂમસામ ભારે છે, કશો ના માર્ગ લાઘે છે,  
શું અકળામણ હદ્યમાં છે ! ન ગભરામણ છતાં દિલ છે.

હદ્યવિશાસ જીવતો છે, ‘જરૂર જડવાની પગથી છે,’  
હરિને પ્રાર્થના કરીને હદ્યપોકાર પાડ્યો છે.

હરિઃॐ

## હરિ સંભાળનારો છે

કદીક સંસાર અટવિમાં ભૂલું જ્યારે પડાયું છે,  
સમર્થ ભોમિયા હરિને નિવેદાં તે કરેલું છે.

હરિ સંભાળ લેનારો શિરે મારે જ બેઠો છે,  
ભૂલેલાને ગ્રહી કર તે પથે ચઢાવનારો છે !

હદ્યવિશ્વાસ સંપૂર્ણ છતાં છાનો રહ્યો ના હું,  
જીવનનું પ્રાર્થનાશસ્ત્ર ચલાવ્યા મેં કરેલું શું !

ફિકર, ચિંતા કશી ના છે, હરિ સંભાળનારો છે,  
જરૂર બતલાવી બતલાવી રહેનારો ચીંધંતો તે.

હરિ:ॐ

## हरिनुं यंत्र संपूर्ण

विचारो साथ एकरुप थवा दीधुं न मनने छे,  
शुं मन ताटस्थ्य, शी समता ! उणी त्यारे गयेलां छे !

अने ऐनुं ज लक्षण दिल मने समजाई गयेलुं के  
-विचारोनुं ज मूळ साचुं कहींथी ते प्रगटतुं छे.

नर्युं दीवा समुं स्पष्ट बधुं जे ते जशाये छे,  
छतां संपूर्ण नोभा हो अनुभव ते प्रमाणे छे.

‘निभिता मात्र’ संपूर्ण थतां ज्वनभां ते रीते  
-हरिनुं यंत्र संपूर्ण बनी त्यारे गयेलो ते.

હરિઃॐ

## સમર્પણ સૌ કરેલું છે

થવાને પ્રાપ્ત વિશુદ્ધિ મનન ચિંતવન વિશે મનને  
-સતત રાખી, પરોવીને, હદ્ય હરિને ભજેલો છે.

સ્મરણ, કીર્તન, ભજનભાવ, નિવેદન, પ્રાર્થના ભાવે,  
હદ્ય સન્મુખતા ધારી સમર્પણ સૌ કરેલું છે.

કંઈક તે કાળનો ઊડો થયો અભ્યાસ એવો જે,  
રૂડાં પરિણામ તે કેવાં હવે ફળતાં થયેલાં છે !

કૃપા કેવી હરિની કે પથે એણે જિવાડીને,  
કરાવ્યો શો પુરુષાર્થ ! જીવન જેથી રળાયું છે.

હરિ:ॐ

## શી હૈયાસૂજ મળેલી છે !

હદ્ય નિશ્ચિતતા, શાંતિ સતત ટકવા મથેલો તે,  
કૃપા એ તો હરિની કે તહીં ફાવટ મળેલી છે.

નહિતર મુજ સરીખાનું ગજું તેના વિશે ના છે,  
બધું સામર્થ્ય હરિનું કે શી હૈયાસૂજ મળેલી છે !

જીવનનું કોકું જ્યારે બહુ ગૂંઘવાયેલું જ્યાં રહે,  
હદ્યમાં પ્રાર્થના ત્યારે હરિની મેં કરેલી છે.

હદ્યના આર્તનાદેથી, હદ્યની આર્ડતાથી તે,  
હરિને બૂમબરાડા શાં હદ્ય પાડ્યાં કરેલાં છે !

હરિ:ॐ

## ધરાવ્યા મેં કરેલું છે

અમારે જિંદગાનીનું બધું રળતર હરિનું છે,  
હદ્ય નિશ્ચય થવાથી તે જીવન વર્તાયું તેવું છે.

સતત હરિની હદ્ય યાદ ઊગાં સાધન કરી કરીને  
-હદ્ય ઉપસાવવા કેવો કૃપાથી તો મથેલો જે !

હરિની પર હદ્યભાવ જ હું ઊભરાવ્યા કરીને તે,  
હરિની યાદગીરીને થવા જીવતી ચહેલું છે.

મહારવ એકધારું જે હદ્યમાં મોખરે હરિને  
-હદ્ય જીવાંતું તે લક્ષ ધરાવ્યા મેં કરેલું છે.

હરિ:ॐ

## થઈ દિલ ત્યાં જરા ઝાંખી

કદીક શો એકલો મુજને બિયાબાંમાં મૂકી દઈને,  
રવડતો સાવ મુંજાતો ખરેખર શો કરેલો છે !

હરિને યાદ કરવાને ચહી ચહીને મથું તોયે,  
પકડ હરિની શી દિલ ક્યાંયે જરા સરખી ન પકડાયે !

હદ્યથી મેં કર્યો કરી છે, હદ્યથી કાકલૂદી તે,  
શું કરગરી પ્રાર્થના હરિને હદ્ય કેવી કરેલી છે !

હતી જે આવડત હદ્યે બધી તે વાપરી નાખી,  
હદ્ય વીનવ્યા કરેલો છે, થઈ દિલ ત્યાં જરા ઝાંખી.

હરિઃॐ

## હરિનો ભાવ સ્કુર્યો છે

થતાં જ્યાં લાગણી ઉત્કટ ગતિ તેની થતી રહે છે,  
ગતિની તે પ્રમાણે તો વહેવાનું બને છે તે.

હરિને પ્રીછવા દિલમાં તમન્ના દિલ લાગી છે,  
જીવનવિકાસનાં પગલાં મને એણે ભરાવ્યાં છે.

જુદાં જુદાં ઊળ્યાં સાધન થયાં તે તે ગયેલાં છે,  
થતાં તે તે ગયાં જેમ, હૃદય નિશ્ચય વધેલો છે.

મથાવાનું સતત એવી રીતે રહ્યું શું નિરંતર તે !  
અખંડ જ તે બધું બનતાં, હરિનો ભાવ સ્કુર્યો છે.

હરિ:ॐ

## ટકે શ્રદ્ધાથી તે જીવને

શરૂ શરૂમાં શી શ્રદ્ધાયે પરિપક્વ થયેલી જે  
-હદ્ય પ્રગટેલ તે નહોતી, છતાં સાધન કર્યા કર્યું છે.

થતાં સાધનનું સાતત્ય ધીરે ધીરે જીવનમાં તે,  
થતી ગઈ તેજ, પરિપક્વ શી શ્રદ્ધા જીવતી દિલ તે !

ટકાતાં એકધારું ત્યાં જીવનમાં સાધનાભ્યાસે,  
થતા અનુભવ, અનુભવથી ટપકતી શ્રદ્ધા ઊપજી છે.

સ્વરૂપ શ્રદ્ધાતાણાં નોખાં જુદી જુદી ભૂમિકામાં,  
જીવંતી ચેતનાત્મક જે હદ્ય શ્રદ્ધા અનોખી છે.

જીવનના દિવ્ય અનુભવથી શી શ્રદ્ધા જેની ગળતી છે !  
હરિ અસ્તિત્વનો ભાવ ટકે શ્રદ્ધાથી તે જીવને.

હરિઃॐ

## હદ્ય પુષ્પાંજલિ શી તે !

હવે વાગોળવાનું તો જીવનમાં શું ઊગેલું છે !  
જીવનનાં કેટલાં પાસાં ઉકેલાતાં જતાં લાગે ?

વળ ઊભણે શું દોરડીનો ! થતું જે તેમ ચાલ્યું છે,  
અને તે તે પ્રમાણે મેં બધું ટાંચી લીધેલું છે.

બધી ઉપાસનાની તે જીવનકથની પતિતની જે  
-ચરણકમળે નિવેદીને પૂરી નિરાંત વાળી છે.

જુદાં જુદાં જીવનપાસાં વિશે શું શું થયેલું છે !  
બધો ઈતિહાસ શો તેનો હવે ખૂલતો ગયેલો છે !

ઉકેલાતું ગયું જેમ બધું તે તે નિવેદું છે,  
હરિનાં તે ચરણકમળે હદ્ય પુષ્પાંજલિ શી તે !

હરિ:ॐ

## हरिने भज बधी रीते

‘જવનની જવાબદારીને ફગાવી સર્વ દેવાને’  
-ઉછાળો વૃત્તિનો તેવો કદીક શો દિલ સળગ્યો છે !

હદ્ય તત્પર થયેલો શો ! બધું પરવારી જઈને તે,  
જઈં હું છોડતો હોઉં છું, તહીં એણે શું વાર્યો છે !

‘અલ્યા ! કાયરપણું આવું તને છાજે ન કો રીતે,  
મળેલાં કર્મ કરતામાં હરિને ભજ બધી રીતે !’

સતત ભજવાનું દિલ હરિને કર્યા કર્યું છે જવનમાં તે,  
જવનમાં કેટલાંયે તો બધું પ્રત્યક્ષ જોયું છે.

હરિ:ॐ

## તને સોંપી દીઘેલું છે

જીવનનો ફેંસલો કરવા બધી તુજ હાથ ચાવી છે,  
તને જેમ યોગ્ય લાગે તે કરી શકવા સમર્થ જ છે.

અમારી પસંદગી કોઈ અમે ના દિલ ધારી છે,  
બધું પસંદ કરવાનું તને સોંપી દીઘેલું છે.

નિરાગ્રહ ને અનાસકતતણી કેવી કસોટી તે !  
અમારે માગવાનું તો કશું તુજ પાસ ના કંઈ છે.

કશું કંઈ માગતાં પહેલાં બધું હાજર કરી દે છે,  
હરિ તુજ મહેરબાનીની કરું હું વાત શી રીતે !

નજર જ્યાં જ્યાં પડે ત્યાં ત્યાં હરિ અંધાશ વર્તે છે,  
જીવનમાં શી સરળતા ને મળ્યા સગવડ કરે છે તે !

ਹਰਿ:ॐ

## ਕਰਾਵੀ ਛੇ ਮਥਾਮਣ ਸ਼ੀ !

ਹਰਿ ਤੁਝ ਸਮ ਬੀਜੇ ਕੋਈ ਜਗਤਮਾਂ ਜਾਣੁਗਾਰ ਨਾ ਛੇ,  
ਬਧੁਂ ਉਡਾਈ ਤੁੰ ਦੇ ਸ਼ੋ ! ਨੂੰਤਨ ਨਵਤਰ ਬਨਾਵੇ ਛੇ.

ਕਥੁਂ ਨਹੋਤੁੰ ਜ ਮਾਰਾਮਾਂ ਜਵਨਮਾਂ ਹੀਰ ਦੇਖੀਤੁੰ,  
ਕਣਾ ਜਾਣੁਨੀ ਸ਼ੀ ਤਾਰੀ ਜਵਨ ਤੇ ਹੀਰ ਪ੍ਰਗਟਾਵੁੰ !

ਭਗੀਰਥ ਭਵਿ ਪੁਰੁਖਾਰ्थ ਕਣਾ ਜਾਣੁਨੀ ਤਾਰੀਥੀ  
-ਮਜੇ ਤੌਂ ਸ਼ੋ ਕਰਾਵੀਨੇ, ਕਰਾਵੀ ਛੇ ਮਥਾਮਣ ਸ਼ੀ !

ਪੂਰਥਕਕਰਣ ਜ ਉਂਕੁ ਉਂਕੁ ਰਹੀਨੇ ਕਰਾਵਤਾਂ ਅੰਤਰ,  
-ਬਧੁਂ ਤੇ ਸਪਲ ਦਸ਼ਵੀ ਕਰਾਵੁੰ ਫੂਰ ਸ਼ੁ ਅੰਤਰ !

હરિઃॐ

## બધી બલિહારી એની છે

જીવનમાં ધૂંધળા કેવા પ્રકાશ સાંપડેલાએ !  
મદદ પથમાં કરેલી તે ૨જે૨જ સાંભરે છે તે.

જીવનના તે પ્રકાશે તો મને કેવો બચાવ્યો છે !  
જુદાં જુદાં કળણમાંથી કર્યો છે તારવ્યો શો તે !

ઉંધા પંથે પળાયું જ્યાં, કશી સૂધબૂધ જીવનમાં તે  
-રહી નહોતી ખરે ત્યારે, પ્રકાશ દિલ પાડ્યો છે.

મને એણે જગાડ્યો છે, પુરુષાર્થ કરાવ્યો છે,  
હું જેવો તેવો જે આજે બધી બલિહારી એની છે.

હરિ:ॐ

## કૃતજ્ઞ થઈ નમેલો જે

જીવનની આંટીઘૂંઠીમાં કંઈક વાર મુજથી કેવું  
-ભરાઈ ત્યાં પડાઈને, નીકળવાનું ન ત્યાં સૂજયું!

હદ્ય તે વેળ ઉભરાતો કશો ના ભાવ નીરખાતાં,  
હદ્યમાં ઉગ્ર મંથનથી વલોવાનું થયું છે ત્યાં !

વલોવાવાની પ્રક્રિયા જીવન ત્યારે શી ચાલી છે !  
અને એમાંથી શો મુજને નીકળવા માર્ગ મળિયો છે !

હરિનો થઈ જ ગદ્યગદ શો હદ્ય ઉપકાર માન્યો છે !  
લળી લળીને હરિચરણે કૃતજ્ઞ થઈ નમેલો જે.

હરિઃॐ

## થતો પુરુષાર્થ કીધો છે

કશાથી ભાગી છૂટવામાં, કશાથી હારવાનું તે,  
કૃપાબળથી ન જાણ્યું છે, પીછેહઠ ના કરેલી છે.

કદીક પાછો પડ્યો ત્યારે લડત મેં જારી રાખી છે,  
પડ્યો તોયે હું આશનમ શો કૃપાથી દઢ રહેલો જે !

જીવનની સર્વ પરિસ્થિતિમાં હરિને દિલ અંતરમાં  
-મહત્ત્વે લક્ષ પ્રેરાવી, જગ્ઞાભ્યો ઉગ્ર જીવનમાં.

કૃપાબળ પર જીવનની તે બધી કક્ષા વિશે હંદયે,  
બધો આધાર ધારીને, થતો પુરુષાર્થ કીધો છે.

હરિ:ॐ

## શું પાડ્યો સાદ ચરણોમાં !

જીવનનું ગાંઠ ગબડાવ્યા હરિ તેં તો કરેલું છે,  
ઘણીયે વેળ શું ઘાંચે પડી ઊંઠું ગયેલું છે !

બહુ ત્યાં જોર કીધું છે, બહુ ઊંચકી જ જોયું છે,  
કરામત આવડી તેવીતણો ઉપયોગ કીધો છે.

કશી મુજ એક પણ કારી જરા સરખી ન ફાવી છે,  
વધારે ઊલટો હું તો શું ગુંચવાયો જીવનમાં તે !

બધો પુરુષાર્થ જે બનતો કર્યા કરતાંય, ફાવ્યો ના,  
હૃદયથી ત્યાં હરિ તુજને શું પાડ્યો સાદ ચરણોમાં !

હરિ:ॐ

## કૃપા બલિહારી એ તો સૌ

જગ્યાવ્યું છે, નિવેદ્યું છે થયું જે જે, થતું જે જે, દિવસભરની જ દિનચર્ચા બધી ચરણે સમર્પી છે.

હદ્યમાં મોખરે હરિને ધરી ધરી દિલ પલાળીને  
-હદ્યમાં ભાવ સંપૂર્ણ ભરી દેવા મથેલો જે.

હરિના ભાવને દિલમાં મહત્ત્વ તો દીધેલું છે,  
હદ્ય તે ભાવને સાચું જીવન મેં તો ગણેલું છે.

હદ્યનો ભાવ સાચવવા જીવવા તત્ત્વ કરેલાં છે,  
કૃપાનો ભાવ અવતારી કર્યો આધાર પાત્ર જ તે.

ભગીરથ કાર્ય જીવનનું થયું ના હોત તે મુજથી,  
કૃપા બલિહારી એ તો સૌ હરિના દિવ્ય જાહુની.

હરિ:ॐ

## રીજવવાને હરિને તે

અમારે ભાગ્ય આવેલું જીવનનું પ્રાપ્ત કર્તવ્ય,  
અમે તે ખેલવા કેવા શું સંપૂર્ણ મદોન્મતા !

મળેલાં કર્મમાં કેવો અમારે રેડવાનો છે  
-હદ્દથનો પ્રાણ સંપૂર્ણ ! રીજવવાને હરિને તે.

જીવનમાં શ્રેષ્ઠમાં શ્રેષ્ઠ હરિ વહાલો સમર્થ જ છે,  
હરિની છગધાયામાં અમે નિશ્ચિત તેથી તે.

અમારી દેખભાણ જ શી બધી રીતે હરિ લે છે !  
અમારી સારવારે શાં બધાં સુપરત કરેલાં છે !

હરિ:ॐ

## સલામત સર્વ રાખ્યું છે

જીવનની સર્વ સંભાળ હરિ લેતો રહે છે તે,  
બધી સગવડ મને દેવા શી તત્પરતા બધાંની છે !

બધુંયે જોઈતું જે જે હરિ પૂરું જ પાડે છે,  
દું હોવા છતાં નધાણિયાતો, મને નિજનો કરેલો છે.

બધી સંપત્તિ તારી તે મને સોંપી દીધેલી છે,  
ન યદ્વાતદ્વા વાપરવા શપથ મેં તો લીધેલા છે.

હતું તે જેમ તે તેને યથાવત્તુ તેમ ધાર્યુંયે,  
ન ઓછુંવતું કીધું છે, બધું સમતોલ રાખ્યું છે.

હરિની તે તિજોરીને નરી અકબંધ રાખી છે,  
અમે ના વેડફી માર્યું સલામત સર્વ રાખ્યું છે.

હરિ:ॐ

## બુધું કરવા સ્વતંત્ર જ શા !

રમત તુજ સાથ રમવાની બધી છૂટ તારી સાથે છે,  
શું લથબથ થઈ જ સંપૂર્ણ જીવન ગેલ કરેલો છે.

ન લેવાની રજા ચિઠ્ઠી, કશી ના રોકટોક જ છે,  
હરિના મહેલની ચાવી કરી સુપરત દીધેલી છે.

બધે જ્યાં ત્યાં જ ફરવાની, વળી રંગત જમાવાની,  
શું હાસ્ય, ટોળટ્યા તે બુધું કરવા સ્વતંત્ર જ શા !

રસીલા તે હરિકેરો બધો વારસ મળેલો છે,  
લઈ દત્તક, બધી લક્ષ્મી કૃપાથી બક્ષી દીધી છે.

હરિ:ॐ

## થવાને એક તલસે છે

હદ્ય વહાલપની તુજ સેર અમો પર જ્યાં વધૂટતી છે,  
બધે નસ નસ, આણુ આણુમાં ઉમળકો મસ્ત જાગે છે.

કદીક તો કેવું ઓચિંતું નયન તુજ રશ્મિનું અમને  
-કરી સ્પર્શ ઊંઠું ઊંઠું કહીનું કહીં જ ઊતરે છે.

પ્રહુલ્લિત સર્વ આધારે કણેકણમાં ફરી વળી તે,  
હરિ તુજ ભાવ રણકારે શું ઉલ્લાસિત કરી દે છે !

હદ્ય શું થનગની ઊઠી હદ્ય તુજમાં જ ભળવાને  
-જીવનની રંગમસ્તીથી થવાને એક તલસે છે.

હરિ:ॐ

## શી નિ:સ્પૃહતા ધરેલી છે !

હદ્યમાં શું શું છે તેને હરિ વહાલો પિછાને છે,  
બધાં બીજાં પરત્વે તો શી નિ:સ્પૃહતા ધરેલી છે !

અવરજનની સમજ રીતે ન મારે ચાલવાનું છે,  
બીજાં સૌ સૌની સમજાણથી જીવનમાં વર્તતાં રહે છે.

બીજાંઓનું હું મૂલ્યાંકન કરી કરવા જતો ના છું,  
ઇતાં તેવા જ લોકો શું બીજાંને જાય મૂલવવા.

બલિહારી અહા ! તેથી જતાં મુલવાઈ તે તે શા !  
બહિરૂમુખતા હવે દિલ તો કૃપાથી ના રહેલી છે.

રહેવાયું શું સંપૂર્ણ જીવન તેથી જ નિ:સ્પૃહી તે,  
કૃપાના માત્ર કારણથી હરિ રસમાં ભળાયું છે.

હરિ:ॐ

## જીવનરણકાર ન્યારો છે

હરિની યાદગીરી તે અમારું શું જીવનબળ છે,  
હરિની યાદગીરીમાં અમારું સૌ સમાયું છે.

હરિની યાદગીરીથી જીવન મહેકી રહેલું છે,  
હરિની યાદગીરી તે જીવનનું ચલાણી નાણું છે.

હરિની યાદગીરી તે જીવનની સહુ કમાડી છે,  
હરિની યાદગીરીથી જીવનનું ગાડું ગબડે છે.

હરિની યાદગીરીએ ધબકતું દિલ કરેલું છે,  
હરિની યાદગીરીનો જીવનરણકાર ન્યારો છે.

હરિ:ॐ

## સમર્થ એકલો માત્ર હરિ

શરીરની સાવ કેવી તે કંદંગી શી દશા થઈ છે !  
ઘડીપળ જાય પ્રત્યેક નિરાશાની જીવન વિશે.

કૃપાશક્તિનું તે માત્ર હવે કર્મ જરૂરનું છે,  
હૃદયથી પ્રાર્થના કરીને કૃપા અવતારવા સ્તવું તો.

હું કરગારીને લળી લળીને હૃદયની પ્રાર્થના કરીને,  
વીનવતો ભાવથી ઊંડા કૃપા કરવા હરિ તુજને.

સમર્થ એકલો માત્ર હરિ આ બાબતે તું છે.  
વિના તુજ શક્તિ કોઈની કશી કારી ન ફાવે છે.

હરિ:ॐ

## પ્રભુપ્રીત્યર્� જે તે સૌ

જીવનમાં કોઈ રીતે તો કદી છટકી જવું ના છે,  
મળેલાં કર્મને પ્રેમે સમર્પણ પદ, કર્યાં કરીને.

મળેલાં કર્મનો હેતુ સમર્પણ યજા વિનાનો  
જીવનમાં કોઈ પણ ના છે, પ્રભુપ્રીત્યર્થ જે તે સૌ.

હતું પહેલાં જ તે તેમ હવે પણ સર્વ તેમ જ છે.  
હરિનો ભાવ જે તેમાં શું માત્ર શો પ્રવર્તે છે !

હરિ શો એકલો માત્ર જીવન સર્વસ્વ જે તે છે,  
હરિમાં માત્ર જીવવાનું મળ્યું સદ્બાળ્ય ન્યારું તે.

હરિ:ॐ

## હવે બાકીનું જીવન આ

હવે બાકીનું જીવન આ પૂરું નિવૃત્ત થઈને તે  
-અમારે ગાળવાનું છે, લઈ સેવા અવરની તે.

કૃપા વહાલા હરિની કે શું સેવા કાજ બક્ષ્યાં છે !  
સ્વજન કેવાં હૂંઝાળાં ને બધી દેનાર સગવડ તે.

કમીના કોઈ પણ વાતે કશી બાકી રહેતી ના,  
બધું જે તે મળ્યા રહે છે, કશું અટકી પડેલું ના.

શરીરની કેવી લાચારી બધીયે જાતની શી છે !  
શરીર વિશે કશી મુજમાં છતાં ના હાડમારી છે.

હરિ:ॐ

## હદ્યસગપણ તે સાચું છે

બધે જેમાં અને તેમાં તને સંબોધવાનું છે,  
હરિ આધાર તારો તે જીવનનું બળ અમારું છે.

કથી કથીને હરિ તુજને અમે જીવન વિતાવ્યું છે.  
કહ્યા વિના તને જે તે અમારો છૂટકો ના છે.


હદ્યના આત્મનિવેદન થકી બંધાયેલો શો તે  
-હદ્યસંબંધ તુજ સાથે, હદ્યસગપણ તે સાચું છે.

હરિ તુજ પ્રેમને નાતે અમે જોડાયેલા હદ્યે,  
-હરિ તુજ સાથ જીવનમાં, હવે જીવવાનું ખૂબ અમ તે.

હરિ:ॐ

ખંડ - ૪

ખરેખર સાધના શી તે !



જીવનમાં ત્યાગ, સમર્પણ, બધાં મૂલ્યો શું ભિન્ના છે ?  
જીવનમાં એકલો માત્ર ખરે ! શું સ્વાર્થ સાચો છે ?

હરિ:ॐ

## ખરેખર સાધના શી તે !

બધું દેખાય છે તેવું સ્વરૂપ તેનું ન સાચું છે,  
મૂળે તો સહુ અણુરૂપે, અણુમાં શક્તિ કેવી છે !

અણુને ફોડવું સહેલું નથી કોઈ પ્રકારે તે,  
પ્રક્રિયા કેટલીમાંથી પસાર ત્યાં થવાનું છે !

અણુ ઝૂટ્યા વિના શક્તિ અનુભવ આવતી ના તે,  
અણુને ફોડવાની રીત ખરેખર સાધના શી તે !

બધા જે તે કરી ના તે શકે તે કર્મ કો રીતે,  
જીવન પરિપક્વ સંપૂર્ણ અનુભવમાં પ્રકાશે છે.

હરિઃॐ

## મળ્યું જીવન ન અમથું છે

વિપદ આફતની વચ્ચે શો ઊભો રહીને, જીવન તેને  
-જતી લઈ, સાધના કેવી જીવનની તો થયેલી છે !

જીવન મકાનને લૂણો પૂરો લાગી ગયેલો જે,  
છતાં કરી શી મરામત ત્યાં ! થવા ઠીક સર્વ માંડયું છે.

જીવનનાં આંધી તોફાન શું વચ્ચે શો ઊભો રહીને !  
-રહેવા દઢ પગે સ્થિર જીવન જીવવા મથેલો તે.

જીવનની જોઈતી યોગ્ય પૂરી કિંમત કરી શ્રમ તે  
-હદ્દયથી ચૂકવેલી છે, મળ્યું જીવન ન અમથું છે.

હરિઃॐ

## જીવનની સાધનાદિષ્ટિ

જીવનની સાધનાદિષ્ટિ જહીં પાંગરતી ફાલી છે,  
‘મળેલાં દુઃખમાં ત્યારે શું સંતોષ મનાયો છે !’

જીવનવિકાસનું લક્ષણ શું પ્રત્યક્ષ ખરેખર તે,  
બધુંયે આપમેળે દિલ નર્દૂ, પરખાતું તે રહે છે.

ખરાં નક્કર ભરાતાં છે જીવનપથ ઊગ બધાં જે જે,  
-બધાં તે તેની દિલ યોગ્ય મને સમજણ ઊગી રહે છે.

હદ્ય નિશ્ચિત સૌ વાતે મુજથી રહેવાય તેથી તે,  
જીવનમાં વર્તવા યોગ્ય કળા ઊગતી રહે શી તે !

હરિઃॐ

## કૃપાથી માર્ગ કાઢ્યો છે

મથી, ચહી, વર્તી વર્તીને જીવનને વિકસાવ્યું છે,  
વિટંબણા શી શી વચ્ચેથી કૃપાથી માર્ગ કાઢ્યો છે !

અમારે ક્યાં જવાનું છે કશી ના જાણ તેની છે,  
પૂછી પૂછીને જ અંતરથી કંઈક પહેચાન લાધી છે.

સૂચવવા માર્ગ અંતરને વિશુદ્ધ પૂર્ણ રીતિએ  
થવા, કરામત સુજાડી તેં મહદું ઉપકાર કીધો છે.

નવી નવી રીત જીવનની થવા વિકાસ જીવનને  
-મથામણમાં રહેવાતાં કૃપાથી સૂજતી ગઈ છે.

હરિઃॐ

## કહીંકથી ઓચિંતું બળ શું !

પ્રવાહ જે જીવનપટનો અનાદિથી પડેલો છે,  
પ્રવાહે ઉલદું સામે જરૂર તરવાનું રાખ્યું છે.

કદીક જ્યાં બાવડાંનું તો સમૂળગું બળ જતું લાગે,  
રહ્યું તરવાનું તો દૂર, થતું દૂબવાનું ત્યાં લાગે.

પ્રવાહે દૂબકાં ઊંડાં ઊંડાં કેવાં ખવાયાં છે !  
હરિની યાદ ઉગરવા હૃદય ત્યાં કેવી જાગી છે !

મદદ કરવા હરિને ધા કકળતી કેવી પાડી છે !  
કહીંકથી ઓચિંતું બળ શું મને તરવા મળેલું છે !

હરિઃॐ

## સતત મથવાનું શું રહે છે !

મથંતાં, શોધતાં ઊંડું વળી વળી શોધતાં રહીને,  
મથામણ શોધવાકેરી નિરંતર ચાલુ શી રહી છે !

નિરંતરની જ એવી જે કળા તે શોધખોળની છે,  
પથે ઉપયોગમાં આવી મને રસ્તો સુજાડે છે.

જવનમાં પ્રીધી પ્રીધીને જવનના રાહને ખંતે  
-અમારે ખોળી ખોળીને સતત મથવાનું શું રહે છે !

સતત મથતા રહેવાથી કૃપાથી માર્ગ મળતો છે,  
થતાં ફાવટ, હદ્યમાં શો નર્યો ઉત્સાહ વ્યાપે છે !

હરિઃॐ

## ધૂણી ત્રેસઠ તપેલા શા !

જીજુમીને, જીજુમીને જઈ સામે પવનપંથે,  
મહામુશકેલીથી યત્ને જીવનનો પંથ કાચ્યો છે.

મૂકીને વેગળું માથું જીવનમાં જંપલાવ્યું છે,  
ગણતરી કંઈ જ કરવાનું કશા વિશે ન રાખ્યું છે.

અધૂરું મૂકવામાં તો અમે સમજ્યા નથી સહેજે,  
અમે કરવાનું સંપૂર્ણ બધું જે તે જ રાખ્યું છે.

ધૂણી ત્રેસઠ તપેલા શા ! ન કેં ખાંધું, ન પીંધું છે,  
પીધેલો માત્ર લીમડાનો અમે આહારમાં રસ તે.

હરિઃॐ

## કળા આ ગૂઢ ને સૂક્ષ્મ

થયાં સાધનથી ગુણભાવ, હદ્યશક્તિ, ખીલેલાં છે,  
મળેલાં ગૂઢ સાધનના શું વપરાશે જ લાગી તે !

ભૂકુટિ, બ્રહ્મરંધ્રે ને હદ્યમધ્યે વળી કંઠે  
-કરોડરજજુતણા અંતે બધી વપરાતી લાગી છે.

જુદાં જુદાં જ તે કેંદ્રે થતો જે સ્પર્શ શક્તિનો,  
-પરિણામ જુદું જુદું પ્રગટતું છે જીવનમાં તો.

કળા આ ગૂઢ ને સૂક્ષ્મ ન કહેવાઈ શકાયે છે,  
ઇતાં તેનું કૃપાથી તો નિદર્શન માત્ર કીધું છે.

હરિ:ॐ

## થવા વિકાસ અંતરમાં

કર્યા કરવાથી સાધન જે કૃપાથી દિલ ઉગેલાં છે,  
પ્રતિષ્ઠા શક્તિની અંતર થતાં તે સાધનાભ્યાસે.

મળેલી એવી શક્તિનો સતત ઉપયોગ કીધો છે,  
થવા વિકાસ અંતરમાં બીજાં સાધન મળેલાં છે.

કશાં નામ વિનાનાંયે મળ્યાં ગૂઢ સાધનોએ જે  
-પૂરો ઉપયોગ સંપૂર્ણ થયા જીવન કરેલો તે.

થયાં સાધનની ગૂઢતાને ન વર્ણવી તે શકાયે છે,  
અજબ રીતનાં, ન દોરી પણ કશાં મુજથી શકાયે છે.

હરિઃॐ

## થવા ચેતનનો અનુભવ દિલ

જીવન જ્યાં લઈ જવાનું છે, જીવન તેવું બનવવાને,  
પુરુષાર્થ થતો સધળો કર્યો કરીને મથેલો જે.

‘થવા ચેતનનો અનુભવ દિલ’ જીવન આદર્શ ધાર્યો છે,  
સધાયે જે રીતે ધ્યેય, થયાં સૌ કર્મ તે રીતે.

મનન ચિંતવન સતત દિલમાં થયા કરતું રહેલું છે,  
જીવનનું હાઈ એમાંથી મળ્યા કરતું થયેલું છે.

સ્વયંમેળે થયા જે જે કરે, તેમાંથી તારવીને  
-જીવનતત્ત્વ અનુભવતાં અમૃતઆનંદ ઝરતો છે.

હરિઃॐ

## જીવન વર્તાયું તેવું છે

પરિસ્થિતિ, સર્વ સંજોગો પ્રસંગો જે મળેલા છે,  
પરત્વે તે સહુની જે ફરજ, તે ધર્મ સાચો છે.

પરિસ્થિતિ પ્રાપ્ત સંજોગો પરત્વેનો જીવનધર્મ,  
વફાદારીની નિષાઠી બજવતાં, પામવો મર્મ.

જીવનમાં એ રીતે વર્તી બન્યું છે જીવવાનું તે,  
શહૂર એમાં ન કંઈ મુજ છે, કૃપાશક્તિ મળેલી છે.

‘મણ્યું જે તે હૃદય તેનો ખરો શો ધર્મ ?’ સમજીને,  
-બરાબર દિલમાં પાકું, જીવન વર્તાયું તેવું છે.

હરિઃॐ

## પ્રયોગો તેં કરાવ્યા છે

ભૂમિકા ભાવની જ્યારે હદ્ય સંપૂર્ણ પ્રગટે છે,  
શરીરનાયે શું પલટાતા બધા ગુણધર્મ જે તે છે !

તરસ, ભૂખ ને વળી નિદ્રા વિના પણ ચાલતું રહે છે,  
પ્રયોગો તેં કૃપાથી શા કરાવી તે બતાવ્યું છે.

નરક વિશે સુવાડીને નિરંતરની હદ્ય ભૂમિકા  
-ભરી ભરી ભાવ સંપૂર્ણ પ્રવર્ત્તલી રહેલી ત્યાં.

દિવસો આઠ પર્યાત નરક ઢગલા વિશે મુજને  
-સુવાડી રાખીને, અદ્ભુત પ્રયોગો તેં કરાવ્યા છે.

હરિ:ॐ

## જીવનઆદર્શ સૂઝ્યો છે

જીવનમાં કેટલી વાર ધ્યાયકડી મચાવી છે,  
જીવન ચક્રરભમરડીમાં ફરાયાં શું કરાયું છે !

ગરીબીની રિબામણમાં તવાયાં શું જવાયું છે,  
છતાં એવા જીવન વિશે જીવનઆદર્શ સૂઝ્યો છે.

ગરીબીથી થઈ મુક્ત જીવન એવું બનવવું કે  
- ‘ચરણ નમતાં બધાં આવે, સલામો સહુ ભરે નમીને.’

જીવનઆદર્શ તે ફળવા લગાડ્યું લક્ષ ભણવાને,  
બધી હોશિયારીથી પાર થવાવા દિલ પ્રોયું છે.

બધી તે યોજનાના શા પૂરા ભૂકા ઉરાડીને,  
દિશા બીજી વિશે કેવો પરોવાવ્યો કૃપાએ તે !

હરિઃॐ

## બધી ચિંતા અમારી છે

જીવનમાં ભાવનાકેરો પ્રવાહ જે વહેતો છે,  
થતાં તે વાસ્તવિકતામાં, દશા-જીવ આપ પલટાયે.

વિહાર કલ્યાણનો સૌ પછી અદશ્ય થાયે છે,  
હદ્યની ભાવના રીતનું જીવનપાસું શું ફળતું છે !

જીવનની કાંતિ હરિયાળી મથ્યો પ્રગટાવવા ખંતે,  
થવા સાકાર તે, પગલાં ભર્યા મેં તો કરેલાં છે.

જુદા જુદા પ્રકારેયે જીવનખેતી શી ખેડી છે !  
થયેલો પાક ખેતીનો અસલ માલિકને સોંઘ્યો છે.

જીવનના રોટલા ખાવાતણીયે ના ફિકર કંઈ છે,  
જીવનમાલિક અમારાને બધી ચિંતા અમારી છે.

હરિ:ॐ

## હદ્ય બસ નિજ અસ્તિત્વમહીં

હવે બસ ગેલ કરવાની રમત રમવાની તુજ સાથે  
-જીવનમાં મોજ પ્રગાટી છે, શી રેલમછેલ રસની છે !

મજા આનંદની હદ્યે લૂટંલૂટા શી ચાલી છે !  
લહર પર શી લહેરોનો ઉદ્ઘિ મસ્ત ઊછળતો છે !

હદ્ય બસ નિજ અસ્તિત્વમહીં સંપૂર્ણ દૂષ્યું છે,  
બધુંયે વ્યક્ત અંતરથી પ્રસરતું રસથી ફાટ્યું છે.

બધું જે તે જ પ્રતિબિંબ નર્યુ પોતાનું લાગે છે,  
બધું નિજ અંતરે જે તે સમાયેલાનું દર્શન છે.

હરિઃॐ

## મનાદિ શાં ઠરેલાં છે !

અવળચંડા વિચારોમાં મનાદિ સંકળાયાં છે,  
પલળવાં જ્યાં જરીક લાગ્યાં, વૃત્તિ ત્યાં સળવળેલી છે.

જીવનધ્યેય થકી ઉલટી, જઈં મનવૃત્તિ જાગી છે,  
સવેળા ચેતવાનું દિલ જરૂર તેથી થયું મુજને.

વલણા, વૃત્તિ ઉગે તેથી જીવનનું માપ નીકળે છે,  
જીવનના ઉર્ધ્વપથ તેથી મથ્યો છું વાળવાને તે.

હરિના માર્ગમાં જ્યારે ખરેખર રસ ઉંડો મુજને  
-હદ્ય લાગેલ છે, ત્યારે મનાદિ શાં ઠરેલાં છે !

હરિઃॐ

## મને પથનું કૃપાથી ત્યાં

અટપટી શી ગલીકુંચીઓ જીવન જ્યાં સાંપડેલી છે,  
જીવનઅટવિ વિશે પથ ત્યાં હું ખોઈ સાવ બેઠો જે.

ન કોઈ ભોમિયો ત્યાં છે, ન અવરરજવર કશી ત્યાં છે,  
રક્ષ્યું ખર્જ્યું કોઈ મળતું ના, દશા વિપરીત થઈ મુજ છે.

છતાં અટકી પડ્યો ના છું, સતત શ્રમ ચાલવાનો તે  
-કર્યાં કરતાંય, માહિતી મળેલી પથ વિશે ના છે.

શું અંતરતમથી આશ્રય ત્યાં લીધેલો પ્રાર્થનાનો છે,  
મને પથનું કૃપાથી ત્યાં હણ્યમાં ભાન સહૃદ્યું છે.

હરિઃॐ

## મથ્યો એક જ પુરુષાર્થે

જીવનની પ્રેરણા મુજને સતત ચેતાવતી રહી છે,  
જીવન પરત્વેનો ભાવ હંદ્ય બઢવ્યા કરે છે તે.

જીવન જિવાડવા ‘ભાવ’ હંદ્ય મહત્વનો શો છે !  
સતત દિલ ભાવમાં લક્ષ મથ્યો પરોવવાને તે.

હંદ્યના લક્ષને તેજ વધારે ને વધારે તે  
થયા કરવા વિશે કેવો પથે ગોદાટી પ્રેરી છે !

કરામત ધ્યેયની લગનીતણી એવી નિરાળી છે,  
રહીને સાધનાભ્યાસે મથ્યો એક જ પુરુષાર્થે.

હરિઃॐ

## જીવનનું ધ્યેય ધગધગતું

જીવનને જીવતાં, જીવતાં, પડી દિલ સૂજ ગયેલી છે,  
અને તે સૂજની રીતનું થતું વર્તન નિહાળ્યું છે.

હદ્ય તાટસ્થ જાગ્યાથી પૃથક્કરણ સૌ થતું રહે છે,  
વલણ, વૃત્તિ અને દાઢિ સ્કુરંતાં, તે બતાવે છે.

નિરીક્ષક ને પરીક્ષક શા તમે ત્યાં આપ પોતે છો !  
તટસ્થ દિલતણી એવી કસોટી શી થતી છે સૌ !

જીવનનું ધ્યેય ધગધગતું જીવંતું પૂર્ણ જેનું છે,  
રખેવાળી બધી તેની ખરેખર સૌ થતી રહે છે.

હરિઃॐ

## જીવનમાં લગની પ્રગટાવા

વિના ઉત્સાહ અંતરના જીવનવિકાસના પંથે,  
-વધાયે આગળે કેમ ? મનાદિને મનાવ્યું તે.

ગરજ, લગની, થતાં ઉત્કટ હદ્દ્ય ઉત્સાહ ઊગે છે,  
જીવનમાં લગની પ્રગટાવા, રહેલો સાધનાભ્યાસે.

હરિને પદ ફળી રહેવા જીવન જ્યાં સ્વાર્થ લાગ્યો છે,  
મનાદિ શાં ચરણ ત્યારે વળેલાં આપ સૌ રહે છે !

હરિની ભક્તિમાં જ્યારે મનાદિ લાગી ઝણકે છે,  
ખુમારી ત્યારે જીવનની ચરણ ચોંટેલ ન્યારી તે !

હરિઃॐ

## કરુણાનો નથી પાર

જીવનના લુપ્ત સૂરોનો થવા ઉદ્ધાર જીવંતો,  
કૃપાથી જે મથાયું છે, બધી સમજણ ઊગી છે તો.

જીવન કળીતણી સૌરભ બધી શી લુપ્ત થઈ ગઈ છે !  
શું સૂકુંભટ લાગે છે ! નર્યુ સૂમસામ જીવન તે.

અતાં કોઈક અદીઠ એવી મદદ જીવન મળેલી છે,  
શક્યો રહી જીવતો, જેની જીવનમાં હુંફ પ્રગાટી છે.

કરુણાણુ, કરુણાનો ન જેનો કયાંય જોટો છે,  
કરુણાનો નથી પાર શું અવધિ તે વિનાનો છે !

હરિઃॐ

## જીવનઆદર્શ જુદો છે

જીવનમાં શાં પડેલાં છે દુઃખો, તે તે સ્વીકારીને  
-દબાયા દુઃખથી વિના ઉપરવટ તે જવાયું છે.

જીવનમાં રોજનો કેવો સતત સંઘર્ષ ચાલે છે !  
વળી શી વંચના નિર્દ્ય ! નર્યો ઉપહાસ કેવો છે !

બધું હોવા છતાં આવું, જીવનઆદર્શ જુદો છે,  
હદ્યથી શો સ્વીકારાઈ, જીવન જીવવા ચહેલું છે,

હવે જિવાવું અધકચરું નથી પોષાતું મુજને તે,  
જીવનની આરપાર જ તો થવા નિર્ધાર્યું દિલમાં છે.

હરિઃॐ

## ગતકડાં સર્વ તારાં છે

લઢી લેવાનું પણ કરીએ કદીક કદી તારી સંગાથે,  
શી ગોઠડી દિલ દિલ એવી અમારી તારી સાથે છે !

તુંયે ઓછો નથી ક્યાંયે, અમારી પર વીતક શાં શાં  
-તું ખડકે રાખતો કેવાં ! તને આવે દયા ના ત્યાં.

ઇતાં તે વેળ સન્મુખ છે નજર સામે જ પ્રત્યક્ષ  
-જીવંતું મુખદું તારું વધુ વધુ દિલ તેજસ્વિત.

કસોટી પ્રેમ ના કરતો, પરંતુ પ્રેમ દિલનાને  
-પરિપક્વ થવા પૂર્ણ ગતકડાં સર્વ તારાં છે.

હરિઃॐ

## ઝબકી, જાગી હું ચેત્યો ત્યાં !

લહેકાઓ જીવનમાંના અનોખી ભાતનાયે તે  
-પ્રસંગે નીરખી, તેમાં ભરાઈ ના પડાયું છે.

સુરખી ને સુરભી લહેકાની ભભકદાર છટામાં તે,  
જવા લોભાઈ થયું જ્યાં દિલ, કૂપાએ ત્યાં જગાડ્યો છે.

હદ્ય થડકાર જાગીને, અચંબો દિલ પમાડીને,  
હસી હસીને શું અંધાપા પરે, પસ્તાળ પાડી છે.

જીવનપથની હું અટવિમાં કદીક ખોવાઈ જવાતો ત્યાં,  
વલણ વૃત્તિથી સમજતાં, ઝબકી, જાગી હું ચેત્યો ત્યાં !

હરિઃॐ

## પડે દષ્ટિમાં નૂતન તે

જીવનના ડાયરામાંથી નવી નવી વાત જાણીને  
-જીવન ઉતારવા એને પ્રયત્નો તો થયેલા છે.

જીવનવિકાસને પંથે બધું અડફટમાં આવે જે,  
-ખરેખર સર્વ તે નૂતન અનુભવમાં ન આવ્યું છે.

જીવનનાં દષ્ટિ, વૃત્તિ અને વલણ પલટાતાં શાં રહે છે !  
જીવનનાયે ચહેરાઓ પડે દષ્ટિમાં નૂતન તે.

અનુભવની શી દુનિયામાં બધું જ મૌલિક દર્શન છે !  
જીવન ઉષાતણા રંગો અનુભવમાં શું પ્રેરક છે !

હરિઃॐ

## કૂપા કરજે, કૂપા કરજે

કટોકટીનો ખરાખરીનો શરીર પ્રત્યેનો કેવો તે,  
સટોસટનો શું સંગ્રામ બરાબરીનો જ જાભ્યો છે !

બચાશે કે નહિ તેનું કશું નિદાન ચોક્કસેય  
-કહી તે ના શકાયે છે, કૂપાનું કામ હાવાં છે.

કૂપા શી એકલી માગ બચવવાને સમર્થ જ તે,  
હદ્યથી પ્રાર્થના કરીને કૂપા આમંત્રં છું હું તે.

કૂપા કરજે, કૂપા કરજે, કૂપા વર્ષાવજે તુજ તે,  
અમારાં પાપ ને દોષો ભણી ના લક્ષ તું દેજે.

હરિ:ॐ

## ઉંડું મંથન થતાં દિલમાં

જીવનને વેડકી દેવા ન કેં તૈયારી મારી છે,  
મળેલું તે જીવન ફળવા પૂરી કમર કસેલી છે.

વિના મદ્દનગી, જીવન રળાશે કોઈ રીતે ના,  
પરાક્રમગુણને તેથી પરોવ્યો સાધનામાં ત્યાં.

સતત શા સાધનાભ્યાસે પરોવાઈ રહી ભાવે  
-ઉંડું મંથન થતાં દિલમાં રહસ્ય કંઈક ખૂલે છે.

રહસ્ય દિલમાં એવાં જીવનમાં કંઈક ખૂલ્યાં છે,  
હજી તો એકડે એક જીવન મંડાયેલો શો તે !

હરિઃॐ

## સ્વીકારી લઈશ તે હર્ષે

નયું ફિક્કાપણું, \*ડકર જીવનનું ઉગ્ર લાગ્યું છે,  
બધું સંપૂર્ણ મીટવવા હૃદય નિશ્ચય થયેલો છે.

પ્રહુલ્લિત શો જીવન ચહેરો ભરેલો ખુશબોથી તે,  
-સુશોભિત તે ખીલવવાને કટિબદ્ધ થયો છું જે.

હવે પાછું જ હઠવાનું ન સ્વખનેયે ચહેલું છે,  
ભલે આવે જ છો મૃત્યુ સ્વીકારી લઈશ તે હર્ષે.

જીવનઆદર્શને હાવાં કરી અમલીકરણ જીવને  
-પૂરું કરી, વાળવા હાશ જીવન ઊછળી રહેલું છે.

---

\* લાગણી વગરનું

હરિઃॐ

## કદી ઢીલા ન પડવાનું

ઇંગરાણે જીવનપથના કરી દેવા ચહેલું ના,  
મળેલો યોગ તેને તો કૃપા માનેલ છે દિલમાં.

જીવનમાં ઉલટું મેં તો થતાં વિપરીત સંજોગો  
-કૃપાથી પૂર ઉત્સાહે પૂરો સંગ્રામ ખેલ્યો શો !

પરાક્રમ નિત્ય જીવંતું શહૂર પ્રગટાવી પ્રગટાવી,  
જીવનના સાધનાકર્મે પરોવાવું કર્યું દિલથી.

સતત મથવું, સતત મથવું જીવનનિશાન તાકીને  
-'કદી ઢીલા ન પડવાનું' જીવનમાં જાણ્યું છે મેં તે.

હરિઃॐ

## કથની કથવાતણું ભાગ્ય

જીવન બદલાઈ જવા પાછળ બધો ઈતિહાસ શો ગૂઢ છે !  
વળી પરિશ્રમ, તપશ્ચર્યા થતાં કેવાં રહેલાં છે !

સહી સહી કેટલું કષ જીવનનું ભાગ્યનું ચક  
-કૂપાથી કેવું ફેરવવા મથાવાનું થયું નિત્ય !

બધાં તે સાધનાપથનાં ભરાયેલાં જ જે ડગ છે,  
જીવનની યાદગીરીનાં પડેપડ તે નિરાળાં છે.

જીવન આ ફેરવાયું છે, કઈ કઈ રીતથી, તેની  
-કથની કથવાતણું ભાગ્ય હજુ મારે ન જાગ્યું છે.

હરિઃॐ

## જીવનની ખુશનસીબી છે

જીવનના સાધનાપંથે પળેલું મન જે નિશ્ચિત છે,  
‘જવાશે છેતરાઈ કંઈ’ ન ઉધમાત હવે મન છે.

થતું મન જ્યાં ગયું નિશ્ચળ, મરણિયું દિલ જગ્યાં છે,  
થતા પુરુષાર્થનો નોક શું ત્યારે દિલ ઝળકે છે !

પથે ડગ જે ભરાતાં છે નર્યી મક્કમ ધબકતાં છે,  
વળી શું શૌર્ય જબકંતું જીવનનું ઓર ત્યારે છે.

જીવન તેજલું કેવું તે ! નયન ચમકાર કેવો છે !  
ચમકી ચહેરો ઉઠેલો છે, જીવનની ખુશનસીબી છે.

હરિઃॐ

## જીવનના ધ્યેયનું જીવન

બધું વીતી ગયેલું જે, કશું વિચારવાનું કું  
-ન જીવન તે વિશે હાવાં, ન મનમાં તો રહેલું છે.

‘જીવનના ધ્યેયનું જીવન ઘડવાને જ અર્થે તે  
-કઈ રીત જીવવાનું છે,’ મથામણ માત્ર દિલ તે છે.

નવી દિલ આગવી સૂજ જીવનવર્તન વિશેની જે  
-શી પડતી લાગતી હુદયે ! મથામણની નિશાની છે.

હવે તો માત્ર જીવવાનું જીવનઆદર્શ કાજે છે,  
ખુવારીમાં ખુમારીની જલક જીવંતી જળકે છે.

હરિઃॐ

## મરણિયો દિલ નિર્ધાર

ગહન દુઃખ કેટલી વાર કદીક મનમાં થયેલું છે,  
એતાં ઓછું જરા મનમાં દીધેલું લાવવા ના તે.

કશી સગડગ કશા વિશે થતાં મન એકદમ ત્યારે,  
થવા નિશ્ચળ, હદ્ય મક્કમ શું પ્રગટાવ્યો જ નિશ્ચય છે !

મરણિયો દિલ નિર્ધારતણાં પગલાં જીવનપંથે  
-પડંતાં, નીરખી નીરખીને હદ્ય આનંદ બાઘ્યો છે.

જીવનમાં કેટલું કેવું જીવન ભરખી જતું'તું તે !  
ભુલવણીમાં હવે તેથી પડાતાં, તુર્ત ચેતાયે.

હરિઃॐ

## પ્રયત્ન શાંત કરવા મન

કદીક સમજાવવા ઠેસ બધું સમજાવી દઈ મનને  
-પ્રયત્ન શાંત કરવા મન, કીધેલો જાગૃતિથી છે.

જીવનમાં જીવતા રહેવાતણો આનંદ ન્યારો છે,  
જીવનમાં બાકી સૌ કેવાં નર્ધી મુડદાલ જીવે છે !

જીવન મર્દાનગીથી તે હૃદયની ભાવ મસ્તીથી,  
કૃપાથી જીવવાકેરું મળ્યું સદ્ભાર્ય શું દિલથી !

હૃદયથી જીવવા તેવું તપશ્ચર્યો બહુ રીતે,  
વળી તપ શાં જુદાં જુદાં ચહી ચહીને થયેલાં છે !

હરિઃॐ

## જરવવામાં જીવન ધ્યેય

જરવવું ને પચવવુંથે બધું તે નોખું, નોખું છે,  
જરવતાં યોગ્ય રીતે સૌ પચવવું યોગ્ય બનતું છે.

જરવવામાં જીવન ધ્યેયતણો હેતુ જવંતો છે,  
સ્મરણાની ભક્તિનો ભાવ પ્રયત્ને શો ઉત્તરતો છે !

થતાં સાધનના અભ્યાસે જીવન એકાગ્રતા જામ્યે  
-હદ્દય જે ભાવ પ્રગટે છે, કૃપા સમજ્યો હું દિલ તેને.

હરિઃॐ

## ઇતાં તરતો રહે છે તે

જવનની આંધીનો પૂરો હૃદયથી સામનો કરવા,  
-પૂરી તાકાતથી ભારે પ્રયત્નો તો કરેલા શા !

તહીં પરિણામની સહેજે ન મેં દરકાર ધારી છે,  
થતું બનતું બધું નિજનું કર્યો કરવાનું રાખ્યું છે.

સદા કર્તવ્યમાં નિજના ફળે પરિણામ તે રીતે,  
હૃદય પુરુષાર્થમાં લગ્ન મથેલો શો રહેવાને !

બધું જે ભાગ્ય આવેલું પૂરું કરવા મથે છે જે,  
નિરાશા છો ભલે આવે, ઇતાં તરતો રહે છે તે.

હરિઃॐ

## નવાઈ કેવી અદ્ભુત તે !

જીવનમાં મૂલ્ય શું કંઈ તે હૃદય, શ્રદ્ધાતણાં ના છે ?  
જીવનમાં ભાવ જેવું શું ન અસ્તિત્વ ધરાવે છે ?

જીવનમાં ત્યાગ, સમર્પણ બધાં મૂલ્યો શું મિથ્યા છે ?  
જીવનમાં એકલો માત્ર ખરે ! શું સ્વાર્થ સાચો છે ?

જગતમાં સ્વાર્થની ખાતર બધો શો ભોગ આપે છે ?  
જીવનમાં સ્વાર્થને માટે બધાં શો ત્યાગ કરતાં છે !

પ્રભુપ્રીત્યર્થ કિંતુ આ જીવન જીવવાને કોઈને  
-હૃદયમાં કોડ જાગે છે ! નવાઈ કેવી અદ્ભુત તે !

હરિઃॐ

## મહદ ઉપકાર તેનો છે

ઉંડું ઉંડું જ નિરખાવી હૃદય જેણે મથાવીને,  
પ્રવેશાવ્યો જીવન જેણે મહદ ઉપકાર તેનો છે.

પ્રવેશાવ્યા પછીથી પણ ગલીકૂંચીઓ વિશેથીયે  
-નીકળવા માર્ગ બતલાવી મને પંથે ચઢાવ્યો છે.

પડાતાં પાછું ભૂલું ત્યાં મને શો હાથ પકડીને  
-સીધે રાહે મૂકી દઈને ! શું રાખ્યો પાંસરો મુજને !

અનેક વાર વંદીને હૃદય તેને પ્રણામો છે,  
હૃદય તેનાં ચરણકમળે કૃતજ્ઞતાથી જૂકે છે.

હરિઃॐ

## કૂપા કેવી હરિની શું !

સુદુંધ ને સ્પષ્ટ વિચાર કર્યો કરવાતણો જીવને  
-પૂથક્કરણ કર્યો કરવાતણો અભ્યાસ પાડ્યો છે.

પૂરો ઉપયોગ કરવાને પ્રભુએ બુદ્ધિ અપી છે,  
જીવનઘડતર થવા કાજે કૂપાથી વાપરેલી તે.

નરકમાં શું લપેડાતાં જીવનને બુદ્ધિએ કેવું  
-સુઝાડ્યું ને ઉગાડ્યું છે ! કૂપા કેવી હરિની શું !

હવેની આ ભૂમિકામાં નરકનોયે કરેલો શો  
-બધો ઉપયોગ જીવનમાં, જીવનવિકાસમાં તેનો.

હરિઃॐ

## ભજનમાંથી જ બળ ઉપજ્યું

થતાં સાધન રહેલાં છે, ઊંડો અભ્યાસ જેનો છે,  
સતત અભ્યાસ એવાથી હદ્યબળ ઓર જાગ્યું છે.

જીવનમાં જાગૃતિ તેથી જીવંતી જાગી જે ગઈ છે,  
હદ્ય તે જાગૃતિથી તો કદી લેવાઈ જવાયું ના.

કૃપાની તે પ્રસાદીનાં કરું ગુણગાન શી રીત ત્યાં ?  
હરિને તેથી જીવનમાં સતત વળગી રહેલો તે.

હદ્ય સજ્જડ બધી રીતે હરિને શો ભજેલો છે,  
ભજનમાંથી જ બળ ઉપજ્યું હદ્યના ભાવનું શું તે ?

હરિઃॐ

## પ્રયોગોથી જ જીવવું છે

થયું જે મુજથી સર્જન મમત્વ તેનું કેવું છે !  
રહેવાતાં જ નિવૃત્તા તો જણાશે આપમેળે તે.

અવર કોઈ શાંત ઠેકાણે જઈને રહેવું, હું તેને  
-જીવનથી ભાગી છૂટવાનું થયેલું, દિલ ધાર્યું છે.


કદી ભાગેહુ વૃત્તિને જરા સરખી ન સેવી છે,  
રહી તેથી, સ્થળે તે જ, વર્તવું નિર્મમત્વે છે.

પ્રયોગાત્મક રીતે જીવન કૃપાથી કેવું ગાળ્યું છે !  
હવે બાકીનું જીવન આ પ્રયોગોથી જ જીવવું છે.

હરિ:ઓ

ખંડ - ૫

## ચરણ મોંઘામૂલા તે છે



ન જાણું ક્યાં જવાનું છે, ન ઠેકાણું જ પથનું છે,  
ચરણની લાકડી ટેકે પથે જ્યાં ત્યાં જવાનું છે.

હરિ:ॐ

## ચરણ મોંઘામૂલા તે છે

જીવનની આંટીઘૂંઠીમાં કદીક ગૂંચાઈ પડેલો છું,  
નીકળવાને મથ્યો તોયે વધારે ગૂંચવાયો છું.

ઇતાં ત્યાંયે ન ગભરાયો મૂંજાઈ ના ગયેલો છું,  
હંદ્યથી હાથ પકડીને ચરણ સાહી રહેલો છું.

ચરણમાં તો બધું જે તે જીવનનું સર્વ મારું છે,  
અનાથ સાવ મુજને તે ચરણ ઉદ્ધારનારાં છે.

મૂડી સર્વસ્વ જીવનની ચરણ મોંઘામૂલા તે છે,  
ચરણનો આશરો લઈને નિરાંતે હું સૂતેલો છું.

હરિ:ॐ

## ચરણ સેવ્યાં કરેલાં છે

હરિના પવિત્ર ખોળામાં શરણ જઈ, શિર નિશ્ચિંતે,  
-મૂકી દીધા પછી કેવાં સરળતા, શાંતિ જન્મે છે !

પરંતુ ચરણમાં માથું મૂકી દેવું ન સહેલું છે,  
હદ્યમાં ભક્તિનો ભાવ પ્રગટતાં તે સરળ સહેજે.

ભજનભાવ, સ્મરણ, કીર્તન, હદ્યના પ્રાર્થનાભાવે,  
સમર્પણ ને નિવેદનથી ચરણ સેવ્યાં કરેલાં છે.

સતત અભ્યાસ જ્યાં દિલમાં ઊંડો પરિપક્વ જાભ્યો છે,  
પ્રગટતાં ભાવ ત્યાં ભક્તિ શી ઊભરાતી થયેલી છે.

હરિ:ॐ

## ચરણમાં સ્થાન આપ્યું છે

જીવનની ખુશનસીભી કે હરિ ભજવાનું ઊંઘું છે,  
સ્મરણ રમજટ ચલાવાતાં હરિની ભક્તિ ચોંટી છે.

હરિ હરિ દિલમાં ઊડો શું ગુંજારવ રણકતો છે !  
સ્મર્યા વિષા દિલમાં હરિને ધડીભર તો ન ચાલે છે.

સ્મરણ આ શાસની જેમ નર્ધુ લેવાનું શું રહે છે !  
જીવનનું ગૂઢ તારતમ્ય હરિભાવે પ્રિધાતું છે.

ચરણનો દાસનો દાસ થવા ના લાયકાત જ છે,  
ઇતાં કેવું મને વહાલે ચરણમાં સ્થાન આપ્યું છે !

હરિ:ॐ

## ચરણ ત્યાં લઈ જનારા છે

જવનમાં મેં હરિનાં તે ચરણને સૂક્ષ્મ પ્રતીકરુપે,  
શું સર્જનશીલ, ગતિશીલ, ઉપાડે ભાર તનનો જે !

કઠણ, કોમળ, બધું પરખે, ચરણમાં સામસામેના  
-વિરોધાત્મક ગુણોકેરો સમાયો છે સમન્વય ત્યાં.

જવાનું યોગ્ય ઠેકાણું ચરણ ત્યાં લઈ જનારાં છે,  
ચરણ એવાં હરિકેરાં હૃદય ભક્તિથી ચાંચ્યાં છે.

જવનનું પ્રેરણાસ્થાન ચરણ મુજને હરિનાં છે,  
ચરણની સેવી સેવીને હૃદય ભક્તિથી નાખ્યો જે.

હરિ:ॐ

## ચરણ તારે ફળોલો છે

મકરકૂદી જીવનમાં તો શી શી મુજથી થયેલી છે !  
વળી તોઝાન ભસ્તીનો જહી ના પાર આવ્યો છે.

બહુ રખડેલ સ્વચ્છંદી છતાં એવો ચરણ ગ્રહીને  
-સ્મરી સ્મરીને, ભજન કરીને ચરણ તારે ફળોલો છે.

હદ્ય મળવાની આકંક્ષા પ્રચંડ ઉભરાતી છે,  
મનન ચિંતવન હદ્ય તારું સતત ચાલ્યા કરેલું તે.

હવે એને હદ્ય ચેન પડે ના તુજ વિના ક્યાંયે,  
હદ્ય બસ શો હરિ હરિ તે સતત પોકાર પાડે છે.

હરિ:ॐ

## ચરણ ફળવાની શી નિત્યે !

અઢારે ઊંટનાં વાંકાં કશાં શાં ઢંગ વિનાનાં  
-બધાં અંગો ! હરિ તેવું ખરેખર મારું સૌ શું ત્યાં !

ઇતાં તારે ચરણ આવી, સ્મરી સ્મરી દિલમાં તુજને,  
બધી હિલચાલ મારી તો ચરણ ફળવાની શી નિત્યે !

પ્રભુ તુજ પાસ નજીદીક તો અવાવા દિલ જંખ્યું છે,  
હદ્યની જંખનાએ તુજ વિચારોમાં મૂકેલો છે.

મનન ચિંતવનતાણા ઊંડા હદ્ય અભ્યાસમાં રહીને  
-તને આલોકવા દિલનો બધો પુરુષાર્થ મારો છે.

હરિઃॐ

## ચરણ સાંકળ મને શી છે !

ચરણને સાહીને હૃદયે શું પકડેલો જીવનપથ છે !  
ચરણનો આશરો, જેનો ન જોટો ક્યાંય મળતો છે.

ચરણ મારી દીવાદાંડી સમુદ્રે દૂબતાને છે,  
ચરણ શો નાવનો ટુકડો મને બચવા મળેલો છે !

મને સંસારથી તરવા સમુદ્રે નાવ ચરણો છે,  
મને તે હાથ લાધી છે, ફિકર ચિંતા પછી શી છે !

ચરણની દોરી બાંધીને, ચરણ ખીલે લગાવીને,  
ભલે ફરતો ગમે ત્યાં હોઉં, ચરણ સાંકળ મને શી છે !

હરિ:ॐ

## બધો આધાર ચરણો છે

પતિત મુજ આંધળાકેરી ચરણ તો લાકડી શાં છે !  
પથે તે ઠોકી ઠોકીને કર્યું છે ચાલવાને તે.

શું અથડાયો હું અડફટમાં ! છતાં ટેકો રહેલો છે,  
ન કરથી તે પડી ગઈ છે, બધો આધાર ચરણો છે.

ન જાણું ક્યાં જવાનું છે, ન ઠેકાણું જ પથનું છે,  
ચરણના લાકડી ટેકે પથે જ્યાં ત્યાં જવાનું છે.

મને નિશ્ચિંતતા દિલ છે ચરણ તે પ્રેરી પ્રેરીને,  
મને ઠેકાણો પહોંચાડી જરૂર ઠામે ઠરવશે તે.

હરિ:ॐ

## ચરણ શિરતાજ અમને તે

ચરણને સાહી રાખ્યાં છે, ચરણની ભક્તિથી હૃદયે,  
-સ્મરી સ્મરીને, ભજુ ભજુને ચરણ દિલ ઉપસાવ્યાં છે.

પદ્ધીથી તો ચરણની શી હૃદયમાં બાદશાહી છે !  
જીવન શા થઈ પડેલા છે ચરણ શિરતાજ અમને તે !


જીવનમાંનો ચરણ લહાવો નશો એનો ચઢેલો છે,  
ભલી ભલી બાદશાહી તે ચરણમાં ઝૂલ થયેલી છે.

ચરણસેવા થકી અમને જીવનઅમૃત લાધ્યું છે,  
નરી નિરાંતની સોડ ચરણમાં મસ્ત તાણી છે.

હરિ:ॐ

ખંડ - ૬

## થયો પુરુષાર્થ તે ભાવે



સકળ બ્રહ્માંડ આ કેવું વ્યવસ્થિત સર્વ ચાલે છે !  
હરિના ભાવનું તેવું જીવનમાંયે વ્યવસ્થિત છે.

હરિઃॐ

## થયો પુરુષાર્થ તે ભાવે

હદ્યનો સાચો હાકોટો પડેલો છે હદ્ય ત્યારે  
-અચલ જીવંતી શ્રદ્ધાની અસલ ચીસ સાચી પડતી જે.

હદ્યનો રામ શો ત્યારે છતો થઈને પ્રવર્ત્તે છે !  
જીવનના સર્વ દુશ્મનને હરવવા શક્તિ મેરે છે.

હરિને દિલ અનુભવવા હદ્ય અજિ જ સળગ્યો છે,  
નિરાંતે જંપીને એણે કદી સૂવા ન દીધો છે.

હદ્યમાં ભાવના, શ્રદ્ધા જીવંતાં આગ ઝરતાં છે,  
થયો પુરુષાર્થ તે ભાવે જીવનઆદર્શ ફળવાને.

હરિઃॐ

## જીવન જીવવાતણો લહાવો

કળા અગમ્ય અકળ શી છે ! ન કથવાની જ વાતો તે,  
અનુભવ રસની ઉલટ ના કહેવાઈ શકતી તે.

હદ્યથી મહાણી જાણીને અનુભવવાની દિલ શી તે !  
નકામી બુદ્ધિ ત્યાં હેઠી પડે છે આપમેળે તે.

હદ્યનો ભાવ સર્વोત્તમ બધો બુદ્ધિથી પર શો તે !  
જતાં બુદ્ધિથી મૂલવવા ગજું બુદ્ધિનું તહીં ના છે.

હરિનો ભાવ જીવનને નર્યું રસબસ કરી દે છે,  
જીવન જીવવાતણો લહાવો હવે તો શો મળેલો છે !

હરિ:ॐ

## શું પ્રગટ્યું સૂક્ષ્મ આગળ તો

જીવન જેમ સૂક્ષ્મ બનતું છે, વધુ શી શક્તિ ખીલે છે !  
જીવનની સૂક્ષ્મતા સાથે જીવનનું સ્થૂળ ઘટતું છે.

હરિનો ભાવ શો ગૂઢ જીવનની સૂક્ષ્મતામાં છે !  
હરિનો ભાવ મેળવવા થવા સૂક્ષ્મ ચહેલું છે.

જીવનના સ્થૂળ વિષયથી તો જીવનના સૂક્ષ્મ વિષયમાં  
-મનન ચિંતવન કરી કરીને પરોવ્યું દિલ છે તેમાં.

નિરંતરનો થતાં ઊંડો હૃદય અભ્યાસ જીવંતો,  
પડી સ્થૂળ ત્યાં જ પછિવાડે, શું પ્રગટ્યું સૂક્ષ્મ આગળ તો !

હરિ:ॐ

## થઈ સોબત ગયેલી છે

હદ્ય, શ્રદ્ધા, ઉભય કર, શાં બધો પુરુષાર્થ કરવાને !  
મળેલાં છે, પછી ચિંતા કશી કરવાની ક્યાં રહે છે ?

જીવનઆદર્શની સમજણ હદ્યમાં ઊતરેલી છે,  
થવા જીવંતી તે કર્મ બધા શા યત્ન માંડચા છે !

થતા પુરુષાર્થમાં ભાવ સતત રેડચા કરેલો છે,  
હરિ સ્તવતાં, હરિ સ્તવતાં થઈ સોબત ગયેલી છે.

હદ્ય સોબતતણા નાતે હદ્યમાં ભાવ ફોરે છે,  
થવા સાકાર તે ભાવ મળેલાં કર્મ સધળાં જે.

હરિઃॐ

## શું એવી રીત વર્તે છે !

હદ્યની ભાવમસ્તીમાં અનુભવી રાચતો રહે છે,  
બધો સંસાર એનો તો હદ્યના ભાવનો શો છે !

વિના દિલ ભાવ જીવનમાં ન કેં પ્રવૃત્તિ તેની છે,  
થતાં પડકાર તેને જ્યાં અવરથી શો ભભૂકે તે !

સપાઈ ભાવની દિલમાં નિરંતર એકસરખી છે,  
પરંતુ કોઈકની અડફટ થકી જ્યાં ભાવ હાલે છે,  
અનુભવી ચૂપ તે વેળા પડી પોતે ન રહે છે તે,  
જીવનમાં સ્પષ્ટ વક્તા શો અનુભવી આપમેળે છે !

અને એવી જ કો વેળા મૂગોયે શો વળી રહે છે,  
વળગતું લાગતું ના હો શું એવી રીત વર્તે છે !

હરિઃॐ

## હદ્ય જે ભાવ પ્રગટે છે

હરિનો ભાવ ન્યારો છે અકલ્યો શો અનોખો છે !  
હદ્યને તે ભીજાવીને કરે અલમસ્ત કેવોયે.

હદ્ય અલમસ્તીથી એવી હદ્ય જે ભાવ પ્રગટે છે,  
થતાં રહેતાં જ કર્માંમાં પડેલી છાપ કેવી તે !

હદ્યના ભાવમાં ઊંડી વ્યવસ્થિતિ ખરેખર છે,  
ન ઉચ્છૃંખલપણું ત્યાં છે, અનુભવી તે પિધાણું છે.

સકળ બ્રહ્માંડ આ કેવું વ્યવસ્થિત સર્વ ચાલે છે,  
હરિના ભાવનું તેવું જીવનમાંયે વ્યવસ્થિત છે.

હરિ:ॐ

## હદ્ય મુજ રામ જાણે તે

હરિ વહાલપની ચિનગારી હદ્ય મારે શી સળગીને  
-પ્રજ્વલિત દિલ કરેલો શો ! હદ્ય મુજ રામ જાણે તે.

કદીક શી ઘેલછા પ્રગાટી શું નાચ્યા મેં કરેલું છે !  
પરંતુ દિલ સમજાતાં હું લાવ્યો ભાવ ઉપયોગે.

હદ્યના ભાવને ઊંડો શું પ્રસ્થાપિત થવા જીવને,  
હદ્યની ધારણા ભાવે રહેવાયું કૃપાથી તે.

ઉંડો ઉંડો જ ભીતરમાં ખૂણોખૂણો જ પ્રજ્વલતાં,  
સમાધિ ભાવની ઊંડી નરી બાપી જતી શી ત્યાં !

હરિઃॐ

## કશા સંકલ્પ ત્યાં ના છે

જલક આનંદની કેવી ઉછાળા મારતી રહે છે !  
બધાં આધારનાં કરણો વિશે મસ્તીથી પ્રસરે છે.

નર્યો થનગનાટ સ્ફુરંતો હદ્ય નર્તો ભાવ જ છે,  
ખુમારી ત્યારે શી ઝળકે ! નશો કેવો ચઢેલો છે !

ખમીર ન્યારા પ્રકારે તે અનોખું દિલ પ્રગટીને  
-ગગનની પાર પણ તે શું બધે છલકંતું ઊરે છે !

અહા ! ઉડવાની અદ્ભુત તે ગતિ શી ન્યારી ન્યારી છે !  
ઠરી આકાશના કેંદ્રે કશા સંકલ્પ ત્યાં ના છે.

હરિ:ॐ

## હદ્ય બસ ભાવ ને ભાવતણી

હદ્યના ભાવના લીધે શી રેલમછેલ ભરતી છે !  
હવે તો ઓટ જીવનમાં કદી ના આવવાની છે.

ભરતીમાં ઓછુંવતું તે જીવનમાં તો થવાનું છે,  
છતાં એકંદરે ભરતી સપાટી નિત્ય કાયમ તે.

ઊજાળો ભાવ મસ્તાનો ઉછળતો ધોધ ઉછળે છે,  
કશું આગળ કે પાછળનું તહીં ના ભાન વર્તે છે.

નિજાનંદે પૂરેપૂરા સમાયેલા જ અંતર તે  
-હદ્ય બસ ભાવ ને ભાવતણી ખુમારી ઓર જ છે.

હરિઃॐ

## કરામત કેવી તે અદ્ભુત !

હદ્ય ઉદ્રેક શો ભાવ ભજન લલકારવાથી છે !  
હદ્ય શો ભાવ ઊછળીને બધે ચોમેર વ્યાપે છે !

હદ્યના ભાવની મુંધ અસર શી સ્નિંધ પ્રસરીને  
-શું રેલમછેલ કરી મૂકી શી વ્યાપકતા બધેયે છે !

શરીરનાં દર્દની કેવી થતી જે વેદના ઉત્કટ !  
વધારે સાલતી ના તે, કરામત કેવી તે અદ્ભુત !

ભજન લલકારવાથી શો હદ્યભાવ ઝળકતો છે !  
હદ્યના ભાવનું અમૃત સચેતન તે બનાવે છે.

હરિઃॐ

## હરિનો ભાવ ઊછળે છે

ભજનભાવ, સ્મરણ, કીર્તનતાણી રમજાટ ચલાવી છે.  
થતાં સૌ કર્મની વેળા સ્તવ્યા હરિને કરેલો છે.

થતું જે જે પળે જેવું સમર્થી તે કરેલું છે,  
નિવેદ્યા સહુ કરી કરીને નિકટતા દિલ સાધી છે.


નિવેદનના જ અભ્યાસે સતત નિયમ સધાયો જે,  
થતો સંબંધ જીવંતો હૃદય કેવો રહેલો છે !

હૃદય સંબંધ બંધાતાં હરિ સંબોધવાની તે,  
હૃદય લલકારવાનો શો હરિનો ભાવ ઊછળે છે !

હરિ:ॐ

ખંડ - ૭

## કરામત એવી દિલની છે



જીવનમાં દિલ જેમાં છે, બધું તે તે અનોખું છે,  
ભલે પહેલાં ન ગમતું જે ભળંતાં દિલ, ગમે દિલ તે.

હરિઃॐ

## કરામત એવી દિલની છે

ખરેખરું દિલ જે વિશે ભળેલું ને હળેલું છે,  
સમજવાનું વિશે તેનું પૂરું મેળે શું બનતું છે !

ખરેખર દિલમાં દિલથી બધું દિલનું થતું જે છે,  
ઉમળકાની હૃદય ઉખા બધી તેમાં નીગળતી છે.

કદી છાનું રહે દિલ ના, ઉછળતું દિલ પોતાને  
-કરી એકાગ્ર તે પ્રત્યે વિષયમાં મેળવાવે છે.

ગળેલું દિલ જેમાં છે, તદાકાર વિષયમાં તે  
-પૂરેપૂરો થતો રહે છે, કરામત એવી દિલની છે.

હરિ:ॐ

## જીવનમાં દિલ જો છે તો

સ્મરણા, કીર્તન, ભજન નિશદિન કર્યાં કરવાથી મુજને તે  
-પડ્યો અભ્યાસ જીવન જ્યાં શું ભળવા દિલ લાગ્યું છે !

ભળે છે દિલ જેમાં ત્યાં, ખરેખર રસ જરંતો છે,  
જીવંતો દિલ વિના સાવ સૂકું શું ભટ લાગે છે !

જીવનમાં દિલ જો છે તો, બધાંમાં રસ પડંતો છે,  
જગત સઘળું નર્ધુ કેવું બધું તરબોળ રસથી છે !

જીવનમાં ભાવરસથી દિલ બધું ઉત્પન્ન થયેલું છે !  
જીવનમાં તેથી તો દિલને મહત્વ ખૂબ દીધું છે.

હરિ:ॐ

## બધી બલિહારી દિલની છે

સ્મરણા, કીર્તન, ભજન નિશાદિન જીવનનો નિત્ય વ્યવસાય  
-થઈ પડતાં અનુભવ શો થયેલો દિલનો કંઈ જે !

ભર્યું ભર્યું સર્વ લાગે છે, જીવનરસથી અનુપમ તે,  
વલણા, વૃત્તિ, જીવનદષ્ટિ બધાં પલટાય રસથી તે.

બધી બલિહારી દિલની છે, કળા, ખૂબી જ દિલનાં છે,  
બધું જે તે જ સ્વાભાવિક જીવનમાં રસથી લાગે છે.

જુદાં ચશમાં, જુદી દુનિયા શું અલૌકિક રસથી છે !  
ભળેલું દિલ જેમાં છે, બધું તે તે નિરાળું છે.

મહત્ત્વ દિલનું એવું જે અજબનું ને ગજબનું છે,  
ભળેલું દિલ હરિમાંનું બધા રસમાં શું ભરપૂર છે !

હરિ:ॐ

## પરંતુ દિલ જો સાથે છે

વિના દિલ સ્વર્ગ છો મળતું તેમાં મજા ના છે,  
ઉછળતો દિલ આનંદ વિના દિલ ના કશામાં છે.

ભલેને છો સબડતા હો પરંતુ દિલ જો સાથે છે,  
નર્યુ અગવડભર્યુ છો હો, છતાં સુખ દિલમાં લાગે છે !

શી આણમોલી હકીકત છે ! હદ્ય જેમાં ભળેલું છે,  
હદ્ય દિલનો અનોખો ને અદ્વિતીય સંબંધ જ છે.

બધાં દિલ દિલ પોકારે, છતાં કોઈ દિલ ન જાણે છે,  
કૃપાથી દિલની દુનિયા તો અમારી સાવ જુદી છે.

હરિઃॐ

## ખરે ! દિલ માત્ર પ્રીછે તે

સ્મરણા, કીર્તન, ભજન, નિશાદિન કર્યા કરતાં, મથી, ચહીને,  
-મથંતાં નિત્ય અભ્યાસ થતાં દિલ ફૂટી નીકળે છે.

ભળંતાં દિલ અભ્યાસે છૂટે છે રસ પછી શો તે !  
લખ્યાથી તે ન સમજાયે, ખરે ! દિલ માત્ર પ્રીછે તે.

બધા આણગમા પણ ને જીવનના પૂર્વગ્રહ જે છે,  
પ્રગટાં દિલ તે વિશે બધા ઉડી જતા તે તે.

ઉગંતાં, જાગતાં દિલ સૌ જીવનના ભેદ પીગળે છે,  
થયેલા દૂર દૂર અંતર શું દિલથી પાસ આવે છે !

હરિ:ॐ

## શું દિલ દિલને જ આકર્ષે !

નર્યો સદ્ગ્રાવ અંતર છે, છતાં જો દિલ ન સાથે છે,  
બધા ઉત્તમને બદલે ત્યાં નર્યું ઊંધું જ ભાસે છે.

જગતમાં ને જીવનમાં દિલ અનુપમ ભાગ ભજવે છે,  
જીવન છો રણ સમું, તેને બગીચો દિલ બનાવે છે !

જીવન વ્યવહાર દિલનો તો શું દિલ દિલને જ આકર્ષે !  
પરસ્પર દિલ દિલને તે પરસ્પર એક કરી દે છે.

હજારો માઈલ છો આધે છતાં દિલને ન અંતર છે,  
પ્રગટતાં દિલ સ્થળ, કાળ ઘડીભર તે ન ટકતાં છે.

હરિ:ॐ

## ભળંતાં દિલ, ગમે દિલ તે

જીવનમાં દિલ જેમાં છે, બધું તે તે અનોખું છે,  
ભલે પહેલાં ન ગમતું જે ભળંતાં દિલ, ગમે દિલ તે.

કઢંગું, કદડપું, ઊંધું ભલે હો વાસ્તવિકરૂપે,  
છતાં જો દિલ ભષ્યું છે ત્યાં, બધું સુંદરમૂ, શિવમૂ, સત્તુ છે.

તમારું જે સ્વજન તેનું તમોમાં દિલ ભષ્યું ના છે,  
તમારું ઉત્તામોત્તામ હો છતાં તેવું ન લાગે તે.

ભળંતું જે વિશે દિલ છે વિષય હાઈ પરત્વે તે  
-મનાદિને પરોવાવી, હળાવીને ભળાવી દે.

હરિ:ॐ

## શી દિલની વાત ન્યારી છે !

સ્મરણા, કીર્તન, ભજન, નિશદિન થયા કરતાં જીવનમાં તે  
-પડંતાં નિત્ય અભ્યાસ શું ફૂટવા દિલ લાગ્યું છે !

જીવનમાં ફૂટતાં દિલ તે નવાંકુર ઊગતા રહે છે.  
બધું નવપલ્લવિત જે તે થયા કરતું જ લાગે છે.

જગત વ્યવહારમાં જ્યાં જ્યાં ખરેખર દિલ સ્પર્શ છે,  
તહીં દિલ સ્પર્શનો જાદુ ચમત્કાર થતો રહે છે.

શી દિલની વાત ન્યારી છે ! રસીલું સર્વ દિલથી છે,  
જીવનમાં દિલના ભક્ત થયા કોઈ વિરલા વીર તે.

હરિ:ॐ

## હજુ દિલ રાહ નીરખે છે

નવી પ્રતિભા શી જીવનની અવર્ણનીય ને અગોચર જે,  
રસામૃતના અનુભવથી હદ્ય તે મહાલી જાણી છે.

પ્રતિભા જે નૂતન અદ્ભુત ન તે કોઈ એક ઠેકાણો,  
પરંતુ શી બધે જ્યાં ત્યાં પ્રસરતી રહી જ મહાલે છે !


અનુપમ શો જીવન લહાવો અકલ્ય રસનો, જીવન છે,  
જીવનમાં જે કદીયે પણ અમે મહાલી ન જાણ્યો છે.

હજુ એથીય આગળના અનુભવની હદ્યમાં તે  
-શું ઉત્કટ ભાવ દિલનાથી હજુ દિલ રાહ નીરખે છે !

હરિ:ॐ

ખંડ - ૮

## રસામૃત એ જ જીવન છે



જીવનમાં શો નર્યો રસ છે ! રસામૃતના જ સાગરછો !  
છલોછલ શું રસામૃતથી નર્યુ જે તે ભરેલું સૌ !

હરિ:ॐ

## રસામૃત એ જ જીવન છે

રસામૃતનો જ ઉપયોગ થવા દેવાનું પ્રીણ્યું છે,  
કળા ઉપયોગની મુજને હરિ તે કેવી બક્ષી છે !

બધું ઉપયોગથી જ્ઞાન અનુભવ દિલ પ્રસરે છે,  
પ્રસારી તે, પ્રસારી તે, ઊરે ઊરે જ ઊતરે છે.

શરીરનીયે દશા કોઈ અલૌકિક ભવ્ય મૌલિક છે,  
કલમમાં શક્તિ કંઈ ના છે કશી દર્શાવવાની તે.

ઇતાં રસ તે જીવન સાચું હદ્ય માત્ર પિણાણ્યું છે,  
રસામૃત એ જ જીવન છે, અનુભવ એમ કથે શો તે !

હરિ:ॐ

## ઇલોછલ શું રસામૃતથી

રસીલા ભાવઅમૃતની ન એની કોઈ વાણી છે,  
પૂરું હોવા છતાં મૌન અવર્જનીય ભાવ જરતો છે.

અદ્વિતીય અનોખો છે અનુભવમાં છતાં પાછો,  
બધું અસ્તિત્વ સંપૂર્ણ પૂરું ભરપૂર ભરેલું છે.

નરી સમગ્રતા માત્ર સમાણી બિંદુમાં શી તે !  
કશું હોવા છતાં ના તે, બધું જે તે જ સઘળું છે.

જીવનમાં શો નર્યો રસ છે ! રસામૃતના જ સાગર છો,  
ઇલોછલ શું રસામૃતથી નર્યું જે તે ભરેલું સૌ !

હરિ:ॐ

## સ્વરૂપે રસ હરિ પોતે

જીવન રસ, રસથી ભરપૂર છે, છલોછલ રસ બધું જે તે,  
કશું ના રસ વિના ઠાલી, બધું તરબોળ રસથી છે.

બધું સર્જન થતું રહે છે, ખરેખર રસને કારણ તે,  
વિલય, પોષણ થતું રહે છે, બધાંનું રસને લીધે તે.

બધાંનું મૂળ અસ્તિત્વ સમાયેલું જ રસમાં છે,  
ભલે દેખાય સૌ જુદું, બધું પરિણામ રસનું તે.

બધું અસ્તિત્વ જે કંઈ છે, બધું રસને જ લીધે તે,  
સ્વરૂપે રસ હરિ પોતે, છતાં ના માત્ર તેવો તે.

હરિ:ॐ

## બધું જે તે પ્રકુલ્પિત છે

હદ્ય આનંદ, ઉર્મિઓ, લહરીઓ પર લહર ઉડે,  
શી મર્યાદા અતીત થઈને બધો આધાર નાહ્યો છે.

હદ્ય આનંદ વર્ષનો શું છંટકાવ અનોખો છે !  
શું ભાષાનીય મર્યાદા વટાવી તે ગયેલો છે !

ગતિ હોવા છતાં ના ત્યાં અવાર્જનીય ગતિ શી છે !  
કશા સંકલ્પ વિકલ્પો ટકી શકતા ન દીસે છે.

અનુપમ ખુશબોકેરી નરી રમઝટ શી વર્ષી છે !  
બધું જે તે પ્રકુલ્પિત છે, નરી શી રેલમછેલ જ છે !

હરિઃॐ

## બધું રસ, રસ અને રસ છે

જીવન જીવવું, જીવન જીવવું, હવે કોઈ ન્યારું ન્યારું છે,  
અમારે દિલ બધી દુનિયામહીં અજવાળું લાગે છે.

કશું તારા વિના ખાલી વિના રસ ના કશુંયે છે,  
બધું રસ, રસ અને રસ છે, બધું રસનું બનેલું છે.

કશું મિથ્યા જરી પણ ના, બધું હરિથી ભરેલું છે,  
હદ્ય સભાનતા રસની ઉરી તળિયે શી વ્યાપી છે !

કણોકણ દિલ આધારે શું રસનો મસ્ત ઉદ્ઘિ છે !  
હદ્યથી ગેલ અનુભવવા સુખદ દી સાંપડેલો છે.

હરિ:ॐ

## ઘડી-પળ કેવી જીવનમાં !

ઘડી-પળ કેવી જીવનમાં અકલ્ય ને અગોચર જે  
-અનુભવની અમારે દિલ કૃપાથી રસ શી જળકી છે !

લહેરો શી ઊછળતા રસતણી જ્યાં ત્યાં જ છલકાતી !  
નરી છાલક પરે છાલક બધે શી મસ્ત પ્રસરાતી !

ભીજાયેલું બધું જે તે જગા ના કોઈ બાકી છે,  
રસામૃતના અનુભવની ન અવધિ કંઈ રહેલી છે.

હુવે બસ રસ અને રસ છે, વિના રસ ના કશુંયે છે,  
સકળ બ્રહ્માંડયે રસથી છવાયેલું અનોખું છે.

શું ભાષા ત્યાં અધૂરી છે ! ન વર્ણવવા જ શક્તિ છે,  
લૂલી મૂળી પડે કેવી ! પ્રયત્નોયે અધૂરા છે.

હરિઃॐ

## ભરાયેલું શું લાગે છે !

અમારે સુખનો વારો હવે જીવનમાં કેવો છે !  
ન સરખાવાય કંઈ સાથે અનુપમ શો અગભ્ય જ છે !

સુખામૃત દરિયો ઉછળે છે, ન મર્યાદા કશી ત્યાં છે,  
સ્થળે સ્થળ ને બધે જ્યાં ત્યાં પસારો એનો અદ્ભુત છે.

જુદી દુનિયા નયન ચહેરો શરીરના રોમરોમેયે,  
બધું બદલાઈ ગયેલું છે, નવો અવતાર જાણે તે.

અનુપમ પણ જીવનની તે જીવનને તરબતર કરીને  
-છલોછલ દિલ રસામૃતથી ભરાયેલું શું લાગે છે !

હરિ:ॐ

## હરિરસ ભવ્ય શો અદ્ભુત !

નિમિત્તમાંયે નિમિત્તરૂપે શું કારણ નિમિત્તનુંયે તે,  
બધાં કારણનું કારણ શું હરિ છે માત્ર એક જ તે.

હરિને કોઈ નિમિત્તની મર્યાદા કશી ના છે,  
હરિ શો કારણાતીત તે અલૌકિક નિત્ય મૌલિક છે !

હરિનો શૂન્યમાં કેવો અવર્જનીય અનુભવ છે !  
છતાં તેમાંથી નીગળતું બધું જે તે રહેલું છે.

હરિ ચઢિયાતો સહુથી તે શું ઉત્કૃષ્ટ વિશે ઉત્કૃષ્ટ !  
બધાંથીયે અનોખો છે, હરિરસ ભવ્ય શો અદ્ભુત !

હરિઃॐ

## ફળી હાવાં શી પ્રત્યક્ષે !

હરિરસ રંગની મસ્તી જીવનમાં ફોરી, ફાલી છે,  
નસેનસમાં, રગેરગમાં કુવારો મસ્તીનો ઉછળે.

શરીરના રોમરોમેયે પ્રવેશી ભાવ, ત્યાંયેયે  
થતો રહી વ્યક્ત રોમાંચ ઉગે આહ્લાદકારી તે.


જીવનમાં ભાવ કેળવવા ખીલવવાને મહેચ્છા જે  
ધરી શ્રદ્ધા, શી સેવી'તી, ફળી હાવાં શી પ્રત્યક્ષે !

નર્યો આધાર રસવંતો થયો શો ભક્તિના ભાવે !  
જીવન સાર્થક્યનો લહાવો હવે બસ મહાલવવાનો છે.

હરિ:ॐ

ખંડ - ૮

## અનુભવ અને અનુભવી



બધી શ્રી ભાવની દુનિયા શરીર ઈદ્રિયથી કદી તે,  
પિછાણી ના શકાતી છે, અનુભવ ભાવ જુદો છે.

હરિઃॐ

## પ્રમાણો તે અનુભવી દિલ

પુનર્જીવન વિના પામ્યા અનુભવ ચેતનાનો જે  
કદી પણ કોઈનેયે તો થવાનો ના જરી પણ તે.

જીવનનાં રૂપ રંગ રૂખ બધાં અંતરથી સંપૂર્ણ  
-જતાં બદલાઈ લાગે ત્યાં, પ્રમાણો તે અનુભવી દિલ.

હૃદયમાં ચેતનાકેરો હૃદય ધબકાર ચેતાંતો  
-પ્રવર્તેલો ઊંડો લાગ્યે, અનુભવ તે થયેલો શો !

શરીર, હંડ્રિય ને કરણો, બધું હોવા છતાં અદ્દં  
-બધું તે સૌથી અભ્યંતર ઊંદું લાગ્યે, અનુભવ શું ?

હરિઃॐ

## ખરેખર તે અનુભવ છે

જીવન જે નિર્વિકલ્પ જ છે, પ્રતિષ્ઠિત દશા જીવને  
-શું એકાકાર સંપૂર્ણ થતાં, અનુભવ પ્રમાણો તે !

જીવન સંપૂર્ણ સૂભસામ, કશું સ્પંદન કશા વિશે  
-જરા પણ ઉઠતું ના છે, ખરેખર તે અનુભવ છે.

બધું કરતાં જ રહો છો ને વળી નિષ્કિય સાથે છો,  
અનોખા હો છતાં સહૃથી, અનુભવ તે પ્રમાણો તો.

બધું અસ્તિત્વ સંપૂર્ણ વિલાઈ તે જતું છે, તે  
-શી નિર્વિકલ્પ ભૂમિકા અનુભવની ખરેખર છે !

હરિ:ॐ

## અનુભવ એ જ સાચો છે

કશું કંઈ પણ કર્યા વિના પડી રહેવું જ નિશ્ચિંતે,  
વિના સંકલ્પ વિકલ્પ ખરેખર કાણ મૌન જ તે.

ઉભય નિષ્ઠિય, સક્રિય પળે એકી જ સંગાથે  
-ખરેખર હોવું પ્રત્યક્ષ જીવંતું, ઈશ ભાવ જ તે.

હદ્ય નિવૃત્તિ સંપૂર્ણ, છતાં પ્રવૃત્તિ પાછી છે,  
ઉભયમાં આપ સંપૂર્ણ, છતાં પાછો ન તેવોયે.

ભળેલા છો પૂરેપૂરા, પળે તે સાવ નોખા છો,  
અનુભવ એ જ સાચો છે, જીવન ચેતનનો જીવંતો.

હરિઃॐ

## અનુભવનો હદ્ય મનનો

અનુભવની હકીકતને અનુભવી માગ જાણો છે,  
અનુભવ જે વિશે જેનો ખબર તેની જ તેને છે.

વિના અનુભવ ન કોઈને કશી પિછાણ પડતી છે,  
અનુભવ તેથી જીવનમાં જરૂરનો તો ખરેખર છે.

બધાં ચોમેર પાસાંનો અનુભવ એ જ જે તેનો  
-બધી હકીકત પરત્વેની શી પહેચાન કરાવે શો !

વિના અનુભવની ડંફાસો શી પરખાઈ જ આવે છે !  
અનુભવનો હદ્ય મનનો ઊંડો રણકાર જુદો છે.

હરિઃॐ

## પળેપળ ત્યાં બધું નૂતન

અનુભવમાં અનુભવની અનેકે હારમાળા છે,  
નિરાળી એક એકથી તે બધી ચઢિયાતી કેવી છે !

અનુભવ એકનો એક છતાં પાછો નિરાળો છે,  
શી રળિયામણી બધી જાત અનુભવની જ મૌલિક છે !

નૂતન સૌંદર્યથી યુક્ત ઉધા આભા નવીન પણ છે,  
પળેપળ ત્યાં બધું નૂતન જીવનનું સર્વ લાગે છે !

બધે જેમાં અને તેમાં જીવન નૂતન શું ધબકે છે !  
જીવન સૌંદર્ય ચમકારો બધાંમાં ઓર રણકે છે !

હરિઃॐ

## બધું અસ્તિત્વ લાગે છે

અનુભવમાં અનુભવથી જીવન સંપૂર્ણ જીવે છે,  
નરી સમગ્રતા તેને શી એકાકાર લાગે છે !

બધું હોવા છતાં પાછું નર્યું તે શૂન્યકાર જ છે,  
કશુંક હોવાપણું પાછું નર્યું તે શૂન્યમાંયે છે.

કશુંક હોવાતણું ભાન નર્યું વિલીન થાયે જે,  
સમાધિસ્થ પૂરેપૂરા થયેલા આપ છો ત્યારે.

જુદી જુદી ભૂમિકાની જુદી સભાનતા પણ છે,  
હદ્ય તે ભાનને લીધે બધું અસ્તિત્વ લાગે છે.

હરિઃॐ

## અનુભવનું જ સત્તે છે

અનુભવનું અનુભવથી પ્રમાણ સર્વ મળતું છે,  
ઉંચા ઉંચા પ્રદેશોની ખબર પડતી જતી શી છે !

જુદી જુદી ભૂમિકાના પ્રદેશો સર્વ ન્યારા છે,  
હકીકિત તે પ્રદેશોની જુદી શી એક એકથી તે !

બધું હોવાપણું તેના શું અસ્તિત્વની હૃદયમાં જે  
-નરી સભાનતા, સાચું અનુભવનું જ સત્તે તે છે.

હૃદયની ધારણા ‘સત્તુ’ની જીવંતી જાગૃતિ તેની,  
જીવનમાં ‘ચિત્ત’તણી તેની અનુભવની જ નિશાની.

અનુભવથી જ પ્રગટંતાં જીવન આનંદ નીગળતો,  
બધું ‘હોવાપણું’ ‘ચિત્ત’ના અનુભવથી જ આનંદ શો !

હરિઃॐ

## શું ઈદ્રિયાતીત તે તે છે !

અનુભવમાં અનુભવથી બધું જે તે પિછાણું છે,  
અનુભવના પિછાણ્યાથી હંદ્ય કિંમત અનેરી છે.

અનુભવથી પ્રિયાવું ને, શરીર ઈદ્રિયથી પ્રીયવું,  
જમીન આસમાનનો ફેર જુદો જુદો નિરાળો શું !

શરીર ઈદ્રિયનું જે જે પ્રિયાવું માત્ર સ્થૂળ જ તે,  
અનુભવથી પ્રિયાવું તે શું ઈદ્રિયાતીત તે તે છે !

ઇતાં ઈદ્રિય ઈદ્રિયથી શરીરની જે રમત ચાલે,  
બધો આનંદ ત્યાંયે શો અનુભવનો રસીલો છે.

હરિ:ॐ

## અનુભવ ભાવ જુદો છે

જીવનમાં તે રસેન્દ્રિય અનુભવથી શી ખીલે છે !  
શરીરની શક્તિ પણ કેવી થતાં અનુભવ, બઢેલી છે !

અતિશય પીડનારા તે શરીરના રોગ કેવા છે !  
છતાં સહેવાય છે પાછો નીતરતો ભાવ, જીવન છે.

અનુભવમાંથી ટપકે જે હૃદયનો ભાવ નિર્મળ તે,  
શરીરમાં જે થતું તેથી ઉપરવટ ભાવ કેવો છે !

બધી શી ભાવની દુનિયા શરીર ઈંદ્રિયથી કદી તે,  
-પિછાણી ના શકતી છે, અનુભવ ભાવ જુદો છે.

હરિઃॐ

## અનુભવથી જ મળતો છે

અનુભવમાં અનુભવનાં નૂતન પાસાં જ ઉપસે છે,  
ખૂબી પ્રત્યેકની શી ત્યાં નવીનતા ઓર જુદી છે !

જીવનનાં જે જુદાં પાસાં વિવિધ શી રીતનાં તે છે,  
બધાંનોયે પરિચય તો અનુભવથી જ મળતો છે.

અનુભવ આંખની જેવી બીજ કોઈ આંખ તે ના છે,  
અનુભવની શી ઢંડિયતણો તે સ્વાદ ન્યારો છે !

શરીરમાંના હદ્ય કરતાં અનુભવનું હદ્ય કેવું !  
જુદી કોઈ રીતનું તે છે, ન ભાષાથી કહેવાતું.

હરિઃॐ

## જગતજન શી રીતે સમજે ?

અનુભવી ભાવનો જુસ્સો અનુપમ કોઈ ન્યારો છે,  
હદ્યના ભાવમાંથી શા બધા રણકાર ઉઠે છે !

થતા રહે વ્યક્ત એવા જે હદ્ય ધબકાર રણકારે,  
હદ્ય ધબકાર જોશીલા જગતજન શી રીતે સમજે ?

જગત એની શી સમજણથી ઘડાયેલું જ ધોરણ જે !  
બધું તેની પ્રમાણેનું સમજવા શક્તિ તેની છે.

મળેલાંનું બધું તેવું હું સાંભળી તો રહેલો છું,  
ભલેને આણસમજ છોને ભલે પ્રસરાતી, નિશ્ચિંત છું.

હરિઃॐ

## ઉછળતી શક્તિ જેવી છે

અનુભવની પછીની જે જીવનમાં નમૃતા તે છે,  
શું સિંહગર્જના જેવી ઉછળતી શક્તિ જેવી છે !

કદીક તો શો ભયંકર તે ફૂંફાડો મારી ઉઠે છે !  
શ્રુજારી, દિલ કંપારી વછુટાવી શી દિલ દે તે !

છતાં પાછી શી માટીના સમા લોંધાની જેવી તે !  
સમજવી દોહાલી એવી ખરેખર નમૃતા તે છે.

જીવનના હાર્દના દર્દી રસીલા વિરલા કોક,  
કદર તેની થવા, કોક ધરાવે દિલ સામર્થ્ય.

હરિ:ॐ

## અનુભવીની નમ્રતા

શી નમ્રતા ઓર તેજસ્વી અનુભવની પછીની જે,  
ન તે ઘેટાં સમી કિંતુ શી જુસ્સાથી ભરેલી છે !

જીવનની નમ્રતામાં તે અનુભવ શક્તિનો ઊડો  
થતો રહે વ્યક્ત રણકાર ભબકદાર શું તેજલો !

જીવનની નમ્રતાને તે ન સંસારી પ્રીણી શકશે,  
જરૂર તે નમ્રતામાં તો અહું તેવાને પ્રિધાશે.

નમ્રતા જે અનુભવીની શી પારખવા હદ્ય પારખ  
-હદ્ય ઊગેલી છે, તેવા શું ભાગ્યે વિરલા કોક !

હરિઃॐ

## તેજલી અને ઠંડી અનુભવીની નમ્રતા

નમ્રતા જે અનુભવીની ઢીલીધેંસ સમી ના તે,  
ઉછળતી ને ભભૂકૃતી તે કદીક શી અભિન જેવી તે !

મુલાયમતા છતાં કેવી રહેલી નમ્રતામાં તે !  
કદીક તેજલી, શી ઠંડી બરફની જેવીયે તે છે.

નર્ય સ્વચ્છંદી હુંકાર બધાંના પહોંચી વળવાને,  
પૂરી તાકાતવાળી છે અનુભવથી ઉગેલી જે.

ભર્ય સંસારી ઘેઘૂર નર્ય અભિમાન કેવું છે !  
છતાં બીજાંમાં કેવું તે શું આદુંઅવળું નીરખે છે !

હરિ:ॐ

## અનુભવીની કળા ભવ્ય

અનુભવી નમ્રતાનોયે કરે ઉપયોગ જીવનમાં,  
વળી દે ભાર કે જુસ્સો પ્રસંગોની પ્રમાણે ત્યાં.

થવું જ્યાં નમ્રમાં નમ્ર ધરે ત્યાં નમ્રતા શી તે !  
કદીક શી ગર્જના સિંહ સમી કરતો રહે છે તે !

નિમિતા જે પ્રમાણેનું અનુભવીને મળે જીવન  
-પ્રમાણે તેમ તે વર્તે, અનુભવીની કળા ભવ્ય.

શી નમ્રતાય એવાને નરી હથિયારરૂપે છે !  
શી વાપરી માત્ર તે જાણે યથાયોગ્ય રીતે એને !

હરિઃॐ

## સરળ કોક નિહાળ્યા છે

સમજવું, કહેવું, સાંભળવું અનુભવીનું શું ઓર જ છે !  
દરેકનો હેતુ પ્રીણી તે બધાંનું હાઈ પરખે છે.

અને પ્રત્યેક જીવનું તે ગણે કિયા વિશે જુદું-નર્યી વ્યંગ્યાર્થી જોતાં, નિરાળું તે બધુંયે શું !

કંઈક જીવના સમજવામાં નર્યું ઊંધું જ આવે છે,  
કંઈકમાં કંઈ નકારાત્મક બધું શું ઊગી આવે છે !

કંઈક શા સજ્જન જીવમાં હદ્ય સદ્ગ્ભાવ નીરાય્યો છે,  
પરંતુ ભાગ્યે સદ્ગ્ભાવી સરળ કોક નિહાળ્યા છે.

હરિ:ॐ

## કળા જીવન વિશેની છે

જીવન વ્યવહારની જે તે બધી હિલચાલ પરત્વે જે  
-વળી સંબંધમાં જે જે જીવો સંસાર મળતા છે,  
બધાં તે તેની સંગાથે અનુભવી જુદું જુદું તે  
-શું વર્તે છે જ વ્યવહારે અનુકૂળતા પ્રમાણે તે !  
કદીક આધાત જબ્બર શો શું કોઈને જ તે દે છે !  
પરંતુ તે પ્રવેશાવા કળા જીવન વિશેની છે.  
તમારું એકનું એક જીવનમાં પાંશરું ના છે,  
તમે ગુસ્સો કરી તેને થવા સીધું મથો છોને !  
ભલે સંસારી હો તોયે અવરમાં પેસવા કાજે,  
બધી યુક્તિ પ્રયુક્તિથી જરૂર ત્યાં વાપરો છો તે.  
અનુભવીનું બધું એવી ખરેખર રીતનું તે છે,  
પરંતુ જ્ઞાન ભાવ જ ત્યાં પ્રવર્તેલો રહે શો તે !

હરિ:ॐ

## નવું સર્જન પમાડે છે

બધા આનંદથીયે જે જુદો ન્યારો જ આનંદ તે,  
અનુભવની ભૂમિકાનો ખરો આનંદ, જાળો તે.

અનુભવના જ આનંદે ‘બધું હોવાપણાની જે  
-ઉંડી સભાનતા જે છે’ બધું તે તે સમાયું છે.

અનુભવનો જ આનંદ હરિભાવ નિર્દર્શક છે,  
હરિ અસ્તિત્વનાં ઉંડાં શી જગૃતિ ધારણા દિલ છે !

અનુભવનો જ આનંદ પ્રસરતો શો ગતિમાં છે !  
જહીં જહીં સ્પર્શતો ત્યાં ત્યાં નવું સર્જન પમાડે છે.

હરિ:ॐ

## જિવાતાં શ્રેય લાધશે


(અનુષ્ઠાપ)

માનવી હો છતાં પાછો જે અનુભવી હોય છે,  
તેને પિછાનવાનું તો એકંદરે અશક્ય છે.  
કિંતુ પિછાનવું છોડી તેની સોબત જીવને,  
દિલ નીગળતા ભાવે રાખ્યાથી, જોમ આવશે.  
એક શી માગ સંપૂર્ણ હરિની ભક્તિને વિશે,  
તે અનુભવી કાજે તો સૂહેલું સંપૂર્ણ કર્મ છે.  
કિંતુ તેવો જ પાછો જો પ્રભુપ્રીત્યર્� કર્મને  
-જીવને વળી લેવાને પૂર્ણ ઉઘત હોય જે,  
તેને સમજવો કેવો મુશ્કેલ તે બધી રીતે,  
એના તે કરતાં, તેને ચાહવો યોગ્ય સૌ રીતે.  
માથાકૂર બધી મૂકી હૈયે હૈયાથી આપશે,  
દિલથી દિલ મિલાવીને, જિવાતાં શ્રેય લાધશે.

હરિ:ॐ

ખંડ - ૧૦

## રસીલાં દર્દનો મહિમા



ટકોરાબંધ ખુમારી પ્રવર્તેલી જીવન વિશે,  
અનુભવવા મળ્યો કીમિયો પ્રસાદી તે હરિની છે.

હરિ:ॐ

## રસીલાં દર્દનો મહિમા

સહન કરતાં, સહન કરતાં શરીરનાં દર્દની ભારે  
-થતી જે વેદના તેમાં કશું ના લક્ષ પ્રેર્યું છે.

ન એમાં બળ જરા મારું પરંતુ ધારણા હરિની  
-કૃપાથી જે રહ્યા કરતી, મનાદિ તેથી પદ રહે છે.

વિના પ્રગટ્યા હદ્યહાર્દ કશાનું હાર્દ પમાતું ના,  
રસીલાં દર્દનો મહિમા ખરો કોઈ દર્દી પરખે ત્યાં.

શરીરનાં દર્દનોયે શો બધો ઈતિહાસ ન્યારો છે !  
ઇતાં તે સ્પષ્ટ કહેવાતો નથી, લાચારી શી તે છે !

હરિઃॐ

## ભયંકર દર્દના હુમલા

ભયંકર દર્દના હુમલા શરીર પર શા થયેલા છે !  
સહન કરવાની મર્યાદા શરીરની પાર પહોંચી છે.

ઇતાં શું સ્વસ્થ રહેવાયે બધા મનના જ આધારે,  
પડ્યો હોત બાકી ભાંગી હું જરૂર શા રોગના જોરે !

જગતમાં માનવીનું તો બધું મન, તન વિશે કેવું  
-પરોવાયેલું જ સંપૂર્ણ રહ્યા કરતું પૂરેપૂરું !

કૃપાથી આ મનાદિ તો બધું નીરખ્યા કરે તનનું  
રહીને દૂર ને દૂર શા ! હરિને ધારી દિલમાં શું !

હરિ:ॐ

## હદ્ય ભાવે ટકેલાં છે

શરીર નબળું બધી રીતે વળી કમજોર પૂરું છે,  
છતાં મન જોરદાર જ શું ! હરિની મહેરબાની છે.

જીવનની ભાવના પરનો હદ્યનો ઝોક પુષ્કળ છે,  
અને તે ઝોકની લીધે જરંતો ભાવ ટપકે છે.

હદ્યના ભાવને લીધે હદ્ય જુસ્સો પ્રવર્તે છે,  
જીવનમાં શક્તિ ને હિંમત હદ્ય ભાવે ટકેલાં છે.

જીવનનો ભાવ શો કેંદ્રે સળગતો ચેતતો જ્યાં છે,  
શરીર હોવા છતાં નબળું ન લેવાઈ જવાયું છે.

હરિ:ॐ

## હદ્ય મેં મૌન સેવ્યું છે

શરીરને કંઈક ને કંઈક થતું એવું રહે છે જે  
-શરીર લાચાર સંપૂર્ણ થઈ કેવું જતું તે છે !

શરીરથી હિલચાલો ના કશી પણ થઈ ન શકતી ને  
-શરીરને ઊંચકી ઊંચકી બીજાંનો દમ શું નીકળે છે !

‘હરિ પ્રત્યક્ષ મુજ સેવા કરી પ્રેમે રહેલો છે’  
-હદ્ય તે ભાવ સેવીને હદ્ય મેં મૌન સેવ્યું છે.

હરિને મુજથી તસ્ટી તે શી અપરંપાર પડતી છે !  
શરમ માર્યો નીચું જોઈ બધું નીરખ્યા કરું છું જે.

હરિઃॐ

## પ્રસાદીરૂપ ગણોલાં છે

શરીરનાં દર્દની ઉગ્ર થતી જે વેદના રહે છે,  
અતાં ભાવ મનાદિમાં પ્રવર્તેલો જીવંતો છે.

અખંડ ભાવની નિષ્ઠાતણો અનુભવ થવા કાજે  
-મળેલાં દર્દને તેથી પ્રસાદીરૂપ ગણોલાં છે.

વિરોધી સર્વ સંજોગો વિશે જ્યારે મનાદિ તે,  
સતત રહે ભાવની ધૂને, પ્રયોગાત્મક જીવન તે છે.

પ્રયોગ જ આવો પ્રત્યક્ષ થવાની તક મળેલી જે,  
કૃપાનો શો મહિમા તે હરિએ અનુભવાયો છે !

હરિઃॐ

## હદ્યથી પ્રાર્થના થઈ છે

શરીરનાં દર્દનું સહેવું કદીક મુશ્કેલ લાગ્યું છે,  
સઘનતા ભાવની ત્યારે ઘટેલી દિલ લાગી છે.

પ્રભુને સાદ પાડીને પ્રભુને તે નિવેદ્યું છે,  
મદ્દ એની જ મેળવવા હદ્યથી પ્રાર્થના થઈ છે.

હદ્યપોકાર હરિએ તો કૃપાથી સાંભળેલો છે,  
વળી પાછો હરિ બહેરો બની જતો શું લાગે છે !

ઇતાં મેં છાલ ના હરિનો કદી પણ મૂકી દીધો છે,  
સતત પછવાડે હું એની પડ્યા કરી સંભળાવ્યું છે.

હરિ:ॐ

## શી પ્રત્યક્ષ પ્રસાદી તે !

શરીરનાં દર્દના દુઃખે સહનશક્તિ બઢાવી છે,  
સહજ શાંતિ અને શાતા પ્રસન્નતા જ જીવતાં છે.

અજ્ઞયબની ખરેખર શી જીવનની તે હકીકત છે !  
ન માન્યામાં શકે આવી શી તાજુબી જ એવી છે !

હરિના ભાવની અંતર જીવંતી ધારણા જે છે,  
હદ્ય તે ધારણાબળથી જીવન કેવું ટકેલું છે !

સરળતા ને બધી સગવડ શરીરની આવી સ્થિતિમાં  
-મણ્યા કરતી રહે છે તે, શી પ્રત્યક્ષ પ્રસાદી છે !

હરિ:ॐ

## અંતર પ્રવેશાતાં હદ્યભાવ

શરીરનાં દર્દ સહેવાને શરીર ક્ષમતાની ઊણપ છે,  
મનાદિના કરણ જેવી મુલાયમતા ન બનતી છે.

નર્યું તે સ્થૂળ નરાતાર વિશે ચેતનની પ્રક્રિયા,  
શી યુક્ત કામયાબીની હજી પૂરેપૂરી છે ના !

શરીરની આગવી કેવી અલગ તો સભાનતા તે છે,  
શરીરના મૂળ ગુણધર્મો ન બદલાયા હજ્યે છે.

મનાદિમાં જ પ્રસરી તે ઊંડો ઊંડો ઊરે અંતર  
-પ્રવેશાતાં હદ્યભાવ થતાં એકાગ્ર કંદ્રિત,

શું ઉન્મેષ થતો રહે છે હદ્યનો ભાવ આધારે !  
શરીરના રોગનો જ્યાલ જતો રહે છે બધો ત્યારે.

હરિ:ॐ

## પ્રસાદી તે હરિની છે

શરીરનાં દર્દનું દુઃખ શું વ્યાપેલું અતિશય જે,  
મનાદિને પરોવીને શું રાખે માગ શરીરે તે !

સ્થિતિ હોવા છતાં એવી મનાદિ ભાવમાં ભાવે  
-સતત શાં આરપાર જ તે લગન હરિ ધારણામાં છે.

વિરોધાત્મક નર્ય સંજોગ વિશે જ્યાં ભાવને ટકવા  
-કશી પણ શક્યતા ના છે, છતાં શો ભાવ વર્તે ત્યાં !

ટકોરાબંધ ખુમારી પ્રવર્તેલી જીવન વિશે,  
-અનુભવવા મળ્યો કીભિયો પ્રસાદી તે હરિની છે.

હરિ:ॐ

## જલક દિલ કેવી પ્રગટે છે !

શરીરનાં દર્દ તેં મુજને તને ચોંટાડી દેવાનો,  
મનાદિને વિશે કેવો હરિ ઉપાય શોધ્યો છે !

બધી તે સારીખોટીમાં પ્રભુ ! તુજ રીત કેવી કે  
-મને તારા સ્મરણની તે જલક દિલ કેવી પ્રગટે છે !

શરીરનાં દર્દને કોઈ ન ઉત્તમ તો ગણી શકશે,  
શું આશીર્વાદ છતાં તારો મળેલાં દર્દ વિશે છે !

વિસારી એક પણ ક્ષણ ના શકાયે મુજથી તુજને,  
કૃપાથી આ થયાં દર્દ થવા ધન્ય મળેલાં છે !

હરિઃॐ

## મળ્યું સાધન મને ઉતામ

શરીરનાં દર્દની ઉત્કટ થતી રહે વેદના હિલ જે,  
સધનતા ભાવની ગૂઢ થવા શી તે મળેલી છે !

થવા દેવાનું તે ભાન અને તે હેતુને સાર્થક  
-હૃદય જીવંતું જાગ્યું છે, સહેવાતાં જતાં દર્દ.

વધે જેમ રોગનું દર્દ દફવવાને સધન ભાવ,  
જીવન લલકારવાકેરું મળ્યું કેવું મને સાધન !

શરીરને વેદના ઉત્કટ થતી વેળા જ ફાજલપુર,  
ભજન લલકારવાકેરું મળ્યું સાધન મને ઉતામ.

હરિઃॐ

## જીવનની સાધના કેવી !

સહેવાતાં સહેવાતાં મળેલાં રોગ દર્દો તે,  
ખુમારી ને ખમીરકેરી પરીક્ષાની કસોટી છે.

જીવન મર્દનગીનીયે કરે તે તાવણી પાકી,  
કૂપાના બળથી તેમાંથી થવાતું પાસ, દિલ સાક્ષી.

શરીરનાં દર્દ પ્રત્યક્ષ પ્રયોગો શા જીવનના તે !  
અનુભવવા મળેલાં છે, કૂપાથી ત્યાં ટકાયું છે.

ભજન લખવા અને ગાવાતણી છિકમત સુઝાડી છે,  
જીવનની સાધના કેવી થતી રહી તે લખાયું છે !

હરિઃॐ

## ભજનનો મસ્ત લહાવો છે

સહેવાતાં છતાં દર્દો ભજન રચવાની શક્તિ શી !  
હદ્ય પાંગરતી આવી છે, વિના વિચાર પ્રગટ્યાં છે.

ચપોચપ આપમેળે શું લખાતું સૌ ગયેલું છે !  
કડીબદ્ધ સપાટાથી ઝડપથી તો લખાયું છે.

ગવાતાંમાં ગવાતાંમાં હદ્યનો ભાવ ઉછય્યો છે,  
હદ્ય તે ભાવના નાદે પ્રફુલ્લિત શું થવાયું છે !

ભજનની મસ્તી બલિહારી ભજનનો ભક્ત પ્રીષે છે,  
અવરને શી ગતાગમ ત્યાં ! ભજનનો મસ્ત લહાવો છે.

હરિ:ॐ

## હદ્ય મસ્તીથી ગાયાં છે

શરીરનાં દર્દ સહુ સહેતાં ન છણકાઈ ગયું મન છે,  
શું મન ત્રાસી ગયું ના તે ! ન જંખવાણું પડેલું છે.

કૃપાથી જાગતા રહીને દરદ સઘળાં સહેલાં છે,  
સહેતાંયે ભજન કેવાં હદ્ય મસ્તીથી ગાયાં છે !

મળ્યાં દર્દ મને તેથી જીવનનાં સાધનાકેરાં  
-કંઈક પાસાં ઉકેલાયાં, બધું તે તે લખાયું છે.

મળ્યાં દર્દ સહેવાતાં ભજન લલકારવાનીયે  
-હદ્યમાં ભક્તિનો કેવો ઉછળતો વેગ મહાત્યો છે !

હરિ:ॐ

## તકેદારી શી રાખી છે !

થતાં નિર્બળ, સહેવાતાં પડાવે મનને તોબા તે,  
ભયંકર દર્દને સહેતાં, બનાવે ગાહી ગાહી તે.

હદ્ય સમજણ મને પાકી પૂરી સમજાઈ ગયેલી તે,  
સતત તેથી હું ચેતીને રહ્યા સાવધ કરેલો છે.


જરી સરખીય નિર્બળતા રખે ભૂલેચૂકે કદી તે  
-ન પેસી જાય જીવનમાં, તકેદારી શી રાખી છે !

શરીરને દર્દયે ભારે પડેલાં લાગુ કેવાં છે !  
ગજા ઉપરાંતનું તે છે, છતાં વહાલો મદદમાં છે.

હરિ:ॐ

ખંડ - ૧૧

સહેવું કાં ઉમળકે ના ?



જઈં સહેવાનું આવ્યું છે, સહેવું જો થવાનું છે,  
બધું જો સહેવું પડવાનું, સહેવું કાં ઉમળકે ના ?

હરિઃॐ

## સહેવું કાં ઉમળકે ના ?

જહીં સહેવાનું આવ્યું છે, સહેવું જો થવાનું છે,  
બધું જો સહેવું પડવાનું, સહેવું કાં ઉમળકે ના ?

થતાં વિચારમાં તેવા પૂરો મક્કમ થયો દિલ જ્યાં  
-સહેવાનું ઉમળકાથી કૂપાથી તો બનેલું ત્યાં.

પછીથી તો સહેવામાં જીવનહેતુ ભળેલો તે.  
વિકાસાર્થે જ સહેવાનું શી સમજાશથી થયેલું તે !

સહેતાં દર્દ વસમાં તે હૃદયના ભાવનો જુસ્સો  
-વધારે ને વધારે તે બંધતો દિલ રહેલો શો !

હરિઃॐ

## ગરજ લીધે થયેલું છે

જીવનમાં છેક બચપણથી સહેવાનું જ પ્રગત્યું છે,  
શરૂ શરૂમાં સહેવાનું ગરજ લીધે થયેલું છે.

જુદા જુદા તબક્કામાં ગરજનાથે પ્રકારો છે,  
જીવનનું ઘેય બદલાતાં ગરજ બદલાતી શી રહે છે !

ગરજને કારણે કેવું હૃદયમાં ભાન જીવનમાં  
-રહે છે તીવ્રતમ ઊંડું વીધિંતું એકધારું ત્યાં.

સતત એવા જ ભાનેથી શહૂર જીવનનું બઢિયું છે,  
જીવનનું તત્ત્વ અનુભવવા હવે શી તાલાવેલી છે !

હરિઃॐ

## સહન કરતાં, સહન કરતાં

સહન કરવું નીચી મૂડીએ ઘણું તે ગ્રાસદાયી છે,  
સહન ઉન્નત મસ્તકથી કર્યા કરવું, શું જીવન તે !

સહન કરતાં જ થાકીને જીવન જે હારી જાયે છે,  
ન તેને ઊઠવાવારો કદી જીવનમાં જાગો છે.

સહન કરતાં, સહન કરતાં જીવનના ધ્યેય હેતુને  
-સળંગે જીવતો ધારી જવે, તે ધ્યેય પામે છે.

સહન કરવાની મર્યાદા થતાં દુઃખદર્દ્થી કયાંયે  
-શી ઓળંગાતી લાગે તે ! છતાં હરિમાં જ તે લક્ષે.

હરિઃॐ

## કર્યુ મંડાણ ચાલુ તે

સહેવું તનનું જુદું છે, સહેવું મનનું જુદું છે,  
સહેવું તનનું સંપૂર્ણ ઊંડા ભાવે ન લાગે છે.

સહેવું મનનું સંપૂર્ણ ઘણો લાંબો સમય ટકતું,  
અને મનને શું ઉદ્ધેગે શું સંઘર્ષણ કરી દેતું !

અશાંતિ કેવી ઉપજાવી બધું તે ફેંદી નાખે છે !  
અવ્યવસ્થિત કરી દઈ સૌ ચાંચોલું સૌ ઉકેલી દે.

ફરી પાછો વધારે દિલ થઈ જાગ્રત મથી મથીને  
-વધારે ભાવથી પાછું કર્યુ મંડાણ ચાલુ તે.

હરિઃॐ

## ન કંટાળો પ્રવત્યો છે

સહેવાનું થતાં દિલમાં ન કંટાળો પ્રવત્યો છે,  
સહેવાનું થતાં મનને હરિભાવે પરોવ્યું છે.

સતત હરિના સ્મરણમાં દિલ ધરાવીને, ધરાવીને,  
મનાદિને શું ખેલાંતાં હરિરસમાં પલાણ્યાં છે !

સહેવાનું થતાં તેથી મનાદિને ન સ્પર્શ્યું છે,  
થતાં ત્યાં ભાવની ઘનતા થતી ઓછી શી લાગી છે !

હદ્ય તેની ચીવટ ધારી હદ્ય ઉત્સાહથી ઊલટું  
-વધારે ને વધારે તે પડ્યો સર્જન વિશે ઊંડો.

હરિ:ॐ

## હરિની મહેરબાની છે

સહેવાનું થતાં દિલમાં જીવનના ધ્યેય હેતુએ  
-શરીર નબળું પડ્યતું છે, પરંતુ મન શું સાખૂત છે !

મનાદિ સર્વ કેવાં છે ! નર્યા બળવાન મજબૂત તે,  
-રહેલાં ચેતનાત્મક સૌ, હરિની શક્તિ પર શાં તે !

મનાદિને જીવંતાં મેં હરિના તે સ્મરણ ભાવે  
-હરિની ધારણા પ્રત્યે પરોવેલાં જ ધાર્યા છે.

ભયંકર તે બધાં દર્દે, મનાદિ સર્વ હોવાં તે  
-પૂરાં સાખૂત ને સ્વસ્થ, હરિની મહેરબાની છે.

હરિ:ॐ

## કૃપાની તે નિશાની છે

સહેવામાં સહેવામાં જીવન આખું વિતાવ્યું છે,  
શરૂ શરૂમાં ગરીબીનું સહન કરવાનું આવ્યું છે.

પછી લાગી શી ભણવાની લગન જીવનમાં ભારે તે !  
મને એણો સહેવાવ્યું, ન લાગ્યું જાજું તે ધૂને.

પછી સંસારી જીવનમાં અનેકેવિધ સહેલું છે !  
કૃપાથી ત્યાં મળ્યો હેતુ જીવનના ધ્યેયનો દિલને.

જીવનના ધ્યેયનો હેતુ ફળવવાની રૂદ્ધ તાને  
-બધું જે તે સહેવાયું કૃપાની તે નિશાની છે.

હરિઃॐ

## હદ્ય આનંદ તેનો શો !

સહેવાતાં જિગરનું તે ખમીર કેવું જણાયે છે,  
સહેવાતાં ઉમળકે દિલ ખમીર તેજ થતું રહે છે.

સહેવાનું કરે ચાલ્યા, છતાં સર્જન કૂપાથી તો  
-સતત ચાલ્યા કરે કેવું ! હદ્ય આનંદ તેનો શો !

હદ્ય આનંદથી તેવા મને પોરસ ચઢેલું છે,  
અને પોરસના ઉત્સાહે મનાદિ શાં ભળેલાં છે !

સહેવામાં ભયંકર તે બધાંયે દર્દની ઊંડી  
-થતી જે વેદના, તેની અસર તન પર થતી રહે છે.

શરીરની એટલી ક્ષમતા પૂરેપૂરી ખીલી ના છે,  
જીવનની સાધના પૂર્ણ અધૂરી એટલી શી તે !

હરિ:ॐ

## મળી ચઢવાની નિસરણી

સહેવામાં શરીરશક્તિ જરૂર શી કેળવાતી છે !  
સહનશક્તિ વધારે ને વધારે તે બઢંતી છે.

‘સહેવું જે મળે તેને જીવનને ઉર્ધ્વ શિખર પર-  
-મળી ચઢવાની નિસરણી’ સહેલું સહેવું તે રીત.

શરીરનુંયે સહેવું તે, મનાદિનું સહેવાનું,  
ઉભયનો ફેર શો ભારે ! બહુ જ છે સૂક્ષ્મ તે બીજું.

શરીરના તે સહેવામાં શરીર માગ્ર સહે છે તે,  
મનાદિ ના ભળે તેમાં મનાદિ તો સ્મરણમાં છે !

સહેવાનું જ તેથી તો કૃપાથી તે જતું ફળતું,  
સહેવું સહી શકાયું છે, બધા અંતરના બળથી શું !

હરિ:ॐ

## પ્રસાદી શી કૃપાકેરી !

જીવનને શી કમાવાની ‘સહેવું જે મળ્યું તેને  
-મહામોંઘામૂલી તક શી !’ હદ્યથી મેં સ્વીકારી છે.

સ્વીકારી મેં ન તે માત્ર, પરંતુ તે વિશે હદ્યે  
-‘પ્રસાદી શી કૃપાકેરી’ જીવનમાં તો અનુભવી છે.

સહેવામાં કદરદાની હરિની મસ્ત જાગી છે,  
કળા એણે શી શિખવાડી સહેવાની જીવનમાં તે !

બધાં કપરાં જ તે દર્દો સહેવામાં જીવનમાંની  
-બધી મદ્દનગીને તે મળ્યો પડકાર જાણ્યો છે.

જીવનમાં ઉગ્ર સંગ્રામ ખરેખર ખેલવાનો તે  
-મને મોકો મળ્યો કેવો ! કૃપાથી ખેલી જાણ્યો છે.

હરિ:ॐ

## હરિ શો થાબડે પીઠ તે !

સહેવાતાં, સહેવાતાં હદ્ય સમજણ સહેવામાં  
-જીવંતી કેવી પ્રત્યક્ષ પ્રવર્તેલી રહી દિલમાં !

હદ્યની તેવી સમજણમાં જીવનના ધ્યેયહેતુનો  
-ઉંડો ઉંડો જ શો ખ્યાલ જીવંતો જાગી તે ફાલ્યો !

સઘનતા, ખ્યાલમાં તેવા કૃપાથી જાગતી રહી છે,  
હદ્ય તેથી સહેવામાં હવે તો રસ પડેલો છે.

સહેવામાંય પ્રગટે છે, ભૂમિકા એક એવી જે,  
સહેવાતાં જતાં હૈયે હરિ શો થાબડે પીઠ તે !

હરિઃॐ

## સદા હર્ષથી સહેવાનું

સહેવાતાં સહેવાતાં સહેવાતાં જીવનભાને,  
જીવનમાં છેક સુધી તો ‘સહેવું’ ભોગવેલું છે.

સહેવું નીચી શી મૂડીએ ! વળી હેરાન થઈ થઈને,  
મનથી ગાસી જઈને, તે સહેવું સૌ નકામું છે.

સહેતાં ગાસથી જીવન જતું પડતું નીચે નીચે,  
કદી પણ ઊઠવા વારો શું તેમાંથી ન આવે છે !

દબાતો જાય તે કેવો થતો નિર્બળ રહે છે તે !  
કૃપાથી મન તે સમજાતાં સહન કરતું જવાયું છે.

સદા હર્ષથી સહેવાનું કર્યા કર્યું છે જ તેથી તો,  
હરિ ભજવા જ દિલ તેથી કર્યું સંકોર્યા ભાવે શું !

હરિઃॐ

## હદ્ય વિશ્વાસ ત્યાં જાગ્યાં

સહન કરવા વિશે ભાન, હદ્યની પ્રેમભક્તિનું  
-જીવનમાં જે ઉપજતું છે, મને એણે ટકાવ્યો છે.

જીવનની જાગૃતિકેરું અનુપમ શું અતુલ બળ જે,  
-સહન કરવા વિશે મુજને બળે ટેકાવી રાખ્યો છે.

થયા એવા અનુભવથી જીવનમાં ઓર જીવંતાં  
-ભરોંસો, આત્મભળ શાં ને હદ્ય વિશ્વાસ ત્યાં જાગ્યાં !

સતત શા કેટલી વાર અનુભવ દિલ થયેલા છે !  
જીવનને ચેતનાશક્તિ ટકવવા કેવી નિર્ભર તે !

હરિઃॐ

## સહનનું મૂળ સમજ્યો તે

સહન કરતાં, સહન કરતાં સહનના હાઈનો શો મેં  
-ઉંડો વિચાર ધરી ધરીને સહનનું મૂળ સમજ્યો તે.

શરીરના ગુણધર્મ જ તે શરીરની આગવી નિજની  
-મૂળે જે પ્રકૃતિશક્તિ, તહીં ભાગ ભજવતી શી !

છતાં પ્રકૃતિની શક્તિ થકી નિરાળી શક્તિ જે  
-તણું દિલ ભાન જાગેલું, સહન કરવા જ મદદે તે.

શું અંતરતમ સૂતેલું તે હદ્યબળ આત્મનું જે છે,  
થતાં સાધનના અભ્યાસે કૃપાથી દિલ જાગ્યું છે.

હરિઃॐ

## સહન કરતાં ઉમળકાથી

સહન કરવું જ તપ દિલથી અમે સ્વીકારી લીધું છે,  
સહન કરતાં ઉમળકાથી જીવનબળ તો ઊગેલું છે.

સહન કરવાનું બહુ રીતે અનેકેવિધ પ્રગટ્યું છે,  
સહન કરવું સ્વીકારાતાં જીવન શી સાધના થઈ છે !

સહન કરવાતણાં પાસાં જુદાં જુદાં જીવનમાં તે,  
સહન કરવાથી દિલભાવે, તપશ્ચય્યા થયેલી છે.

સહેવાતાં શું દુઃખદર્દો સહનશક્તિ, ધીરજ આદિ  
-ગુણો બીજા ખીલેલા છે, જીવનની તે કમાડી શી !

સહેવાતાં, સહેવાતાં જીવનહેતુની સમજણથી  
-હદ્યમાં ભાવ ગુણશક્તિ ખીલ્યાં કેવાં કરેલાં છે !

હરિઃॐ

## બરાડા બૂમ પાડયાં છે

જીવનમાં કેટલી વાર ગરીબીમાં સહેવાનું  
-મને જે આવ્યું તેમાં તો જરૂર મુજથી દબાવાયું.

શરીરમાં જ બધું ભાન પૂરેપૂરું રહ્યા કરીને  
-સ્વજન જે આસપાસે છે કર્યો છણકા જ તે સૌને.

બરાડા બૂમ પાડયાં છે, બહુ ગ્રાસી જઈ જઈને,  
કશું ના ચેન ત્યારે તો મને પડતું જ લાગ્યું છે.

હરિ ભજવાની દાનત ત્યાં મને ત્યારે ન પ્રગટી'તી,  
શરીરના હાલહેવાલ થયા બેઢંગ ત્યારે શા !

હરિ:ॐ

## ન વળવા જંપ દીધો છે

ગારીબીમાં શું બચપણથી સહેવાનું થયેલું છે,  
સહેલું સહેવું ત્યારે તે જરા સરખું ન લાગ્યું છે.

બરાડા પાડી પાડીને શી ગાહ ગાહ પુકારી છે,  
ઉંચી નીચી શી મુજ માને ચિઠાવી ખૂબ કરેલી તે !

થતાં હુઃખદઈના ભાને નજીકનાંને સતાવ્યાં છે,  
કરી હેરાન નાખ્યાં છે, ન વળવા જંપ દીધો છે.

હું કંટાળ્યો હતો કેવો ! હજ તે યાદ આવે છે,  
કૃપા આજે હરિની કે ન તેવી મુજ દશા થઈ છે.

હરિઃॐ

## મને તેથી મથાવ્યો છે

ગરીબીમાં મને ભારે જીવનમાં શ્રમ પડેલો છે,  
તૂટી જાય હાડકાં એવી કડી મહેનત થયેલી છે.

ઇતાં તે શ્રમની પરમાણે પૂરાં દામ મળ્યાં ના છે,  
ગરીબોની ગરીબઈનો ઊંઘો લેવાયો લાભ જ છે.

ગરીબીથી ઊંચા સ્તરમાં ઊંચે ઊંચે પ્રગટવાને,  
અભિલાષા જીવન થઈ છે, મને તેથી મથાવ્યો છે.

હૃદયના ભાવ ઊંચાની ગરીબી ન્યારી કેવી છે !  
હવે તેવી ગરીબીમાં જીવનથી ધન્ય ઠરવું છે.

હરિઃॐ

## એવા નિઃસ્પૃહ આપથી


(અનુષ્ટુપ)

પ્રેમમાંયે પીડા શી શી તે અચાનક આવતી !  
 સહેતાંય હદે તેને આનંદ એકમાગ છે.  
 સહેવાનુંય જે હર્ષે પ્રભુપ્રીત્યર્થ થાય છે,  
 વહોરવુંયે પડે મૃત્યુ ન્યારો કોઈ પ્રકાર છે.  
 છો મહારથી સંસારી ભલેને હોય, તે છતાં  
 -સ્વાર્પણભાવ એવાનો શક્તિ પારખવા ન ત્યાં.  
 જતાં પારખવા એને શા પરખાઈ જાય છે !  
 છતાં સંસારી તો ચાલ પોતાની મૂકી દે ન તે.  
 શ્રેયાર્થને પડી ના છે એવા સંસારીની કશી,  
 એ તો આપ પડેલો છે કર્મ સંપૂર્ણ તાનથી.  
 કોણ કેવું શું બોલે છે એને ભાન, છતાં નથી  
 -કશી જ પરવા સ્ફુરેજે એવા નિઃસ્પૃહ આપથી.

હરિ:ॐ

ખંડ - ૧૨

## ન સંસારી સમજ શકશે



હદ્યની મૈત્રી જેની છે, જતું કરવા જ તે માટે,  
હદ્ય તત્પર બન્યું રહે છે, ખૂબી મૈત્રીની એવી છે.

હરિઃॐ

## ન સંસારી સમજ શકશે

બધી સંસારીની સમજણ તમારી જેવી જેવી છે,  
બધું તે તે પ્રમાણેનું ગળે તેવું જ ઉત્તરશે.

અનુભવીની જ જે કક્ષાતણી સમજણ રહેલી જે,  
હદ્ય જે તેની પાછળ છે, ન સંસારી સમજ શકશે.

શું તેમની તેમની રીતે બધું તેનું જ સમજે છે,  
સમજવાને ખરું મૂળનું ન શક્તિ કોઈનામાં છે.

થતી છે ગેરસમજૂતી અનુભવીને વિશે શી તે !  
ઇતાં નિઃસ્પૃહ પોતે શો ! ન સમજવા જ બેસે છે !

હરિઃॐ

## કશું ના જાણવાનું છે

કશું ના જાણવાનું છે, કશું ના પૂછવાનું છે,  
કશું ના માગવાનું છે, લઈ લેવાનું ના કંઈ છે.

હઠી મનથી જઈ જઈને બધાંમાંથી જ નીકળીને,  
કશા સાથે ભળી હળી ના, અનાસક્તિ જ કેળવી છે !

નીરવતા, શાંતિ સંપૂર્ણ બધે આધાર વ્યાપે છે,  
બધાંનું મૂળ ત્યારે શું જણાતું આપમેળે છે !

પરંતુ જાણો કંઈ કશુંયે ન બનતું કે બનેલું છે,  
રહે શો સાવ મૂગો તે ! અસ્પૃશ્ય સર્વથી શો તે !

કશી લેવા ન દેવા છે, નર્યો નિઃસ્પૃહી કેવો છે !  
ઇતાં સંપૂર્ણ હો ભળતો, ન તોયે તે ભળેલો છે.

હરિ:ॐ

## નઠારું કે ભલે સારું

તમારી રીતથી જીવન અમારે જીવવાનું ના,  
અમારી રીતથી જીવવા હદ્ય મસ્તાન પૂરા શા !

જીવનની કોઈ હકીકતથી અમારે જાણવાનું ના,  
ઉભું જે સામું આવી તે ભલું સ્વીકારવાનું ત્યાં.

નઠારું કે ભલે સારું ગમે તે આવ્યું હો જીવન-  
-ભજવવાનો જ છે ભાગ તહીં શું ભાવ અસ્તિત્વ !

કશું તે રીત ગણતરીમાં ન લેવાનું અમારે છે,  
હદ્ય જેમાં અને તેમાં અમારે રેડવાનું છે.

હરિઃॐ

## હદ્ય મુજ માત્ર પ્રીછે શું !

હવે જીવન નવું જીવવા નવી દુનિયા નિરાળી છે,  
ન જેને જોઈ'તી સ્વખે હવે સાકાર દિલ થઈ છે.

હદ્ય તુજ રાજ્યપાની શી હદ્ય અમ ગમ પડેલી છે !  
ગતકડાં તુજ સાથે શાં હદ્ય રસવાની લહેજત છે !

વિના કારણ અમારા પર નયન તુજ દષ્ટિ અમીની જે  
-શી વર્ધાવી અનર્ગળ તે રસામૃતમાં નવાડ્યો છે !

આણુ આણુમાંથી પ્રસરીને બધાં રોમાંચમાં કેવો !  
ઉંડો અનુભવ પ્રવર્તેલો હદ્ય મુજ માત્ર પ્રીછે શું !

હરિઃॐ

## ખૂબી મૈત્રીની એવી છે

હદ્યની મૈત્રી જેની છે, જતું કરવા જ તે માટે,  
હદ્ય તત્પર બન્યું રહે છે, ખૂબી મૈત્રીની એવી છે.

હદ્યનો ભાવ મૈત્રીનો સતત તે ભાવને જીવતો  
-જીવનમાં રાખવા તેજ થવા પ્રતિષ્ઠિત ચહે કેવો !

સમર્પણ, ત્યાગ સર્વસ્વ બધું જે તે જ અપીને  
-પૂરેપૂરું જ દેવાને હદ્ય સુખ, ભાવ જંખે છે.

સમાઈ એકરૂપ જીવન હદ્ય તાદાત્મ્યના ભાવે  
-થવા સંપૂર્ણ ઊછળીને ઉમળકાલેર તત્પર તે.

હરિઃॐ

## અમારે વર્તવું કેમ ?

‘અમારે વર્તવું કેમ ?’ બધાં જે તે બતાવે છે,  
પરંતુ વર્તવું કેમ ન નિજનું કોઈ જાણો છે !

તમારે જો ન આચરવું જીવનઆદર્શની રીતે,  
પછીથી દોડવું પાછળ બધું મિથ્યા જવાનું તે.

જીવનઆદર્શનું વર્તન હૃદયભક્તિથી પાળ્યું છે,  
ફનાગીરી, સમર્પણને અમે દિલથી વરેલા તે.

જીવનઆદર્શને માટે અમે શું શું કર્યું ના છે ?  
અમારે સર્વને ગાજ વગાડી કંઈ ન કહેવું છે.

હરિઃॐ

## જીવન સર્વસ્વ અર્પાને

મને જે મળવા આવે છે, બધા શ્રેયાર્�ી તે તે છે,  
ભૂલેચૂકે કદી એવું ન માની કોઈ લેશો તે.

અનેકેવિધના લોક કને મુજ આવતા જે તે,  
ધરી દિલ લક્ષ પોતાનું ખરું નિજ સાધવા અર્થે.

હરિને અર્થ તો કોઈ રડચુંખડચું જ આવે છે,  
વળી તેમાંય ભલીવાર જીવન ઊગવા વિશે ના છે.

હરિને કાજ જીવનને ફના કરનાર કોક જ તો,  
જીવન સર્વસ્વ અર્પાને જીવન રળનાર ભાગ્યે કો !

હરિઃॐ

## અમારાથી થતું સઘળું

તમારી દક્ષિણાને કેં અમે અમથી ન લીધી છે,  
અમારાથી થતું સઘળું કરી ચૂકીએ, કરી ચૂકીએ.

અમારી પાસ કોઈયે જીવનમાં શક્તિ નવ તે છે,  
હરિને ધા ચરણ દેવાતણી તે ભાવના દિલ છે.

જીવનની ભાવશક્તિને પૂરેપૂરી જ આ કર્મે  
-અમે લગાડવા કેવા કૃપાથી મસ્ત ત્યાં છીએ !

થવું કે ના થવું તેની કંઈ વિચારણા દિલ ના,  
બધું જે કર્મને યોગ્ય કર્યા કરવે શું રાચેલા !

હરિઃॐ

## વફાદાર થજો તેને

મને મહોબતતણો દાવો બધાં કરનાર જે જે છે,  
હદ્યની પ્રાર્થના મારી બધાંને પ્રેમથી છે કે,  
'તમે જોઈ વિચારીને કૃપાથી બોલજો જે તે,  
તમારો દાવો જો સાચો, વફાદાર થજો તેને.'

હદ્યની પ્રેમમહોબત તો ન છાની તે પડી રહે છે,  
બતાવી સ્પષ્ટ દે વર્તન, બધું વર્તનથી પરખાયે.

જીવનમાં પ્રેમીને કાજે હદ્ય પરમાર્થ, ત્યાગ જ જે  
-રહે છે મોખરે જ્યારે, શી સાચી પ્રેમમહોબત તે !

થતું જો તેમ જીવનમાં શકો નીરખી અનુભવથી,  
હદ્ય મહોબતતણો દાવો પ્રમાણો સત્ય તો દિલથી.

॥ હરિઃ ઓં ॥

## સાધનામર્મ

૧. મુખથી કે મનમાં જાગૃતપણે જ્ય, સાથે સાથે હદ્યપ્રદેશે ધ્યાન તથા ચેતનના ચિંતન સહ ભાવાત્મક ભાવનું રટાણ.
૨. પ્રત્યેક પળે સતત સમર્પણ, સારું તેમ જ નરસું-બંનેનું.
૩. સાક્ષીભાવ, જાગૃતિ, વિચારોની સાંકળ ન જોડો.
૪. બને તેટલું વધુ વાચિક અને માનસિક મૌન રાખો, કેળવો અને ખૂબખૂબ શરણભાવ જીવનમાં ચેતનાપૂર્વકની જાગૃતિથી કેળવ્યા કરો.
૫. આગ્રહો—પ્રભુચિંતન સિવાયના સર્વ આગ્રહો છોડો, નમતા કેળવો, શૂન્ય થવાનું ધ્યેય રાખો.
૬. ખૂબ ભાવપૂર્વક હદ્યસ્થ રહીને આર્ડ અને આર્તભાવથી પ્રાર્થના કરો, ભગવાનને સર્વ સુખદુઃખ જણાવતા રહો, તેની સાથે આત્મનિવેદન દ્વારા અંગત ખૂબ ગાઢો સંબંધ બાંધો, મનમાં કશુંધે ઘોળાવા ન દો. ખાલી રહો.
૭. આવી પડતાં કામો પ્રભુનાં સમજો, જરાયે કચવાટ વિના ખૂબ પ્રેમપૂર્વક તે કરો. પ્રત્યેક પ્રસંગ-બનાવ આપણા કલ્યાણ અર્થે જ છે અને પ્રત્યેક પ્રવૃત્તિ આપણા પોતાના જ વિકાસાર્થે થવી ધટે. પ્રત્યેક પ્રસંગ પાછળ પ્રભુનો ગૂઢ, શુભ સંકેત રહેલો છે.
૮. આત્મલક્ષી-અંતર્મુખી થાઓ, માત્ર પોતાની દુનિયામાં વસો. જાણી-જોઈને જાતને સંડોવવા દો નહિ.
૯. પર (પારકાંની) સેવા પ્રભુની સેવા સમજો, સેવા લેનાર, સેવા ટેનાર ઉપર, સેવા કરવાની તક આપીને ઉપકાર કરે છે. રામે આયું છે અને રામને દઈએ છીએ, ત્યાં ‘મારું મારું’ ક્યાં રહ્યું? તારું આ જગતમાં છે શું?
૧૦. પ્રત્યેક કાર્ય, પ્રત્યેક વાતચીત, વ્યવહાર આપણા ધ્યેયને વેગ આપે એવા ખાસ હેતુસર, હેતુનું લક્ષ જીવતું રાખીને કરવાં. વાંચતી-લખતી વખતે અને પ્રત્યેક કર્મ કરતી પળે ભાવની સ્મરણ ધારણાનો અભ્યાસ કેળવ્યા કરો.
૧૧. વૃત્તિનું મૂળ શોધો, તેનું પૃથક્કરણ કરો. તેમાં ભેળવાયા વિના તેને તટસ્થતાપૂર્વક અને સ્વસ્થતાપૂર્વક નિહાળો.
૧૨. પ્રભુની પ્રત્યેક કળા, સૌંદર્ય, રમ્યતા, વિશુદ્ધતા આદિ પ્રસાદીઓમાં

રહેલા ભાવનું, તેને તેને અનુરૂપ ભાવનું, આપણામાં ત્યારે અવતરણ થવા પ્રાર્થના કરવી.

૧૩. ઉર્મિ, આવેશ અને લાગડીને એમને એમ વહી જવાન દો, તેમજ તેમાં ભેળવાઈ પણ ન જાઓ. તેનો સાધનામાં ઉપયોગ કરો, તાટસ્થ્ય કેળવો.
૧૪. જમતી વખતે અને પાણી પીતી વખતે જીવનમાં ચેતનશક્તિના અવતરણ-ભાવની પ્રાર્થના કરવી, શૌચ, પેશાબ આદિ કિયાઓ સમયે વિકારો, નબળાઈઓ ઈત્યાદિના વિસર્જનભાવની પ્રાર્થના કરવી.
૧૫. સ્થૂળનો ઘ્યાલ ત્યજીને સૂક્ષ્મતત્ત્વને નજર સામે રાખો. વૃત્તિની શુદ્ધિ કરો, ભાવની વૃદ્ધિ કરો.
૧૬. પ્રભુ સચરાચર છે. આત્મવત્ત સર્વભૂતેષુની ભાવના કેળવો.
૧૭. પ્રત્યેક વ્યક્તિ અને વસ્તુની ઊજળી બાજુ જુઓ. કોઈનાય કાળ ન થાઓ, કશાય ઉપર ઝટ અભિપ્રાય ન આપો, વાદવિવાદ ના કરો, પોતાનો આગ્રહ ન રાખો, બીજાઓમાં શુભ હેતુઓનું આરોપણ કરો, માનસિક અને સાર્વત્રિક ઉદારતા જીવનમાં પ્રગટાવો, ખૂબ પ્રેમભાવ કેળવો, પ્રકૃતિનું રૂપાંતર કરવાનું છે, તે લક્ષમાં રાખીને પ્રકૃતિવશ ન થતાં કર્માની ઉપરવટ વર્તો. ફળની આસક્તિ છોડો. પોતાને થતા અન્યાયો-આવી પડતાં દુઃખો-આદિનું મૂળ પોતામાં જ છે એમ દઢાવો, ગુરુમાં પ્રેમભક્તિભાવ દઢતર કર્યા કરો. અભીષ્ટા, ઈન્કાર અને સમર્પણનો ત્રિવેણીસંગમ ઉદ્ભવાવો, સદાય પ્રસન્નતા પ્રવર્તાવો, કૃપા અને પુરુષાર્થના યુગલને જીવનમાં ઉતારો, પ્રત્યેક કર્મના આદિ, મધ્ય અને અંતમાં પ્રભુની સ્મૃતિ પ્રગટાવો, મન નિઃસ્પંદ કરો, રાગદ્વેષ નિર્મૂળ કરવાની જાગૃતિ રાખો, થયેલા આધ્યાત્મિક અનુભવો પ્રત્યક્ષ રોજિંદા વહેવારમાં જીવતા કરો, ક્યાંયે કશામાંથી ભાગવાનું ના હોય, યદુચ્છા જે આવી મળે તે પ્રભુપ્રસાદી ગણીને તેને વધાવી લો. ક્યાંયે કોઈની સરખામણી ના કરો, અનુકૂળ પ્રતિકૂળ પરિસ્થિતિ એ મનની ભ્રમણાછે, જીવનસાધના સારુ સર્વ કંઈ સાનુકૂળ જ હોય છે, પ્રભુમય-તેના મૂક યંત્ર-થવાની જ બસ એક ઉતેજના હવે જીવનમાં રાખો.
૧૮. કર્મમાં, કર્મનું મહત્ત્વ નથી, પરંતુ જીવનના ભાવનું સતત એકધારું, જીવનું ચિંતન રહ્યા કરે એ સવિશેષપણે મહત્ત્વનું છે. તેવો જીવતો અભ્યાસ કર્મ કરતી પળે કેળવવો.

- શ્રીમોટા

॥ હરિઃઅં ॥

### આરતી

ॐ શરણચરણ લેજો, પ્રભુ શરણચરણ લેજો,  
પતિત ઉગારી લેજો (૨) કર ગ્રહી ઉર લેજો. ... ઓં શરણ.

મનવાણીના ભાવો, કર્મ વિષે ઉતરો, પ્રભુ (૨)  
મન, વાણી ને દિલને (૨) કૃપાથી એક કરો. ... ઓં શરણ.

સર્વ મળેલાં સાથે, દિલ સદ્ગ્રાવ ઉગો, પ્રભુ (૨)  
છો અપમાન થયાં હો (૨) ત્યાંયે ભાવ બઢો. ... ઓં શરણ.

નિમ્ન પ્રકારની વૃત્તિ, ઉર્ધ્વગમન કરવા, પ્રભુ (૨)  
પ્રભુકૃપાથી મથાજો (૨) ચરણશરણ ગ્રહવા. ... ઓં શરણ.

મનના સકળ વિચારો, પ્રાણતણી વૃત્તિ, પ્રભુ (૨)  
બુદ્ધિતણી સૌ શંકા (૨) ચરણકમળ ગળજો. ... ઓં શરણ.

જેવા દિલ હોઈએ પ્રભુ, તેવા દેખાવા, પ્રભુ (૨)  
મતિ મુજ ખુલ્લી રે'જો (૨) સ્પષ્ટ જ પરખાવા. ... ઓં શરણ.

દિલમાં કંઈક ભર્યું હો, તે થકી બીજું ઉલટું, પ્રભુ (૨)  
કદી પણ મુજથી ન બનજો (૨) એવી મતિ દેજો. ... ઓં શરણ.

જ્યાં જ્યાં ગુણ ને ભાવ, દિલ ત્યાં મુજ ઠરજો, પ્રભુ (૨)  
ગુણ ને ભાવની ભક્તિ (૨) દિલ મુજ સંચરજો. ... ઓં શરણ.

મન, મતિ, પ્રાણ પ્રભુ ! તુજ ભાવ થકી ગળજો, પ્રભુ (૨)  
દિલમાં તુજ ભક્તિની (૨) છોળો ઉછળજો. ... ઓં શરણ.

॥ હરિ:ઊ ॥

## પૂજ્ય શ્રીમોટાના જીવનની મહત્વની તવારીખ

જન્મ : તા. ૪-૬-૧૮૮૮, ભાડરવા વદ ચોથ, સંવત ૧૯૫૪

સ્થળ : સાવલી, જિ. વડોદરા, નામ : ચૂનીલાલ,

માતા : સુરજભા, પિતા : આશારામ, અટક : ભાવસાર.

૧૯૧૬ : પિતાનું અવસાન.

૧૯૦૫ થી ૧૯૧૮ : તૂટક અભ્યાસ-સાથે આકરી મજૂરી.

૧૯૧૯ : મેટ્રિક પાસ.

૧૯૧૯-૨૦ : વડોદરા કોલેજમાં.

તા. ૬-૪-૧૯૨૧ : કોલેજ ત્યાગ.

૧૯૨૧ : ગુજરાત વિદ્યાપીઠ.

૧૯૨૧ : વિદ્યાપીઠનો ત્યાગ. હરિજન સેવાનો આરંભ.

૧૯૨૨ : ફેઝુના રોગથી કંટાળીને ગરુડેશ્વરની ભેખ ઉપરથી આત્મહત્યાનો  
પ્રયાસ, દૈવી બચાવ, 'હરિ:ઊ' જપથી રોગ મટાડવાનો સફળ પ્રયોગ.

૧૯૨૩ : 'તુજ ચરણો' તથા 'મનને'ની રચના.

૧૯૨૩ : વસંતપંચમીએ પૂ. શ્રીબાળયોગીજી દ્વારા દીક્ષા. શ્રીકેશવાનંદ  
ધૂણીવાળા દાદાનાં દર્શને - સાંઈખેડા ગયા. રાત્રે સ્મશાનમાં સાધના  
અને દિવસભર ગ્રલુપ્રીત્યર્થે હરિજન સેવા.

૧૯૨૪ : લગ્ન-હસ્તમેળાપ વખતે સમાધિનો અનુભવ.

૧૯૨૭ : હરિજન આશ્રમ, બોદાલમાં સર્પદંશ-પરિણામે 'હરિ:ઊ' જપ અખંડ  
થયો.

૧૯૨૮ : 'તુજ ચરણો' ની પ્રથમ આવૃત્તિનું પ્રકાશન.

૧૯૨૮ : પહેલી હિમાલય યાત્રા.

૧૯૨૮ : સાકોરીના પૂ. શ્રીઉપાસની બાબાનું નાદિયાદમાં આગમન, એમના  
આદેશ મુજબ સાકોરી જવું-ત્યાં મણમૂત્રની પથારીમાં સાત દિવસ.

૧૯૩૦ : મનની નીરવતાનો સાક્ષાત્કાર.

૧૯૩૦ થી '૩૨ દરમિયાન સાબરમતી, વીસાપુર, નાસિક અને પરવડા જેલમાં.  
હેતુ-દેશસેવાનો નહિ, સાધનાનો. સખત પરિશ્રમ અને લાઠીમાર  
દરમિયાન પ્રભુસ્મરણ-મૌન. વિદ્યાર્થીઓને સમજાવવા વીસાપુર જેલમાં  
સરળ ભાષામાં શ્રીમદ્ ભગવદ્ગીતાનું વિવરણ લખ્યું-'જીવનગીતા'

૧૯૩૪ : સગુજા બ્રહ્મનો સાક્ષાત્કાર.

૧૯૭૪થી ૧૯૭૮ દરમિયાન હિમાલયમાં અધોરી બાવા પાસે જવાનું બન્યું, ધૂંવાધારના ધોધની પાછળની ગુફામાં સાધના. ચૈત્ર માસમાં ૨૧ છાણાની ૨૧ ધૂણી ધ્યાવી નર્મદાકિનારે ખુલ્લામાં શિલા ઉપર નજીન બેસીને સાધના, શીરડીના સાંઈબાબાનું પ્રત્યક્ષ દર્શન-આદેશ-સાધનાના અંતિમ તબક્કાનું માર્ગદર્શન.

૧૯૭૯ : તા. ૨૮-૩-૧૯૭૯ : રામનવમી, સંવત : ૧૯૭૫ કાશીમાં નિર્ગુણ બ્રહ્મનો સાક્ષાત્કાર. હરિજન સેવક સંઘમાંથી રાજીનામું. ‘મનને’ની પ્રથમ આવૃત્તિનું પ્રકાશન.

૧૯૮૦ : (તા. ૮-૮-૧૯૮૦) વિમાનમાર્ગ અમદાવાદથી કરાંચી જવાનો ગૂઢે હુકમ.

૧૯૮૧ : માતાનું અવસાન.

૧૯૮૨ : હરિજન સેવક સંઘમાંથી છૂટા થયેલા, છતાં હરિજન કન્યાધાત્રાલય માટે મુંબઈમાં ફાળો ઉઘરાયો. બે વખત સખત પોલીસમાર-દેહાતીત અવસ્થાના પુરાવા.

૧૯૮૩ : ૨૪, ફેબ્રુઆરીમાં ગાંધીજીના પેશાબના જેરી જંતુઓનું પોતાના પેશાબમાં દર્શન. નૈમિત્તિક તાદાત્યનો અનુભવ.

૧૯૮૪ : હિમાલયની યાત્રા-અદ્ભુત અનુભવ.

૧૯૮૫ : હરિજન આશ્રમ, અમદાવાદ મીરાંકુટિરમાં મૌનએકાંતનો આરંભ.

૧૯૮૦ : દક્ષિણભારતના કુલકોણમ્ભૂમાં કાવેરી નદીને કિનારે હરિઃ ઊં આશ્રમની સ્થાપના.

૧૯૮૪ થી સુરતના કુલકોણમાં એક ઓરડીમાં મૌનએકાંતનો આરંભ.

૧૯૮૫ : (તા. ૨૮-૫-૧૯૮૫) નડિયાદ, શેઠીનદીને કિનારે હરિઃ ઊં આશ્રમની સ્થાપના.

૧૯૮૬ : (તા. ૨૩-૪-૧૯૮૬) સુરત, કુલકોણમાં હરિઃ ઊં આશ્રમની સ્થાપના.

૧૯૮૨થી ૧૯૭૫ : શરીરના અનેક રોગો-સતત પ્રવાસ સાથે તે અધ્યાત્મ-અનુભવ ગ્રંથોનું લેખન-પ્રકાશન.

૧૯૭૬ : ફાજલપુર-મહીનદીના કિનારે શ્રી રમણભાઈ અમીનના ફાર્મ હાઉસમાં તા. ૨૩-૭-૧૯૭૬ના રોજ માત્ર છ જણની હાજરીમાં આનંદપૂર્વક દેહત્યાગ. પોતાનું ‘ઇંટ-ચૂનાનું સ્મારક ન કરવાનો આદેશ’ અને આ નિમિત્તે મળેલી રકમનો ઉપયોગ દૂર ગુજરાતનાં પછીત ગામોમાં પ્રાથમિક શાળાના ઓરડાઓ બંધાવવાના લોકફાળામાં કરવાની સૂચના.

## સ્તુતા શ્રીમોદાનાં પુરસ્કાર

૧. મનને (પદ)
૨. દૃજ અરણે (પદ)
૩. દૈદપુષ્પકાર (પદ)
૪. જીવનપગળે (પદ)
૫. શ્રીગંગાચરણે (પદ)
૬. ક્રશત્રવરણકારકમણે (પદ)
૭. કર્મયાથા (પદ)
૮. મૃષામગ્નલાય (પદ)
૯. પુનિત પ્રેમગાથા (પદ)
૧૦. જીવનસંગ્રહામ (પદ)
૧૧. જીવનસહેશ (પદ)
૧૨. જીવનપાથ્ય (પદ)
૧૩. AT THE LOTUS FEET ('દૃજ અરણે'નો અનુવાદ)
૧૪. જીવનપ્રેરણા (પદ)
૧૫. TO THE MIND ('મનને'નો અનુવાદ)
૧૬. જીવનપગળદશ (પદ)
૧૭. જીવનપાથી (પદ)
૧૮. જીવનપાથ (પદ)
૧૯. જીવનપ્રેરણ (પદ)
૨૦. જીવનપ્રેરણ (પદ)
૨૧. જીવનગળીતા (ગદ-પદ)
૨૨. જીવનપુષ્પકાર (પદ)
૨૩. આતપુષ્પકાર (પ્રાર્થના)
૨૪. હરિજન સંતો (ગદ-પદ)
૨૫. Life's Struggle ('જીવનસંગ્રહામ'નો અનુવાદ)
૨૬. જીવનમથન (પદ)
૨૭. જીવનસંશોધન (પદ)
૨૮. નમદાપદ (પદ)
૨૯. જીવનસ્કથની (પદ)
૩૦. જીવનપરાળા (સારસંશય)
૩૧. અભ્યાસીને (પદ)
૩૨. જીજ્ઞાસા (પદ)
૩૩. જીવન અનુભવ ગીત (પદ)
૩૪. જીવનઅલદ (પદ)
૩૫. જીવનલખદી (પદ)
૩૬. જીવનસરણ (પદ)
૩૭. શ્રદ્ધા (પદ)
૩૮. ભાવ (પદ)
૩૯. જીવનસરણ (પદ)
૪૦. નિભિત (પદ)
૪૧. ચાંગેથ (પદ)
૪૨. જીવનઆખુલાડ (પદ)
૪૩. જીવનતાપ (પદ)
૪૪. જીવનસ્કથન (પદ)
૪૫. જીવનમસ્તરણ આધ્યાત્મિક (પદ)
૪૬. જીવનરંગણ (પદ)
૪૭. જીવનમથામણ (પદ)
૪૮. કંપા (પદ)
૪૯. જીવનમથનમાં મલ્લ (પ્રવચન)
૫૦. જીવનમંદિરની મંમ (પ્રવચન)
૫૧. જીવનમંદિરમાં મલ્લ (પ્રવચન)
૫૨. જીવનમંદિરમાં પ્રાણપ્રતિક (પ્રવચન)
૫૩. જીવન-વિશેષ (સત્સંગ)
૫૪. જીવન-પુરાણીન (સત્સંગ)
૫૫. જીવન-સર્વદુપુ (સત્સંગ)
૫૬. જીવન-અનુક્રમતા (સત્સંગ)
૫૭. જીવન-સેવનથ (સત્સંગ)
૫૮. જીવનથ-અનુક્રમ (સત્સંગ)
૫૯. જીવનથ-અનુક્રમિકરણ (સત્સંગ)
૬૦. જીવનથ-અનુક્રમિકરણ (સત્સંગ)
૬૧. જીવનથ-પગલે પ્રકાશ (પત્રી)
૬૨. જીવનથ-સંસ્કૃતાસે (પત્રી)
૬૩. જીવનપગદદી (પદ)
૬૪. જીવનકઢી (પદ)
૬૫. જીવનયાત્રાર (પદ)
૬૬. જીવનયાત્રાર (પદ)
૬૭. જીવનપગદદી (પદ)
૬૮. જીવનપગદદી (પદ)
૬૯. જીવનપરાળા (પદ)
૭૦. જીવનપ્રેરણ (પદ)
૭૧. જીવનપ્રેરણ (પદ)
૭૨. જીવનપ્રેરણ (પદ)
૭૩. જીવનપ્રેરણ (પદ)
૭૪. જીવનપ્રેરણ (પદ)
૭૫. જીવનપ્રેરણ (પદ)
૭૬. જીવનપ્રેરણ (પદ)
૭૭. જીવનપ્રેરણ (પદ)
૭૮. જીવનપ્રેરણ (પદ)
૭૯. જીવનપ્રેરણ (પદ)
૮૦. જીવનપ્રેરણ (પદ)
૮૧. જીવનપ્રેરણ (પદ)
૮૨. જીવનપ્રેરણ (પદ)
૮૩. જીવનપ્રેરણ (પદ)
૮૪. જીવનપ્રેરણ (પદ)
૮૫. જીવનપ્રેરણ (પદ)
૮૬. જીવનપ્રેરણ (પદ)